

AAUP BOOKS CURRENTLY IN PRINT

- * Abebe Dinku. 2007. *A Textbook of Building Construction*
Br. 40.00
- * አልገደር ትሪቆልዘ እና ተሰማ ታዳጊ።
፲፱፻፶፮ ዓ.ም። የጸሐፊ የታሪክ ሰነዶች፤
ከ1880ዎቹ ለስነ 1920ዎቹ (ጊ.አ.አ.)
Br. 65.00
- * አማኝ-አል አዛርጋም። ፲፱፻፶፮ ዓ.ም።
የሕይወት ትዝታ
Br. 32.00
- * Andargatchew Tufayco. 2004. *The Crime Problem and Its Correction*.
Vol II
Br. 55.00
- * Bahru Zewde. 2007. *A History of Afudero Ethiopia 1855-1991* (2nd edn.)
Br. 35.00
- * Bahru Zewde. 2002. *Pioneers of Change in Ethiopia: The Reformers Intellectuals of the Early Twentieth Century*.
Co-published with James Currey Publishers. Oxford & Ohio University Press. Athens
Br. 40.00
- * ካርፋ ዘውዲ። ፲፱፻፶፱ ዓ.ም።
የኢትዮጵያ ታሪክ ከ1847—1983
Br. 30.00
- * Balsvik, R. 2005. *Haite Sellassie's Students: The Intellectual and Social Background to Revolution, 1952-1974*.
Co-published with Michigan State University
Br. 40.00
- * Balsvik, R. 2007. *The Quest for Expression: The State and the University in Ethiopia under Three Regimes, 1952-2005*.
Br. 15
- * Crummev, D. 2000. *Lund & Society in the Christian Kingdom of Ethiopia, from the Thirteenth to the Twentieth Century*.
Co-published with the University of Illinois Press and James Currey Publishers. Oxford
Br. 50.00
- * David Turton. (ed.). 2007. *Ethnic Federalism*
Br. 30.00
- * Emebet Mulugeta (ed.). 2008. *Urban Poverty in Ethiopia: The Economic and Social Adaptations of Women*.
Br. 15
- * Fekade Azeze. 1998. *Unheard Voices: Drought, Famine and God in Ethiopian Oral Poetry*
Br. 20.00
- * ፊታውራሪ ተክለ ሐዋርያት ተክለ ማርያም። ፲፱፻፺፰ ዓ.ም።
ለተሰማ ግራሬ (የኃይወት ታሪክ)
Br. 60.00
- * ገብረወልድ አማኝአድጋም። ጳጳሴ ዓ.ም።
ማይጨው፤ የማይጨው ዘመን፤ የግላው ታሪክ
Br. 15.00
- * ኒትነት አገዳው። ጳጳሴ ዓ.ም።
ኦቲድ ሳይተሰ ታሪካዊ ተውኔት
Br. 15.00
- * Gutu, E. and Hussein Mohammed. 1997. *Site-Amharic-English Dictionary*
Br. 50.00
- * Ketema Alemu. 2003. *Digital and Analogue Communication Systems*
Br. 60.00
- * መርከብ ገበየ ወልደ ተርቆስ። ፲፱፻፶፱ ዓ.ም።
የሕዳድ ስፍራ ዘመን መገኛ፤ የዘመን ታሪክ ትዝታዬ ስፍራ፤ ስለግህ-ት 1896-1922
Br. 90.00
- * ማሊኦን ነቅንቅ። ፲፱፻፶፮ ዓ.ም።
ትልቁ ኢትዮጵያ፤ የብዙ ነገሮች ማዘጋጀት፤ a translation of Donald Levine's *Greater Ethiopia*. 2000
Br. 20.00
- * Mulugeta Eteffa. 2007. *The Bitter Honey*
Br. 25.00
- * Rubenson, S. (ed.). 2000. *Internal Rivalries and Foreign Threats: 1869-1879, Acta Aethiopia* Vol. III. Co-published with Rutgers University
Br. 50.00
- * Rubenson, S. (ed.). 1994. *Tewodros and His Contemporaries 1855-1868, Acta Aethiopia* Vol. II. Co-published with Lund University Press
Br. 65.00
- * Taffera Deguefe. 2003. *A Tripping Stone: Ethiopian Prison Diary*
Br. 40.00
- * ተፈራ ኃይለ ሥላሴ። ፲፱፻፶፱ ዓ.ም።
ኢትዮጵያና ታላቁ ብሪታንያ የዲፕሎማሲ ታሪክ ፲፱፻፺፰-፲፱፻፺፯ ዓ.ም.
Br. 50.00
- * Tsegaye Tegenu. 2006. *Evaluation of the Operation and Performance of Ethnic Decentralization System in Ethiopia: A Case Study of the Garage People, 1992-2000*
Br. 55.00
- * Wolde-Ghiorgis. Woldemariam. 2004. *Principles of Electrical and Electronic Instrumentation*
Br. 55.00
- * Yared Amare. 1999. *Household Resources, Strategies and Food Security in Ethiopia*
Br. 20.00
- * Ydlibi, M. 2006. *With Ethiopian Rulers: A Biography of Hasib Ydlibi*
Br. 40.00

ወዳጅ ልቤ እና ሌሎችም

በባቴን ኔታ ነፋይ ወልደ ሥላሴ

አዲስ አበባ ዩኒቨርሲቲ ፕሬስ

ጀ.ሺ.ሀ ዓ.ም.

Forthcoming

- * Bahru Zewde, 'Society, State and History: Selected Essays'
- * Demissu Gameda and Seid Mohammed, 'Fundamental Concepts of Algebra'
- * Alemayhu Teferra, 'Principle of Foundation Engineering'

NB: All prices are at local wholesale rate.

አዲስ አበባ ዩኒቨርሲቲ ፕሬስ
ፖስታ ሣጥን ቁጥር፣ 1176
አዲስ አበባ፣ ኢትዮጵያ
ስልክ፣ ቀጥታ +251-011-123 97 46
ፋክስ፣ +251-011-124 32 91
ኢ-ሜይል፣ aau.press@ethionet.et

© አዲስ አበባ ዩኒቨርሲቲ ፕሬስ ፪ሺህ ዓ.ም.

ISBN 978-99944-52-11-8

• ወዳጅ ልቤ፣ የሰውን ጠባይና ኑሮ ዘምሳሌ የሚገልጽ

መጀመሪያ በጀምሮ ዓ.ም. ታተመ
ሁለተኛ በጀምሮ ዓ.ም. ታተመ
ሦስተኛ በጀምሮ ዓ.ም. ታተመ
አራተኛ በጀምሮ ዓ.ም. ታተመ
አንደኛ በጀምሮ ዓ.ም. ታተመ

• ሰልጅ ምክር፣ ለአባት መታሰቢያ

መጀመሪያ በጀምሮ ዓ.ም. ታተመ
ሁለተኛ በጀምሮ ዓ.ም. ታተመ
ሦስተኛ በጀምሮ ዓ.ም. ታተመ
አንደኛ በጀምሮ ዓ.ም. ታተመ

• ስብርና ወተት፣ የልጆች ማሳደጊያ

ሁለተኛ በጀምሮ ዓ.ም. ታተመ
ሦስተኛ በጀምሮ ዓ.ም. ታተመ
አንደኛ በጀምሮ ዓ.ም. ታተመ

• የልብ አሳብ፣ የብርሃኑና የጽዮን ሞገስ ታብቻ

መጀመሪያ በጀምሮ ዓ.ም. ታተመ
ሁለተኛ በጀምሮ ዓ.ም. ታተመ
አንደኛ በጀምሮ ዓ.ም. ታተመ

• አዲስ ዓለም፣ የቅርጽና የደን አድራጊዎች መግቢያ

መጀመሪያ በጀምሮ ዓ.ም. ታተመ
ሁለተኛ በጀምሮ ዓ.ም. ታተመ
አንደኛ በጀምሮ ዓ.ም. ታተመ



ብላቴን ጌታ ገሩይ ወልደ ሥላሴ

ማስተዋወቂያ	ተ
መቅደም	ወ
መሪ	ዘ

ክፍል ፩ ወዳጅ ልቤ

የሰውን ጠባይና ኑሮ በምሳሌነት የሚገልጽ

ስለ መጀመሪያው ዛፍ	፩
ስለ ሁለተኛው ዛፍ	፫
ስለ ሦስተኛው ዛፍ	፩
ስለ ትዕቢትና ስለ ትሕትና መጣላት	፭
ስለ ንፍገት ተራራ	፰
ስለ ምእመን ሠርግ	፲
ስለ ምእመን ሞት	፲፱
ስለ ምእመን ሞት መርዶ	፲፯
ስለ ፍቅርና ስለ ተንኩል	፲፱
ስለ ፍቅርና መከራ	፳፫
ስለ ፍቅር ሕይወት	፳፰
ስለ ኦቶ እንደ ጊዜው	፳፱
ስለ ትምሕርት ቤት	፴
ስለ ወይዘሮ ዓለሚቱ	፴፫
ስለ አዝማራው	፴፬
ስለ ንጉሥ መልእክት	፴፱
ስለ ማቴዎስና ስለ ሱቃስ፤ ስለ ሙሴም ጨዋታ	፵፩
ስለ ወዳጅ ልቤ ቁጣ	፵፬
ስለ ትልቅ አዳራሽ	፵፯
ስለ ትልቅ ኃዘን	፵፱
ስለ ዕድሜ ተራራ	፶

ሽ	ማውጫ	
ስለ ደቡብ መንገድ	፶፫	
ስለ መሰንገበት	፶፬	
ስለ ወንጌል መሰንገበት	፶፭	
ወንጌልን በዘፈን ስለ ማሞገስ	፶፮	
ስለ ፍቅር መሰንገበት	፷፩	
ስለ ፍቅር ምክር	፷፫	
ስለ መንግሥተ ሰማያት ወሬ	፷፮	
ስለ ጸሎት መጸለይ	፷፯	
ስለ ሁለተኛው ዘፈን	፷፰	
ስለ ሀገራችን መንገድ	፸፪	

ክፍል ፪ ለልጅ ምክር

ለአባት መታሰቢያ

ክፍል ፫ ሱካርና ወተት

የልጆች ማሳደጊያ

ስለ አንድ ክብርቴ ሰው	፻፫
ስለ ሁለት ባልንጅሮች	፻፬
ስለ የብራማ ካህን	፻፭
ስለ የእስጳንያ ሰውና የህንድ ሰው	፻፮
ስለ አንድ አንበሳና አንድ ቡችላ	፻፯
ተረት ስለ ሚወድ ንጉሥ	፻፰
ስለ አንድ ጫማ ሰፊ	፻፲
ስለ አንድ ሰውና ስለ አንድ ውሻ	፻፲፩
ስለ አንበሳና ስለ አይጥ	፻፲፪
ስለ የህንድ ንጉሥና ስለ የሚናገር ወፍ	፻፲፫
ስለ የሌት ወፍ	፻፲፬
ስለ ቀበሮና ስለ ፍየል	፻፲፭
ስለ የጦጣ ፍርድ	፻፲፮
ስለ አንበሳና ስለ ነብር፤ ስለ ጅብና ስለ አህያ ባልንጅርነት	፻፲፰

ማውጫ	ቀ
ስለ አንድ ቅምጥል የበግ ግልገል	፫፩
አንድ ዳውላ አህል ስለ ተሰረቀበት ሰው	፫፩፩
ስለ የእንግሊዝ ንጉሥ ጆርጅ ፫ኛ	፫፩፪
ስለ የጀርመን ንጉሥ	፫፩፫
ስለ አንድ ሽማግሌ ሰውና ስለ አንዲት ሴት ልጅ	፫፩፫

ክፍል ፬ የልብ አሳብ

የብርሃኔና የጽዮን ሞገሳ ጋብቻ

አቶ ክብረትና ገነሆይ ንጋቷ ጽዮን ሞገሳን ስለ መውለዳቸው	፫፩፯
ስለ ጽዮን ሞገሳ እጮኛ- ስለ ብርሃኔ	፫፩፸
ብርሃኔ ጽዮን ሞገሳን ለማግባት ቁርጥ አሳብ ስለ ማድረጉ	፫፩፱
ጽዮን ሞገሳ ለትምሕርት ወደ ደብረ ሊባኖስ ስለ መውረድዋ	፫፩፲፬
ጽዮን ሞገሳ ትምሕርቷን ጨርሳ ወደ ሀገርዋ ስለ መመለስዋ	፫፩፲፭
ስለ ብርሃኔና ጽዮን ሞገሳ የቃል ኪዳን ጋብቻ	፫፩፲፮
ስለ ጽዮን ሞገሳ ልጅ መውለድ	፫፩፲፩
ስለ ሥላሴ በዓል ዝክርና ስለ ብርሃኔ ሞት	፫፩፲፰

ክፍል ፭ አዲስ ዓለም

የቅኖችና የደግ አድራጊዎች መኖሪያ

ስለ ዓወቀ ትውልድና ወደ ፓሪስ ስለ መሔዱ	፫፩፯
ስለ አቶ እንደ ልቡ መታመምና መሞት	፫፩፰
ስለ አቶ እንደ ልቡ ተገዛር	፫፩፱
ስለ ተገዛር የተደረገ ጉባዔ	፫፩፯፯
ዓወቀ በአባቱ መቃብር ላይ ጥርብ ድንጋይ ስለ ማቆሙ	፫፩፻፬
ዓወቀ ዘመዶቹ ያጨለትን ሚስት አላገባም ስለ ማለቱ	፫፩፻፮
ዓወቀ ራሱ የመረጣትን ሚስት አጭቶ ስለ ማግባቱ	፫፩፻፲፩
የዓወቀ ዘመዶች ከብዙ ቀን በኋላ አሳቡን ስለ መቀበላቸው	፫፩፻፲፫
ስለ ዓወቀና ስለ መምሬ ሰባጋዲስ የዕርቅ ነገር	፫፩፻፲፬
ስለ መምሬ ሰባጋዲስ ድንጋጤና ጥንቃቄ	፫፩፻፲፯
ስለ ሁለተኛው ጉባዔ ነገር	፫፩፻፲፱
ስለ መምሬ ሰባጋዲስ ስብከት	፫፩፻፳፬

ማስተዋወቂያ

የሃያኛው ክፍለ ዘመን የመጀመርያ አጋማሽ ቀዳሚ ምስራቅ፣ በተለይ ከጣሊያ (ልብ ወለድ ታሪክ) መታተም እስከ ጣሊያን መግባት፣ 1900-1928 ያለው ጊዜ ለአማርኛ ስነ ጽሑፍ የመሰረት መጣያ ዘመን ነው ተብሎ ይታመናል። በዚህ በተጠቀሰው ዘመን ተነስተው የአማርኛን ስነ ጽሑፍ መሰረት ከጣሊያና ካጠበቁ ደራሲያን መሃል እውቁ የፖለቲካ ሰውና ዲፕሎማት፣ ብላቴን ጌታ ኅሩይ ወልደ ሥላሴ አንዱ ናቸው። ብላቴን ጌታ በዚህ ዘመን ውስጥ ባነሱት ሃሳብ፣ በተመሰረቱበት ዘውግና በመረጡት የአጻጻፍ ቅጥ ለየቅል የሆኑ በርካታ መጻሕፍትን - የልብ ወለድ፣ የታሪክ፣ የሕይወት ታሪክ፣ የጉዞ ማስታወሻ፣ የስነቃል፣ የመጻሕፍት ዝርዝር፣ የተግላጽና የምክር መጻሕፍትን - አሳትመዋል።

ከእነዚህ፣ ደራሲው በሕይወት እያሉ ካሳተሟቸው መጻሕፍት መሃከል ደግሞ አዲስ አበባ ዩኒቨርሲቲ ፕሬስ "ወዳጅ ልቤ"፣ "ለልጅ ምክር ለአባት መታሰቢያ"፣ "ሱካርና ወተት የልጆች ማሳደጊያ"፣ "የልብ አሳብ፣ የብርሃኔና የጽዮን ሞገሳ ጋብቻ" እና "አዲስ ዓለም፣ የቅኖችና የደግ አድራጊዎች መኖርያ" የሚሉትን አምስት ድርሰቶች በአንድ ቅጽ ጠቅልሎ አሳትሟል። ከአምስቱ ድርሰቶች መሃል "ለልጅ ምክር ለአባት መታሰቢያ" እና "ሱካርና ወተት የልጆች ማሳደጊያ" ለልጆች ታሰበው የተጻፉ የምክር-የተግላጽ እና የተረት መጻሕፍት ሲሆኑ ቀሪዎቹ ሦስት ድርሰቶች ደግሞ ልብ ወለድ ናቸው። ይህ መግቢያም በዋናነት ልብ ወለዶቹን የሚያስተዋውቅ ይሆናል። ልብ ወለዶቹን በተመሰረቱበት ሃሳብ እና በተከየኑበት መንገድ፣ "የልብ አሳብ"ን እና "አዲስ ዓለም"ን በአንድ ወገን፣ "ወዳጅ ልቤ"ን ደግሞ በሌላ ወገን አድርገን እንመልከት።

አንደኛ፣ "የልብ አሳብ" እና "አዲስ ዓለም"፣ ማሕበራዊ ልብ ወለዶች፣ እርግጥ ነው እነዚህን ከ75 ዓመት በፊት የተጻፉ ድርሰቶች ዛሬ ልብ ወለድን በምንመዝገባቸው ኪናዊ መለኪያዎች - በአተራረክ ቴክኒክ፣ በመቼት አቀራረጽ፣ በገጸ ባሕርይ አሳሳል ጥበብ ወዘተ. - የምር እንመዝናችሁ ካልን መቸገራችን አይቀርም። ዳሩ ግን፣ አንድም በኪናዊ

7
በተገለገሉባቸው ቴክኒኮች፣ እያለባጠሩ በዘርዋቸው ፎክሎር-ዊ ቅርጾች፣ እንዲሁም የታሪኩን ፍሰት በተቆጣጠሩባቸው እንደ “ጉዞ” እና “ፍለጋ” ባሉ ነባር ሚታዊ መባያዎች (mythological motifs) አማካይነት ልብ ወለዱን የታደጉት ይመስላል።

ልብ ወለዱ ሲጀምር አንዲህ ይላል፤ “በተወለድሁ በ፲፰ ዓመት ከዘመዶቼ ተለይቼ ወዳጄ ልቤን ብቻ አስከትዬ ከቤቴ ተነሣሁ። አሳቤም ይህን ዓለም (መጻሕፍትን) በምሥራቅና በምዕራብ፣ በሰሜንና በደቡብ እየዞርሁ ለማየት ነበር” (ገጽ ፫፣ አጽንኦት የእኔ)። በጥቅሉ ውስጥ ያሰመርኩባቸው አራት ሃሳቦች ልብ ወለዱን በወጉ ለማንበብ (በተለይም ለሚታዊ ንባብ /mythological reading/) እጅግ ወሳኝ ይመስሉኛል። በልማድ እንደምናውቀው 18 ዓመት፣ ሰው ከልጅነት ወደ ጎልማሳነት፣ ወደ ሙሉ ሰውነት የሚሸጋገርበት አካባቢውን ለመረዳት፣ ማሕበሩን ለመመርመር፣ ራሱን ለመፈተሽ፣ በጥቅሉም የሰው ልጅን የመኖር ምክንያት ፈልጎ ለማግኘት የሚቀሰቀስበት-የሚተጋበት እድሜ ነው። የ“ወዳጄ ልቤ” ገጽ ባሕርይ ከሰሜን አስከሬብ፣ ከምሥራቅ አስከሬብ በተዘረጋው የመጻሕፍት ዓለም ውስጥ እንደ እውቀት፣ ጥበብ፣ እውነት ያሉ ጸናን ጉዳዮችን ፍለጋ ነው የሚጓዘው። ይህ ዓይነቱ ጉዞ በመመለስ፣ በማብሰልሰል፣ በማሰላሰል እና እነሱን በመሰሉ ጥብቅ ዲሲፕሊኖች የሚካሄድ በመሆኑ አካባቢን በመንፈስ መለየት፣ አካልን መቆጣጠርና በሰጋዊ ፍላጎቶች ላይ መሰልጠን፣ ወደ ውስጥም ርቆ መጓዝ ይቻላል። (ይህንን ነው እንግዲህ ገጽ ባሕርይው፣ “ከዘመዶቼ ተለይቼ ወዳጄ ልቤን ብቻ አስከትዬ ከቤት ተነሣሁ” የሚለን።)

በጉዞ ውስጥ ከመለየት (departure) በኋላ የሚከተለው ምእራፍ ተጋድሎ ነው። ለረጅም ጉዞ የወጣ መንገደኛ ብዙውን ጊዜ ሲወጣው ከሚከብደው አስቸጋሪ ፈተና ውስጥ ይጣላል (ወይም ይገባል)። በምድር ላይ በሚፈጸም አካላዊ ጉዞ (exterior pilgrimage) ተጓዥ ከሰውና ከተፈጥሮ ክስተቶች ጋር ትንንቅ ይገጥማል። ከፍ ብዬ እንደጠቆምኩት፣ “ወዳጄ ልቤ” የተመሰረተው በንባብ አማካይነት በሚካሄድ አእምሯዊና መንፈሳዊ ጉዞ (interior pilgrimage) ላይ በመሆኑ ገጽ ባሕርይው

7
በመልክእ ምድር ትይዩ ያለውን የመልክእ ልቡናን (inner landscape) “ጫካ” የማቋረጥ፣ “ተራራ” የመውጣት፣ “ባሕር” የመጥለቅ ግዴታ ነው የሚጣልበት። መልክእ ልቡና በትርጓሜ ካልሆነ በቀር በገሃድ የማይደረስበት የሰው ልጅ ገሊናዊ ዓለም ነው። ይህ ዓለም ደግሞ የሰው ልጆች ስሜታዊ፣ ምግባራዊ እና እውቀታዊ ማንነት መኖርያ ወይም ማደርያ ነው። ይህ ነው እንግዲህ የድርሰቱ አቤይ ጉዳይ። ልብ ወለዱ እንደሚያሳየን የሰው ልጅ ረቂቅ ባህርያት በአንድ ሰው ልቡና ውስጥ በአንድ ጊዜ ተቃርነው፣ ተቀያይጠው ይመጣሉ። ትህትና የሚባል ጊዜ የጣለው የጨዋ ልጅ እና ትዕቢት የሚባል ሌባ ጌታ ድንቁርና በሚባል አገር አብረው ይኖራሉ (ገጽ ፭)። ፍቅር ገርነትን አግብቶ፣ ቅንነትን አሽከር ቀጥሮ ከቅናትና ከምቀኝነት ጋር ተጎራብቶ በአንድ አገር ይኖራል (ገጽ ፮)። ነጭ ለባሽና ሳቂታው ተንኮል አቶ ፍቅር ቤት በአንግድነት ያድራል (ገጽ ፩)። ይህ ዓይነቱ የተጠፋፊዎችና የተቃራኒዎች መገጣጠምና መቀያየጥ ነው የሰው ልጅን ሰብእና የሚያወሳስበው፣ ፀባዩን፣ ፍላጎቱንና ምግባራዊ ማንነቱን እያደበላለቀ፣ አንድ ሰው ስለገዛ ራሱ፣ ሰው ስለጥቅሉ የሰው ልጅ፣ ሰው ስለአለመ አለማቱ፣ ሰው ስለአምላኩ ያለውን አመለካከት፣ ፍልስፍናና እምነት እያዛነቀ፣ ወዘተ። የልብ ወለዱ ማቀንቀኛ-ማጠንጠኛ ጉዳዮች እነዚህ ናቸው። ጉዳዮቹ የሰውን ልጅ አጠቃላይ ኑባሬ (human existence) የሚመለከቱ ገሊናዊ ክስተቶች በመሆናቸው እጅጉን ይረቅቃሉ፣ ይጠልቃሉ፣ ይወሳሰባሉ።

ይህንን ጸናን እውነታ በመረዳት ይመስላል ደራሲው ልብ ወለዳቸውን ሙሉ በሙሉ በአሌጎሪያዊ የአጻጻፍ ቅጥ የከየኑት። በአሌጎሪያዊ አጻጻፍ ሰው ያልሆኑ ነገሮች፣ ረቂቅ ሃሳቦችና ግብሮች የሰው ልጅን ተግባርና ባህርይ ይወርሳሉ። እንደበት አውጥተው ይናገራሉ፤ አካል ገዝተው፣ ቅርጽ አበጅተው ይንቀሳቀሳሉ፤ ስሜት ሲያግቱ--ሲያዝኑ፣ ሊደሱቱ፣ ሊከፉ፣ ተስፋ ሊያደርጉም ይችላሉ። “ምርምር” እና “ድንቁርና” የአገር ስሞች ናቸው። ትዕቢት አንበሳ፣ ንፍገት ደግሞ አባሽማኔ ነው (ገጽ ፶፭)። ንፍገት ከርዘመቱ የተነሳ “በጫፉ ላይ የቆሙ እንደሆነ ሰውም፣ ከብቱም፣ ወርቁም፣ ብሩም --- ጥቂት መሰሉ” የሚታይበት ረጅም ተራራ ነው (ገጽ ፱)። በሰብዓዊ

የእሴት ስርዓት ይመራሉ፤ ይተዳደራሉ። ትሕትና ወንበር ዘርግቶ ያስተምራል (ገጽ ፳፱)፤ “የሰሰው ጌታ” ለአቶ ቅናት፤ “የፍጀው ጌታ” ለአቶ ተንኮል የተሰጡ የፈረስ ስሞች ናቸው። ተንኮልና ቅናት በጦር ልብሳቸው ደምቀው በፈረስ ስማቸው ይፎክራሉ፤ ይሸልላሉ፤ ያቅራራሉ (ገጽ ፴፰)። ረቂቆቹ ገሊናዊ ክስተቶች በዚህ ልብ ወለድ ውስጥ ሰዓይነ ልቡና እጅግ ቅርብ ሆነው ተሰለዋል። ልብ ወለዱ የተከየነበት ቋንቋ ቅለትና የእቅራሪቱ ቀጥተኛነት ደግሞ ጽንሰ ሃሳቦቹን ጭምር ገር አድርጓቸዋል።

ከወገን በመለየት የሚጀምረው “ወዳጅ ልቤ” ገጽ ባሕርይውን ወደተለያዩቸው “ዘመዶቹ” በመመለስ (return) ነው የሚቋጭው። በሚታወቁ ጉዞ ውስጥ የገባ ገጽ ባሕርይ ወደመኖርያው የሚመለሰው ለተለየው ዓለሙ ከሚጠቅም አንዳች በረከት (boon) ጋር ነው። በ“ወዳጅ ልቤ” ውስጥ መሰረታዊው ጉዳይ በንባብ ምክንያት ወደግጭት የሚገባ ልቡና ነው። ከፍ ብለን እንደተመለከትነው በልቡና ውስጥ የሚከሰተው የተቃራኒና የተጠፋፊ ስሜቶች፤ ምግባሮችና አስተሳሰቦች መገጣጠምና መደበላለቅ የሚፈጥረው ለባለቤቱ እንግዳ የሆነ ቀውስ አለ። ሰው ለራሱም ጭምር ድብቅና ሽሽግ ከሆነ ማንነት (ክፉም ሆነ ደግ) ጋር መተዋወቁ (self realization) ቀዳሚው በረከት ነው። (በስነ ልቡና ተራ እንናገር ከተባለ ይህ ጉዞ ንቁ ከሆነው የሰው አእምሮ ወይም ማንነት “the conscious self” በውል ወደሚይታውቀው፤ ለባለቤቱ ጭምር እንግዳ ወደሆነው ማንነት “unconscious self” የሚደረግ ነው።)

ከዚህ ዓይነቱ መገለጫ፤ ከዚህ ዓይነቱ የራስ እውቀት በኋላ ሕይወት እንደውትሮዋ አትሆንም። ተለምዷዊው የኑሮ አድማስ ያረጃል። ከነባር ጽንሰ ሃሳቦችና እሴቶች ፍቺ ይታጣል። በዚህ ምክንያት ሰው ከገዛ ራሱ ጋር ትንንቅ ይገጥማል፤ ራሱን ያሸንፋል፤ ከራሱ ጋር (ወይም በራሱ መሃል) እርቅ ያወርዳል። በስነ ምግባር ደንቦች ይታሻል፤ በስሜት ይበሰላል፤ በእውቀት፤ በግንዛቤ ይልቃል። በአዲስ ማንነት ይወለዳል። ሰው በጥቅሉ ለሰብእና ልእልና (transfiguration of personality) ይበቃል። በተራዛሚው ለሰርክ ሕይወቱም ለዘለለት ዓለሙም መታደስ (renovation of the world) ምክንያት ይሆናል። ይህ ነው ከረጅሙ ጉዞ በኋላ

ወደተለየው የሰርክ ሕይወት፤ ዘለለታዊ ማንነት ይዞ የሚመለሰው በረከት። ስዚህም ይመስለኛል በልብ ወለዱ ማብቂያ በሚመጡ ምእራፎች ውስጥ ከቀዳሚዎቹ ምእራፎች እጅግ በተለየ እንደ ትጎትና፤ ቸርነት፤ ይቅር መባባል፤ ድንኳት ወዘተ. ያሉ በጎ እሴቶች የሚገኙት።

ለማሳረግ ያህል፤

እስካሁን በመግቢያነት ያስተዋወቅኳቸው የማንበቢያ አንጻሮች እነዚህን፤ በአንድ ቅጽ ተጠቃለው የቀረቡ ሥራዎች ለማንበብ ብቸኛ መንገዶች አይደሉም፤ ፈጽሞ። ሥራዎቹን አናጥሎም ይሁን አዳብሎ ለማጣጣም የሚያስችሉ በርካታ የማንበቢያ አማራጮች አሉን። የድርሰቶቹን ባሕርይ፤ ድርሰቶቹ የበቀሱበትን ዘመንና ሥፍራ፤ እንዲሁም ከዘመኑና ከሥፍራው ጋር የሚናበቡ ማሕበራዊና ርእዮተ ዓለማዊ አንድምታዎችን ከግምት እስካስገባን ድረስ በየትኛውም የማንበቢያ አንጻር መገልገል እንችላለን። ሁላችንም እንደምናውቀው፤ ጥሩ ልብ ወለድ በጥበባዊ ኃይሉ ታግዞ ታላላቆቹን ሰብዓዊ እሴቶች ያነሳል፤ ሕይወትን ይመረምራል፤ ሕይወትን ይተረጎማል፤ የደረሰበትንም ግኝት በቋንቋው ሀይል ይሰላል። ወይም በሌላ አነጋገር ስነ ጽሑፍ ከፍ ብዬ በዘረዘርኳቸው ጉዳዮች ላይ በደራሲው የሚሰጥ አስተያየትና ትችት ነው። አንድን ልብ ወለድ ስናነብ ምናልባት-ምናልባት አስተያየቱና ትችቱ ሊጎረብጠን፤ ትርጓሜው ላይስማማን ይችል ይሆናል። የምናነበው ድርሰት ስነ ጽሑፋዊ ሥራ እስካሁን ድረስ ግን ቅድምና የምንሰጠው ጉዳይ አከያየን መሆን አለብት። ስለዚህ ምናልባት ስብከቱ ያልጣመው፤ አስተምሕሮቱ ያልተዋሰነው ቢኖር እንኳ ቢያንስ ቢያንስ አለም የታየችበትንና የተተቸበትን፤ ሕይወት የተተረጎመበትን፤ የሰው ልጅነት የተበየነበትን ጥበባዊ መንገድ አድንቆ ይለፍ። መልካም ንባብ።

ቴዎድሮስ ገብራ
የኢትዮጵያ ቋንቋዎችና ሥነ ጽሑፍ
ትምህርት ክፍል መምህር

መቅደም

ይህን መጽሐፍ የምትመለከቱ ሰዎች ሁሉ አስቀድማችሁ የራሳችሁን ጠባይና ኑሮ መርምሩበት።

ክፉ ጠባይና ክፉ ኑሮ ያለባችሁ እንደ ሆነ ግን ከእናንተ አውጥታችሁ ጥላችሁ መልካሙን ጠባይና መልካሙን ኑሮ ያዙ።

ነቢዩ ኤርምያስ ሰእግዚአብሔር ተገዙ፤ የልባችሁንም ቆላፍነት አርቁ ብሏል። ኤር. ፬፥ ፬።

የራሳችሁን ጠባይና ኑሮ ሳትመረምሩ የሌላውን ሰው ጠባይና ኑሮ ብትመረምሩበት ግን ሰነፎች ትባላላችሁ።

ዳግመኛም ነቢዩ ኤርምያስ እርሳቸው የሰነፉ ልጆች ናቸው፤ ያላስተዋሉም። ክፉ ሰማድረግ ብልሀተኞች ናቸው፤ መልካም ሰማድረግ ግን አያውቁም ብሏል። ኤር. ፬፥ ፳፪።

ይህንም መጽሐፍ ስትመለከቱ ነገሩን በማስተዋልና በመመርመር ይሁን እንጂ፤ በመቸኩል አይሁን።

እንደዚህ ያደረጋችሁ እንደ ሆነ ከዚህ የበለጠ ጥበብ ታገኛላችሁ። ሰሎሞን ለብልሀተኛ ከጥበብክ ስጠው። ጥበብንም ያበዛል። ለጸድቅም አስተምረው እውቀቱ ይበዛል። የጥበብ መጀመሪያ እግዚአብሔርን መፍራት ነው ይላል። ምሳ. ፱፥ ፱ - ፲።

እንደዚህም ማለቱ እውቀትን ለሚፈልጉ ሰዎች ነው እንጂ ለዋዘኞችና ለሰነፎች ግን ይህን ምክር መስጠት እንዳይገባ የታወቀ ነው።

ዳግመኛ ሰሎሞን ዋዘኛን የሚገሥፅ ለራሱ ስድብን ይቀበላል። ሕግ ተላላፊውንም የሚዘልፍ ነውርን ይወስዳል። ዋዘኛን አትገሥፅ፤ እንዳይጠላህ። ብልሃተኛን ብትገሥፅ ግን ይወድካል፤ ይላል። ምሳ. ፱፥ ፯ - ፰።

ነገር ግን የጥበብ መጀመሪያ እግዚአብሔርን መፍራት እንደ ሆነ የጥበብም መጨረሻ ፍቅር ነውና እርስ በርሳችን እንፋቀር።

ቅዱስ ጳውሎስም እንዲህ ብሏል። በመላእክትና በሰዎች ቋንቋ ብናገር ፍቅርም ባትኖረኝ እንደሚጮህ ናስ ወይም እንደሚጮህ ጸናጽል ሆንሁ። ትንቢትም ብናገር ምስጢርንም እውቀትንም ሁሉ ባውቅ፤ ተራራም እስካፈልስ ድረስ ሃይማኖት ቢኖረኝ ፍቅር ከሌለኝ አንዳች አይደለሁም።

ገንዘቤንም ሁሉ ለድኖች ብመጸውት ሥጋዬንም ለመቃጠል ብሰጥ ፍቅር ከሌለኝ ምንም አይረባኝም። ብሏል። ፩ ቆሮ. ፲፫፥ ፩ - ፬።

ሰለዚህ መጣላትን ከኛ እናርቅ። ደግሞ ጉልበት ካገኘን ከሰይጣንና ከኃጢአት ጋራ እንጣላ እንጂ፤ ከወንድሞቻችን ጋራ ብንጣላ እኛንም ለማያዊ አባታችን ይጣላናል። ማቴ. ፮፥ ፲፬ - ፲፭።

ለዚህም ሁሉ የጥበብና የፍቅር አምላክ ይርዳን፤ አሜን።

አንባቢ ሆይ፤ በዚህ መጽሐፍ ከመጀመሪያ እስከ መጨረሻ ወደ ምሥራቅ ሔድሁ፤ ወደ ምዕራብ ተመለስሁ፤ ወደ ሰሜን ሔድሁ፤ ወደ ደቡብ ተመለስሁ እያለ ተጽፎ ይገኛል። ምሥራቅ ሲል መጻሕፍተ ሐዲሳት ማለቱ ነው። ምዕራብ ሲል መጻሕፍተ ብሉያት ማለቱ ነው። ሰሜን ሲል የሊቃውንት መጻሕፍት ማለቱ ነው። ደቡብ ሲል አዋልድ መጻሕፍት ማለቱ ነው። ዓለም ያለ እንደ ሆነ ግን መጻሕፍትን ሁሉ ማለቱ ነው። ይህንም ካስታወቅሁ በኋላ ምሥራቅ፣ ምዕራብ፣ ሰሜን፣ ደቡብ የሚለው ሀገር እንዳይመስላችሁ። እግዚአብሔር የልጁን የክርስቶስን ብርሃን በልባችሁ ውስጥ ያብራላችሁ። አሜን። ፪ ጴጥ. ፩፥ ፲፬።

ክፍል ፩ ወዳጅ ልቤ
የሰውን ጠባይና ኑሮ በምሳሌ የሚገልጽ

በስመ አብ ወወልድ ወመንፈስ ቅዱስ አሐዱ አምላክ፤
አሜን።

ምዕራፍ ፩
ስለ መጀመሪያው ዛፍ

በተወለድሁ በ፲፰ ዓመት ከዘመዶቼ ተለይቼ ወዳጄ ልቤን ብቻ
እስከትዬ ከቤቴ ተነሣሁ።

አሳቤም ይህን ዓለም (መጻሕፍትን) በምሥራቅና በምዕራብ፤
በሰሜንና በደቡብ እየዞርሁ ለማየት ነበረ።

በምሥራቅ ስዞር መሪ ነበረኝ፤ በምዕራብ እኩሌታውን ያህል
በመሪ ዞርሁ። በሰሜንና በደቡብ ግን ብቻዬን ነበርሁ። ያ ወዳጄ ልቤ ብቻ
ስንቁን ተሸክሞ ተከትሎኝ ነበረ። እርሱ ስንኳ እንዳንድ ጊዜ እየተወኝ
ይሔድ ነበረ።

ምርምር ወደ ማባለው ሀገር ለመድረስ ጥቂት ሲቀረኝ እንደ
ዛፍ አገኘሁ። የዛፋም ጥላ እጅግ ደስ የሚያሰኝ ነበረ። በጥላውም
ውስጥ ብዙ ፍጥረታት የሰው ወገን፣ የእንስሳም ወገን፣ የአራዊትም፣
የእዕዋፍም ወገን ተሰብስበው አርፈዋል። እኔም በጥላው ጥቂት አረፍሁ።
መዝ. ፻፵፭፥ ፲፭-፳፩።

ከዚያም ስነሣ ያ የመንገድ መሪ የሆነኝ ወደ እኔ ቀርቦ የዚህን
የዛፋን ስም ታውቀዋለህን አለኝ።

ጌታዬ ሆይ፤ እንደዚህ ያለ ዛፍ አይቼ አላውቅምና የዚህን ስሙን
አላውቅም አልሁት።

እንኳይስ እኔ ልንገርሁ። ይህ ዛፍ እግዚአብሔር ይባላል፤ ነገር
ግን የበቀለበትን ጊዜ የሚያውቅ ሰው የለም። ባባቶቻችንም ዘመን
እንደዚሁ ነበረ አለኝ። መዝ. ፺፪፥ ፳፭፣ ፳፯፣ ፻፪፣ ዮሐ. ፩፥ ፩፣ ፬፣
፳፣ ፺፰፣ ፩ ዮሐ. ፩፥ ፩።

እኔም እጅግ ተደነቅሁ፤ ያስደነቀኝም የሰሙ ነገር ነው።
የተሰመዱትና በጣም የታወቁት ዛፎች ስማቸው ጠንቋይ፣ አስማተኛ፣
ሟርተኛ፣ ዛር፣ ሐሰተኛ፣ ናዝራዊ፣ ሐሰተኛ ባሕታዊ፣ ጋኔን ጉታች፣
ሞራ ገላጭ ነው።

ከነዚህም ዛፎች ለጊዜው የሚያምረውና የሚያስገመገሙ ጠንቋይ

ነው። ነገር ግን ፍሬው እጅግ መራራ ነው። ከርሱም ፍሬ የቀመለ ለው የዘላለም ሕይወት አያገኝም።

ከዛፋም ሥር ተነሥቼ ብዙ መንገድ ከሔድሁ በኋላ፤ በስተምሥራቅ ቆሜ ዘወር ብዬ ብመለከት፤ ያ ያየሁት ዛፍ ሦስት መስሎ ታየኝ። ማቴ. ፳፰፥ ፲፱። ተሎ ብዬም ወደ ምዕራብ ዘርሁ። በዚያም ቆሜ ብመለከት ፍጹም አንድ መስሎ ይታያል። መነጽራን አውጥቼ ብመለከት ግን ጥቂት ጥቂት ሦስት መስሎ ይታያል። ዘፍጥ. ፩፥ ፳፯።

ከዚያም ወደ ሰሜንና ወደ ደቡብ ዘርሁ። በዚያ ቆሜ ብመለከት ግን አንድ ጊዜ ሦስት አንድ ጊዜ አንድ እየሆነ ታየኝ። በዚህም እጅግ ተደንቅሁ።

ከዚያም ካለፍሁ በኋላ የሐንስ ታዓቃቢ የሚባል ሰው አገኘሁ። የዛፋንም ነገር ያውቀው እንደ ሆነ ብዬ ጠየቅሁት። በጥላው አርፈህ ስትነሣ ምድርና ለማይ ቢዞርብህ ነው እንጂ ዛፍስ ዘጠኝ ነው፤ አለኝ። እኔ ግን ስቁበት መንገዴን ሔድሁ።

ጥቂትም መንገድ ከሔድሁ በኋላ፤ ለባልዮስንና መሐመድን አገኝ ጌቸው። የዛፋንም ነገር ያውቁት እንደ ሆነ ብዬ ጠየቅጌቸው።

ዓይንህን አሞህ እንደ ሆነ ብኸ ብኸ እየለብህ ነው እንጂ፤ ዛፍስ አንድ ነው። በዚህ ነገር ምንም ጥርጣሬ አይግባህ አለኝ። እኔ ግን ስቁባቸው መንገዴን ሔድሁ።

ከዚህም በኋላ ስለሜን ሀገር የመጡ የሐንስ አፈ ወርቅ፣ ቁርሱስ፣ አትናቴዎስ፣ ጉርጉርዮስ የሚባሉ ሰዎች አገኘሁ። ስለ ዛፋም ጠየቅጌቸው። እነርሱም ተሎ ብለው ማስረዳት ወደምትባል አልፍኛቸው ይዘውኝ ገብተው ብዙ ጨዋታ ተጫወትን። በመጨረሻውም የዚህን የዛፍ ነገር መርምሮ ያወቅ የለም። እንተም መርምሬ አውቃለሁ ብለህ አትድከም። እኛም የዚህን የዛፍ ነገር እንመረምራለን ብለን ብዙ ደከመን ነበርን። ግን እንዲሁ እንተ እንዳየኸው አየን እንጂ ሌላ ነገር ምንም አላየንም አለኝ። ጌቶቹ ሆይ፤ ይህን ስለ መከራችሁኝ ዋጋችሁ በለማይ ይሁን። አሁንም ወደ ምሥራቅ ሀገር እሔዳለሁና መንገዱን አመልክቷኝ። በዘወርዋራ መንገድ እንዳልሔድ አልጌቸው።

ክፉ ምርምር የምትባለውን ከተማ ወደ ግራ እየተውህ፤ ቀኝ ቀኝን ሔድ አለኝ።

ከዚህም በኋላ መንገዴን ሔድሁ። ያ ወዳጅ ልቤ ግን በግዕዝ ቁንቁ ተነክረ አእምሮትክ በላዕሌየ ጸንተኝ ወኢይክል ምስሌሃ እያለ፤ የዳዊት መዝሙር ይዘምር ነበር። መዝ. ፻፴፱፥ ፮።

ምዕራፍ ፪
ስለ ሁለተኛው ዛፍ

ከዚህም በኋላ ወደ ምሥራቅ ሀገር ዘርሁ። በዚህም ሀገር፤ ማቴዎስ፣ ማርቆስ፣ ሉቃስ፣ ዮሐንስ፣ የሚባሉ ለዎች ጌቶች ሆነው ይኖራሉ። ወደ እነርሱም ደጅ የማይደርስ ለው የለም።

እኔም ወደ እነርሱ ቤት ስሔድ በመንገድ ዳር አንድ ዛፍ አገኘ ሁ። ይህም ዛፍ በቁመትም፣ በመልክም፣ በፍሬም ያንን በመጀመሪያ ያየሁትን ዛፍ ይመስላል። ዮሐ. ፲፬፥ ፱።

በጥላውም ውስጥ ጥቂት አረፍሁ።

ከዚህም በኋላ ለመሔድ ተነሣሁ። ጥቂትም እንደ ሔድሁ፤ ዘወር ብዬ ብመለከት ያ ዛፍ ፍጹም ለው መስሎ ታየኝ። ዕብ. ፪፥ ፱፣ ፲፬።

እስኪ ባላገርኸን ልጠይቃቸው፤ ከቶ ይህ ዛፍ እንደ ምን ይሆን ብዬ ወደ መንደር መርጥ ጀመርሁ። ወደ መንደርም ሳልደርስ ዳግመኛ ዘወር ብዬ ብመለከተው ፍጹም ዛፍ መስሎ ታየኝ። ዮሐ. ፲፥ ፴።

ከዚህ በኋላ ግን ያየኝ ለው ይስቅብኛል ብዬ መንገዴን ሔድሁ። ያ የመንገድ መሪ የሆነኝ ለው ከኔ ቀድሞ ሔዶ ነበርና ተሎ ብዬ ደረሰሁበት። የዛፋንም ስም ያውቀው እንደ ሆነ ብዬ ጠየቅሁት። እርሱም የዛፍ ስም ብዙ ነው። አማኑኤል ክርስቶስ ኢየሱስ ይባላል አለኝ። ማቴ. ፩፥ ፳፫ - ፳፭።

ያፈራልን አልሁት። እንዴታ፤ ፍሬው ስንኳ እጅግ ጣፋጭ ነው። የሚያፈራውም ካመት ዓመት ነው። የዚህም ሀገር ለዎች ከዚህ በቀር ሌላ ምግብ የላቸውም። ከእርሱም የሚበላ ለዘላለም አይራብም አለኝ። ዮሐ. ፮፥ ፴፭።

እኔም እጅግ አደንቅሁ። ማድነቄም ምግብነቱ ከሀገሬ ምግብ ልዩ ስለሆነ ነው። ዮሐ. ፮፥ ፶፰።

የሀገሬ ምግብ እንጀራና የከብት ሥጋ ነው። ያውም ማታ በልተውለት ለጧት አይገኝም። እንዲህም እየተደንቅሁ ስሔድ ሐራ ጥቃ የሚባሉ ለዎች አገኘሁ። ስለ ዛፋም ጠየቅጌቸው። እነሱም ጥንት

በውነት ዛፍ ነበረ። እሁን ግን ዛፍነቱ ቀርቶ ሰው ሆነዋል አሉኝ። እኔ ግን ስቁባቸው ሔድሁ። ጥቂትም ከሔድሁ በኋላ አወጣኪን አገኘሁት። ስለ ዛፉም ጠየቅሁት። እርሱ ግን ወደኔ ዘወር ብሎ ጤና የለህምን፤ ሰው መምሰሉ በቀረ በስንት ዓመቱ። ዛሬማ ፍጹም ዛፍ ሆኖ የለምን አለኝ። እኔም ስቁበት መንገዴን ሔድሁ።

ከዚህ በኋላ ሳላሰበው በድንገት ወደ ሰሜን ዞርሁ። በሰሜን ያሉ ሰዎች የዛፉን ነገር ጠንቅቀን እናውቃለን ይላሉ። እኔም ወደ እነርሱ ሔጄ ጠየቅኳቸው። ነገር ግን አንድ ነው፤ ሁለት ነው በማለት ክርክር ይዘው ነበሩና እኔን ከቁም ነገር ስላልቆጠሩኝ የእነርሱ ክርክር መጨረሻ ሳይኖረው ጊዜ በዚህ ቆሜ ልቀር ነውን፤ ብዬ ወደ ምሥራቅ ዞርሁ። በምሥራቅም ያሉ ሰዎች አንድ መሆኑን ዘወትርም ዛፍና ሰው መስሎ መታየቱን አስረዳኝና እጅግ ደስ አለኝ። ማቴ. ፫፥ ፲፯፤ ፩ ቆሮ. ፳፥ ፯፤ ዮሐ. ፱፥ ፵፮ - ፵፰።

**ምዕራፍ ፫
ስለ ሦስተኛው ዛፍ**

በዚህ በምሥራቅ ሀገር ከወዲያ ወዲህ ስመላለስ በነፋሻ ስፍራ የበቀለ አንድ ዛፍ አገኘሁ።

ይህም ዛፍ በልምላሜም በቅጠልም በርዝመትም አስቀድሞ ያየኋቸውን ሁለቱን ዛፎች ይመስላል። የበቀለበት ስፍራ ተራራማ ስለ ሆነ ነፋስ ይወዘውዘው ነበረ።

የዚህንም ነገር እየመረመርሁ ስሔድ መቅደንዮስን አገኘሁት። የዛፉንም ነገር ያውቀው እንደ ሆነ ብዬ ጠየቅሁት። እርሱም እንዲህ የሚያስደንቅህ የዚህ የዛፍ ነገር ነውን፤ ከዚህ የሚበልጡትን ሁለቱን ዛፎች አይተህ በሆነ ምንኛ ባደነቅህ ፍሯል።

ይህ ዛፍ በሁለቱ ዛፎች ዘንድ የቁጥቋጦ ያህል ነው አለኝ። እኔ ግን ስቁበት ሔድሁ። ጥቂትም እንዳለፍሁ ዘወር ብዬ ብመለከት ያ ያየሁት ዛፍ እንደ ርግብ ክንፍ አውጥቶ ሲበር አየሁት። ከዚህም በኋላ እያደነቅሁ መንገዴን ሔድሁ። ያ ወዳጅ ልቤም ካማርኛ ይልቅ የግዕዝ ቋንቋ ያውቅ ነበርና መመንፈስክ ቅዱስ ኢታውዕእ እምሳሌለዮ። ወበመንፈስ አዘዝ አጽንፋኒ። አይቴነ አሐውር እመንፈስክ አያለ፤ የዳዊት መዝሙር ይዘምር ጀመረ። መዝ. ፶፩፥ ፲፩፤ ፻፴፱፤ ፯።

**ምዕራፍ ፬
ስለ ትዕቢትና ስለ ትሕትና መጣላት**

ከዚህ በኋላ ድንቁርና ወደ ምትባል ሀገር ደረሰሁ። በዚያችም ሀገር ትዕቢት የሚባል ሌባ ጌታ ሆኖ ይኖር ነበር። ሌብነቱን ግን የሚያውቅበት አልነበረም። ደግሞ ትሕትና የሚባል ሰው የጨዋ ልጅ፤ ጊዜ ያዋረደው በዚያችው ሀገር ራሱን ቀብሮ ይኖር ነበር። እኔም ለሁለቱም ወዳጅ ሆኜ በሁለቱም ቤት ስበላ ስጠጣ ብዙ ቀን ተቀመጥሁ። ዳሩ ግን ትዕቢት ሌባ መሆኑን አላወቅሁም ነበር። ትዕቢትም በትሕትና ላይ ክፉ ክፉ ወሬ እያወራ ይነግረኝ ነበረ። ትሕትናም በሰማ ጊዜ ነገሩን እንዳልሰማ እየሆነ ዝም ይል ነበረ።

አንድ ቀን ትሕትና ወደ ቤቱ ጠርቶኝ ትንሽ ጨዋታ ስንጫወት ትዕቢት እግረ መንገዱን ሲያልፍ አየኝና ተቆጥቶ ጨርቁን ባፍንጫው ላይ አድርጎ አለፈ። ጥቂትም እንደ ሔደ፤ ከሐሜት ጋራ በመንገድ ተገናኙ። ሐሜት ቶሎ ብሎ ጌታው አቶ ትዕቢት ከወዴት ይመጣሉ አለው።

ከወደ ሰይጣን ልብ አለው።
ምነው አዝነዋል አለው።

ኃዘን ይብዛብኝን? ሰው ሁሉ ወረተኛ ነው። ይህን ባጠገባችን የቆመውን ሰው ይህን ዓለም (መጻሕፍትን) ሲዞር አግኝቼው ወደ ቤቴ ወለድሁት።

ደግሞ ሱሪህን እስከ ተረከዝህ አድርግ፤ ዓይንህን ተኳል፤ ጨርቅህን አፍንጫህ ላይ አድርግ፤ ሰላምታ ሲሰጠህ ዝም በላቸው ብዬ የሀገሩን ሥርዓት አስተማርሁት። አሁን ግን ሁሉንም ትቶት ከትሕትና ጋራ ሲጫወት አየሁት። ትሕትና ስንኳን እንግዳ የሚቀበልበት ራሱን የሚረዳበት ገንዘብ አያገኝም አለ።

ትዕቢትም ከሐሜት አፍ ይህን በሰማ ጊዜ ደስ አለውና ትሕትና የሚያውቀው እንግዳ መጥቶብኛልና እንጀራ አበድሩኝ ማለት ነው እንጂ፤ ባለ ገንዘብማ ከሆነ ልጆቹ ነቢያት፤ ሐዋርያት፤ ጻድቃንና ሰማዕታት የሚበሉትና የሚጠቡት አጥተው በረኃብ ለምን ይተላለቁ ነበር አለ። ማቴ. ፭፥ ፯።

ትዕቢት ይህን ሁሉ ነገር ሊናገር ትሕትና ጆሮውን ጣል አድርጎ ይሰማ ነበርና በነገሩ ስለ ተናደደ በትሩን ይዞ ወደ ትዕቢት ቀርቦ አንተ ሌባ ምነው ብቸልህ ብቸልህ እምቢ አልሁ።

የዚያ የሐሰተኛ የዲያብሎስ ልጅ መሆንህን ረሳኸውን? ዳሩ ግን ምን ታደርግ ስደት ለወሬ ይመቻል። የኔ አባት ክርስቶስ ነገርህ (ከሰው ልብ) አስወጥቶ በሰድህ ወደዚች ድንቁርና ወደ ምትባል ሀገር መጥተህ ጌታ ሆነሃል። እውቀት የሚባል ከሳሽ አስነሥቼ ከዚህ ሀገር ሳላጠፋህ የቀረሁ እንደ ሆነ እያለ በዛቻ ወደ ቤቴ ተመለስ። ትዕቢትም ለካ ሌብነቴ ታውቆብኛልሳ ብሎ ዝም አለ።

ኋላ ግን ዘመዶቹ ተሰብስበው አሁንም እንዴህ ዝም ብለህ ከቀረህ ማንም እየተነሣ ሌባ እያለ ሊሰድብህ አይደለምን በዳኛ ክስበና ያዘው ሌብነትህን በማን ይረታሃል አሉት። ከዚህም በኋላ ትዕቢት ወደ ወዳጅ ልቤ መጥቶ ዳኛ አድርጌሃለሁና ትሕትናን አስመጣልኝ አለው። ትሕትናም አሳቡን ጥሎ ተቀምጦ ሳለ ተከሰሃልና ቶሎ ድረስ የሚል ቃል መጣበት።

ከዚህ በኋላ ትዕቢትና ትሕትና ተቋቋሙ።

እኔም አስታርቃለሁ ብዬ ብዙ ደከምሁ፤ ነገር ግን ትዕቢት ዕርቅ እምቢ አለ። ትዕቢትም ዕርቅ እምቢ ያለበት ምክንያት ለዳኛው ብዙ ገንዘብ እስጥሃለሁ ብሎ ተስፋ ሰጥቶት ነበርና መቸም አይረታኝም ብሎ ነበር። በንግግሩም ይታወቃል።

ትሕትናም ሌባ መሆንህን ልርታህ አለው። ዳኛው ግን ለትዕቢት አድልቶ ነበርና ትዕቢት ሌባ አለመሆኑን ይርታ አለ። እንዲህ ማለቱ ለትዕቢት ብዙ ወዳጆች ነበሩትና ምናልባት እነዚያ ምስክር ተቆጥረው ትዕቢት ይረታል ብሎ ተስፋ አድርጎ ነው። ትሕትናም ነገሩ እንዳልሆነለት ባየ ጊዜ ተጠበቃዬ አለ። በስምንተኛውም ቀን ጳውሎስ የሚባል ነገር አዋቂ አግኝቶ ይዞ መጣ። ዳኛውም ያንን ባየ ጊዜ እጅግ ፈራ። ስለዚህም ቀኑ ለትሕትና ይሁን ተባለ። ፈራጆቹም ትዕቢት ሌባ መሆኑን ትሕትና ይርታ እያሉ ፈረዱ። ጳውሎስም ትዕቢትን ሌባ ነህ አለው። አይደለሁም አለ። የዘላለም ዙንኔ እስጥ አለው። አገባ አለ።

ከዚህም በኋላ ምስክሮች ተቈጠሩ። ምስክሮቹም ጴጥሮስ፣ ማቴዎስና ያዕቆብ ነበሩ። ጳውሎስም እጁን ዘርግቶ ጴጥሮስ ሆይ!

ትዕቢት ሌባ እንደ ሆነ እውቅልኝ አለው። ትዕቢትም በኔም አታውቅብኝ እኔ ሌባ አይደለሁም አለ። ጴጥሮስ ተነሣ፤ አለም። እንዲሁ እናንተ ጎብዛዝት ለሽማግሎች ተገዙ፤ ሁላችሁም እርስ በርሳችሁ ተገዙ፤ ትሕትናንም ልበሱ እግዚአብሔር ልባቸውን የሚያስታብዩትን ይጣላልና። ለትሑታን ግን ጸጋውን ይሰጣል፤ እንግዲህ ከጸናችው ከእግዚአብሔር እጅ በታች ዝቅ በሉ፤ በጊዜው ከፍ ከፍ ያደርጋችሁ ዘንድ አለ። ፩ ጴጥ. ፳፥ ፭ - ፮።

ጳውሎስ ነገረልኝ አለ። ትዕቢት አዎን ነገረልህ አለ።

ዳግመኛ ማቴዎስ ሆይ፤ ትዕቢት ሌባ እንደ ሆነ እውቅልኝ አለ።

ትዕቢትም እኔ ሌባ አይደለሁም በኔም አታውቅብኝ አለ። ማቴዎስ ተነሣ ከናንተ የሚበልጥ ሎሌ ይሁናችሁ። ነፍሱን ከፍ ከፍ ያደረገ ዝቅ ይላልና። ነፍሱንም ዝቅ ዝቅ ያደረገ ከፍ ይላልና አለ። ማቴ. ፳፫፥ ፲፩ - ፲፪።

ነገረልኝ አለው። ትዕቢትም አዎን ነገረልህ አለው።

ያዕቆብ ሆይ፤ ትዕቢት ሌባ እንደ ሆነ እውቅልኝ አለው። ትዕቢትም በኔም አታውቅብኝ ሌባ አይደለሁም አለ።

ያዕቆብ ተነሣ እግዚአብሔር ልባቸውን የሚያስታብዩን ሰዎች ይቀጣል። ለትሑታን ግን ጸጋ ይሰጣል አለ። ያዕ. ፬፥ ፮።

ጳውሎስም ነገረልኝ አለ። አዎን ነገረልህ አለ። አንሣ አለው። አያስነሣኝም እነዚህ አሁን የመሰከሩት ሁሉም አብሮ አደጎችህ ናቸው አለ።

ዳኛውም እጁን ዘርግቶ ይህን ማለት በፊት ነበረ እንጂ፤ አሁንም አንተው ወደህ ተቀብለሃቸው ነገር ካለቀ በኋላ እንዲህ ብትል መቼ ይሆናል፤ ይልቅስ አንሣ አለው።

ጳውሎስ ግን ተናደደና አሁን እንዲህ ማለትህ ሌሎች ምስክሮች እያገኝም ብለህ ይሆናል። እኔ መልካቸውን እንኳ ካላየኋቸው ከሽማግሎች ወገን ልቁጠርልህ አለው።

ትዕቢትም ከዚያ ወዲያስ ብሞትም አይቈጩኝም አለ። ከዚህ በኋላ ሰሎሞንን ሕዝቅኤልን ቆጠረለት። ከፊተኞች ጋራ አምስት ምስክሮች መሆናቸው ነው። ጳውሎስም በቁጣ ቃል ሰሎሞን ሆይ፤ ትዕቢት ሌባ እንደ ሆነ እውቅልኝ አለ። ትዕቢትም በኔም አታውቅብኝ ሌባ አይደለሁም አለ።

ለሎሎችም ተነሣ። ሰውን ትዕቢቱ ያዋርደዋል፤ ነፍሱን የሚያዋርድ ግን ክብር ይቀበላል አለ። ምዕ. ፳፱፥ ፳፫።

ነገረልኝ አለው። አዎን ነገረልህ አለ። ሕዝቅኤል ሆይ፤ ትዕቢት ሌባ እንደ ሆነ እወቅልኝ አለው። በኔም እታውቅብኝ ሌባ አይደለሁም አለ።

ሕዝቅኤል ተነሣ። የተዋረደ ይክብራል። የከበረውም ይዋረዳል አለ። ሕዝ. ፳፩፥ ፳፮።

ጳውሎስም አንሣ አለው። አንሣሁ አለ። ከዚህ በኋላ ትዕቢት ሌባ መሆኑ ትሕትናም ደገና ሰው መሆኑ በሁሉ ዘንድ ታወቀ።

ትሕትናም ለዚህ ጳውሎስ ለሚባለው ተሟጋቹ በሮሜ የተሠራ ጥሩ ባሕረ ወጥ ሰይፍ አንሥቶ ሰጠው። ጳውሎስ ግን ሰይፍን ለአክሊል ለወጠው።

ምዕራፍ ፭
ስለ ንፍገት ተራራ

ከብዙ ዘመንም በኋላ ታምሜ ተኛሁ፤ በሽታዬም እጅግ ጽኑ ነበረ። ነፍሱን እየወጋኝ ከማክል ራሴ ከክርስቶስ የሚለዩኝ ነበር። ጥቂትም በጎነት ባገኘሁ ጊዜ እያዘገምሁ መንገዴን ጀመርሁ።

በመንገዴም በስተ ግራ ረጅም ተራራ ነበረ። ስሙም ንፍገት ይባላል። እንዳንድ ሰዎችም ፍቅረ ንዋይ ይሉታል። እኔም በዚያ ላይ ወጥቼ ይህን ዓለም ለማየት አሰብሁ። ያ ወዳጅ ልቤ ግን ገመምተኛ ነህና አትችልም ብሎ ከለከለኝ። ይህንንም ስንጋገር ግያዝ ከወደ ተራራው መጣ። ስለ ተራራውም ጠየቅሁት። ግያዝ መለሰ፤ ለኔ መልካም ቤት በተራራው ጫፍ ተሠርቶልኛል። አንተም ትንሽ ዛሬጋጋ መሳይ አሠርተህ በዚያ ብትኖር ይሻልህ ነበረ አለኝ። ፩ ነገ. ፭፥ ፳፫።

እኔ ግን አሳቤ ይህን ዓለም (መጻሕፍትን) ለመዘርና ለማየት ነውና ሁሉንም ነገር ከወዳጅ ልቤ ጋራ ተማክሬ እነግርሃለሁ አልሁት። ከግያዝም ከተለያየን በኋላ ወደ ወዳጅ ልቤ ቀርቤ በንፍገት ተራራ መኖር ለኔ ይመቸኝ ይሆንን፤ ብዬ ጠየቅሁት። ወዳጅ ልቤም ሻረ ወዲያ ምን ያደርግልኝ ብለህ ነው። እኔ አውቀው የለምን አለኝ። ሻኸ እንደ ምን ነው አልሁት።

የንፍገት ተራራ አሁን አንተ እንደምታየው እጅግ ረጅም ነው። ወጥቶ በጫፉ ላይ የቆሙ እንደ ሆነ በምድር ያለው ሁሉ ሰውም፤ ከብቱም፤ ወርቁም፤ ብሩም፤ እህሉም ጥቂት መስሎ ይታያል። ዳግመኛ በዚህ ምድር ያለው ገንዘብ ሁሉ ያንድ ሰው ቢሆን ላንድ ቀን እራት የሚበቃ አይመስልም። ይልቁንም በንፍገት ተራራ የቆመ ሰው አባቱንና እናቱን፤ ወንድሙንና እጎቱን፤ ዘመዱንና ወዳጁንም ለይቶ ማወቅ አይችልም አለኝ።

ይህን ሁሉ ሲነግረኝ ወጥቼ አያለሁ በማለት ልቤናዬ ተስፋ አልቆረጠም ነበር። ነገር ግን ባንድ ስፍራ ቆሜ ሳመነታ ጊዜው መሸ። ስኔም ጋራ ሰይፍም፤ ጋሻም፤ ጦርም አልነበረም። ያ የሚለብረውን እሸቶ የሚዞረው አውራ ቢመጣ ያፉ ጉርሻ ነኝ እንጂ የማመልጥበት ስፍራ አልነበረኝም። ፩ ጴጥ. ፭፥ ፳።

እንዲሁም ስጫነቅ ከንፍገት ተራራ በስተቀኝ አንድ ቤት አየሁና ቶሎ ብዬ ወደዚያ ሔድሁ። አንድ ብላቴናም በደጅ ቆሞ አገኘሁ። ወዳጄ ሆይ፤ ስምህ ማነው አልሁት። አብሮ መብላት አባላለሁ አለኝ። ይህ ቤት የማነው አልሁት። የብላታ ቸርነት ነው አለኝ። እባክህ ንገርልኝ አልሁት። እርሱም ቅን ብላቴና ኑሮ ቶሎ ገብቶ ነገረልኝ። ብላታ ቸርነትም በሰሙ ጊዜ እጃቸውን ዘርግተው ሲበሩ መጡና ይዘውኝ ገቡ። ከገባንም በኋላ የሚያስፈልገኝን ነገር ሁሉ አቀረቡልኝ። የመኝታም ጊዜ ሲደርስ ወደ መኝታ ቤት ይዘውኝ ሔዱ። በዚያም መልካም ምቹ አልጋ አሳዩኝ። እኔም እጅግ ደክሞኝ ነበርና ቶሎ ተኛሁ። ወዳጅ ልቤ ግን እጅግም እንቅልፍ አልነበረበትምና ባጠገቤ ተኝቶ ያጫውተኝ ነበረ። በነጋም ጊዜ ለመንገዴ ስለ ቸኩልሁ ቶሎ ታጠቅሁ። ብላታ ቸርነትም ለመንገዴ የሚበቃ ስንቅ ሰጠኝ። ዳግመኛም ወደ ንፍገት ተራራ መውጣት እንዳለሰብ መከሩኝ። ምክንያቱንም ብጠይቃቸው ከተራራው መርዘም የተነሣ ራስ እያዞረ ይጥላል አለኝ። እኔም ብላታ ቸርነት በሠሩልኝ ሥራ ሁሉ እጅግ ደስ ስላለኝ ወደ ሀገሬ ስመለስ መጥቼ እሰናበትዎታለሁ ብያቸው መንገዴን ሔድሁ።

ምዕራፍ ፮
ስለ ምእመን ሠርግ

ከዚህም በኋላ ምሥራቅ ምሥራቁን ለመዞር ተነሣሁ። በምሥራቅም ያላየሁት ሀገር አልነበረም። መንገዱ ግን እጅግ አስቸጋሪ ነበረ። ማቴ. ፯፥ ፲፫።

መሪ ባልነበረኝ ባንዱ ፈርፈር ውስጥ ወድቄ እቀር ነበረ እንጂ፤ ወደ አስብሁበት ስፍራ ባልደረስሁም ነበረ፤ ነገር ግን ከቤቴ ከወጣሁ ቀኑ ብዙ ነበረና ስንቅ አለቀብኝ። ወዳጅ ልቤም ችግሪን አይቶ የሕይወት እንጆራ የሚሸጥበት ገበያ ሞልቶ የለምን፤ ሔደን እንግዛ አለን። ዮሐ. ፮፥ ፶።

ነገሩስ መልካም ነበረ። ነገር ግን የያዘነው ገንዘብ ጥቂት ነውና በዚህ ያህል ዋጋ የሕይወት እንጆራ አንሸጥም ብለው ቢመልሱን እንዴት እንሆናለን። እንዲህ በረኃብ ተጨንቀን ሳለን የመንገዱን ድካም አስኪ ተመልክተው አልሁት።

እንዲሁ ባንድ ሥፍራ ቆመን ይህን ስንነጋገር ወደ ለሜን ብመለከት በምሥራቅና በሰሜን አዋሳኝ ብዙ ሰዎች ነጫጭ ልብስ ለብለው በትልቁ አዳራሽ ደጅ ከወዲያ ወዲህ ሲመላለሱ አየሁ። እኔም ፈጥኜ ወደ እርሳቸው ሔድሁ። በደረስሁም ጊዜ ይህ አዳራሽ የማነው ብዬ ጠየቅኳቸው። የታላቁ ንጉሥ ቤት ነው። ነገር ግን አሁን በውስጡ ያለው ሰው ባለኪራይ ነው አለን።

ሁላችሁ ነጫጭ ልብስ ለብሳችሁ ከወዲያ ከወዲህ የምትመላለሱት ስለ ምን ነው፤ ዛሬ ያመት በዓል ነውን አልጋቸው።

እንኳን እንኳን ይህን ቤት የተከራየው ሰው ልጁን ምእመንን ከወንጌል ጋራ ሊያጋግው ነው።

ስለዚህ አሁን ወደ ሠርጉ ለመሔድ ቸኩሰናል። ነገር ግን ሠርገኞች እጅግ ጥቂቶች ሆነን ተቸግረናልና የሠርግ ልብስ እንዳለህ ከኛ ጋራ እንሔድ አለን። እባካችሁ ጥቂት ቆዩኝና በከረጢቴ ጥቂት ገንዘብ ባገኝ ወደ ገበያ ሔጃ፤ የሠርግ ልብስ ልግዛ አልጋቸው።

አይሆንም በጊዜ ግቡ ተብለናል። ጊዜው የመሽ እንደሆነ በሩ ይዘጋብናል። በሩም ከተዘጋ በኋላ፤ ክፈቱልን ብንል የሚከፍትልን እናገኝም አሉኝ። ማቴ. ፳፭፥ ፲፩ - ፲፪።

እኔም ጥንቱን ባልነገራችሁኝ እንኳ መልካም ነበረ። አሁን እንደምን ልሁን አያልሁ አለቅስባቸው ጀመርሁ። እነርሱም አይዘህ አታልቅስ ንስሐ የሚባለውን ወንዝ ተሻግረነው እንሔዳለንና ልብስህን በዚያ ታጥባለህ። እኛም አንድ ሰዓት ያህል እንቆይሃለን አሉኝ። እኔም እጅግ ደስ አለኝ። የደስታዬም ምክንያት ተርቤ ነበርና ከዚያ ከሠርጉ እንጆራ ስመብላት አስቤ ነው። ማቴ. ፱፥ ፲፯።

ከዚህም በኋላ ንስሐ ወደሚባለው ወንዝ ደረስን። ቶሎ ብዬም ልብሴን አውልቄ ማጠብ ጀመርሁ። ነገር ግን የዘወትር ልብሴ ነበረና እድፋ ፈጽሞ የማይለቅ ሆነ። ኢዮብ ፳፭፥ ፱፤ ፮።

ሠርገኞችም ትተውኝ የሚሔዱ ሆነ። እኔም ቶሎ ብዬ ለቅልቄ ሳይደርቅ እርጥቡን ለብሼ ተከተልኳቸው። ወደ ሠርጉም ቤት በደረስን ጊዜ ወደ ውስጥ አስገቡን ቤቴም እጅግ አጊጦ ነበረ፤ በውጭም በግቢም ፀሐይ የሚመስል መብራት ይበራ ነበር።

እድመኞቼም ከጥሩ ወርቅ የተሠራ ልብስ ሰብለዋል። የሙሽራዬቴ የወንጌል አባት ክርስቶስም በመካከላቸው ተቀምጧል። እንደ ነፋስ የሚፈጥኑ አሽከሮች መላእክትም የሠርገኞቹን መሣሪያ እየተቀበሉ ያገለግሉ ነበሩ።

ሠርገኞቹም መጡ በተባለ ጊዜ በውጭም በግቢም ፍጹም አልልታ ሆነ። እምቢልታም መለከትም ይነፋ ጀመረ። ይኸም ሁሉ ሲሆን እኔ እየተከናነብሁ አለቅስ ነበር። ያ ወዳጅ ልቤም ወደኔ ቀርቦ ስለምን ታለቅሳለህ አለ። እንዲህ በሥራት ሚስት ሳላገባ ዘመኔ ስላለፈብኝ ነው አልሁት።

ለሠርግም እንጂ መጠራት እጅግ መታደል ነው ወደ ሠርጉ የተጠሩ ያልመጡ ስንት ይመስሉሃል አለኝ። ማቴ. ፳፪፥ ፩፤ ፲፬።

ከኛ ወገን የነገር አባት ቶማስ ነበረ። አንድ ሰዓትም የሚያህል ዝም ብለው አቆሙን። ከዚህም በኋላ ምነው ቆማችኋል አለ። የሙሽራው የነገር አባት ቶማስ ቶሎ ብሎ ልጅ ታደርጉን ብለን አለ። ዮሐ. ፲፥ ፭።

ጥቂትም ቆይተው እጃችሁ ከምን አሉ።
 ከመቄረጥ አላቸው።
 ከዚህም በኋላ የሌት ጌጥ አቀረበ።
 የውስጥ ቀሚስ አላዩን አሉ።
 ንጹሕ ልብ አላቸው።
 መደረቢያሳ አሉ።
 የዋህነት አላቸው።
 ጉትቻ አሉ።
 ክፉ ነገር አለመስማት አላቸው።
 ሌላም ብዙ ዓይነት ጌጥ አቀረበ።
 ማደሪያችንን ንገሩን አሉ።
 መክራ፣ ስደት፣ ረጋብ፣ ጥማት፣ መታሠር፣ መገረፍ፣ ጭንቀት
 አላቸው። ዕብ. ፲፩፥ ፴፮።
 ጥቂትም ቆይተው ጣል ጣል አድርጉበት እኮ አሉ። መሰደብ፣
 መጠላት፣ መመታት፣ መናቅ፣ መዋረድ፣ አላቸው። ጥቂትም ቆይተው
 ተው ጨምሩበት አሉ።
 መሰቀል፣ መታረድ፣ መታገቅ፣ በመጋዝ መሠንጠቅ አላቸው።
 ርስትሳ የለምን አሉ።
 አባታችን አዳም ለልጆቹ ሁሉ ያወረሰን ሞት የሚባል ለፊ ርስት
 አለን አላቸው። ሮሜ. ፭፥ ፲፪።
 ከዚህ በቀር የላችሁምን አሉ።
 መኖርስ መቃብር የሚባል ርስት አለን። ነገር ግን ዘወትር
 ካልቆፈሩት አህል አያበቅልም አላቸው።
 የግል ገንዘብ የላችሁምን አሉ።
 የቀድሞ አያታችን የጴጥሮስ ርስት ፍርሃት የምትባል የግል
 ገንዘባችን ናት አላቸው። ዮሐ. ፲፭፥ ፲፮።
 ስለ ምን አሉ።
 እናታችን ወይዘሮ ሰውነት አርጅተው ደክመዋልና እሳቸውን
 እንጦርበታለን አላቸው።
 ከዚህም በኋላ ሁለቱ ሚዜዎች ሃይማኖትና ምግባር
 የሙሽራዮቱን ዓይነት ጥርሷን ለማየት ወደ እልፍኝ ገቡ። አይተውም
 በተመለሱ ጊዜ ቃል ኪዳን ተጋቡ። ወደ መብልም ቤት ገባን። ቤቱም
 እጅግ ያማረ ሰርፍና ወላንሳ የተገጠፈበት ነበረ።

እንጀራው በገበታ፤ ወይነ በጽዋ፤ ተዘጋጅቶ ቀርቦ ነበር።
 በልተንም የምንጠግብ አልመለስንም። ይልቁንም፤ ወዳጅ ልቤ በልቶ
 የሚጠግብ አይመስለውም ነበር።
 ነገር ግን ሁላችንም በልተን ጠጥተን ጠገብን።
 በነጋም ጊዜ ሙሽራዮቱን ተቀብለን ምላችንን ተጋብዘን ወደ
 ሙሽራው ቤት ተመለስን።
 የሚቀበሉንም ብዙ ሰዎች መጡልን።
 እኛም ንሌብሐ ለእግዚአብሔር ስቡሐ ዘተሰብሐ እያልን እንቀኝ
 ጀመርን።
 የሙሽራውም ሴት ዘመዶች እንዲህ እያሉ ይዘፍኑ ነበሩ።
 እንዲያው ገበየንሽ፤
 እንዲያው ገበየንሽ፤
 አላየንሽ።
 እንዲያው ገበየንሽ።
 ሙሽራዮቱንም ተከትለው የመጡት ሴቶች እንዲህ እያሉ
 ይዘፍኑ ነበሩ።
 ትዕቢት ትዕቢት አይዘሽሞይ፤
 ትዕቢት አይዘሽሞይ፤
 የክርስቶስ አይደለሽሞይ።
 ትዕቢት አይዘሽሞይ፤
 የማቴዎስ አይደለሽሞይ።
 ትዕቢት አይዘሽሞይ፤
 የማርቆስ አይደለሽሞይ።
 ትዕቢት አይዘሽሞይ፤
 የነሎቃስ አይደለሽሞይ።
 ትዕቢት አይዘሽሞይ፤
 የዮሐንስ አይደለሽሞይ።
 ትዕቢት አይዘሽሞይ፤
 የነጴጥሮስ አይደለሽሞይ።
 ትዕቢት አይዘሽሞይ፤
 የጳውሎስ አይደለሽሞይ።
 ትዕቢት አይዘሽሞይ።
 እንዲህም በዘፈንና በእልልታ ገባን።

በማግሥቱም ሁለቱ ሚዜዎቹ ሃይማኖትና ምግባር የምሥራች ለማለት ተልከው ሑዱ።

የሙሽራዮቱም የወንጌል አባት በሰማ ጊዜ፤ ለልጄ ለወንጌል ባል ለምእመን መንግሥተ ለማይ የምትባለውን ርስት ሽልሜዋለሁ አለ። ማቴ. ፭፥ ፫።

ምዕራፍ ፯
ስለ ምእመን ሞት

እኔም የሠርጉ ትርፍራሬ እስኪያልቅ በዚያው ሀገር ተቀመጥሁ። ሙሽራይቱ ወንጌል ግን እስከ አሥር ቀን ሳትታይ በጫጉላ ቤት ተቀምጣ ነበረና ባሥረኛው ቀን ከዘመድ ከወዳጅ ለመገናኘት መጣችና በሠርጉ እዳራሽ ቁጭ አለች።

ቤተ ዘመድም ጉረቤትም ተሰብስቦ ቢያያት ቀኝ አይንዋ የጠፋ፤ ቀኝ እጅዋ የሰለለ፤ ቀኝ እግሯ ያነከሰ ሆና ተገኘች። ማቴ. ፭፥ ፳፱፤ ፴። ጉንጭና ጉንጭዋንም በጥሬ ሲመቷት አድጋ ኑራ ፍም መሰላለ። ማቴ. ፭፥ ፴፱።

የቀረውም ሰውነቷ ረኃብ ያንገላታው የክፉ ቀን ሰው ይመስላል። ማቴ. ፭፥ ፮።

በዚያ ጊዜ ቤተ ዘመድ ቤተ ዘመዱ አፈረ።
ባዕድ ባዕዱ ግን ይስቅ ጀመረ።

ባሏ ምእመን ግን ይህን ሁሉ ባየ ጊዜ አንድ ጊዜ በቃል ኪዳን ካገባችበት በኋላ ምንም መልካ ቢከፋ አልፈታትም ብሎ ቆሞ ተናገረ።

እርሷም ከተቀመጠችበት ተነሥታ እኔ መልኬ ባያምር የኋላ ኋላ ለባሌ ተመችቼ ደስም አለኝቼ እኖራለሁ። ደግሞም አሁን እናንተ ብትንቁኝ የራስ ፀጉራ ስንኳ ሊነካበት የማይወድ አባት አለኝ። ምን ትጉዳኛላችሁ። ብላ ተናገረች። ስለዚህ ሁላችንም አደነቅን። ማቴ. ፲፥ ፴።

ከዚህም በኋላ፤ ዘመዶቹ ሁሉ ተሰብስበው ይህችን ሴት ብትፈታ ፍታ፤ ባትፈታ ግን እኛ እንጣላሃለን። ያንተ ይቅርና በኛ ስንኳ ልጅ አዋቂው ይስቅብን ጀመረ። ያለእርሷ ሴት የለምን አለች። ማቴ. ፲፥ ፴፩ - ፴፮።

ቤተ ሰዎቹም እኛ ይህችን ሴት እመቤታችን ብለን አንኖርም አለች።

እርሱ ግን ሚስቱን ወንጌልን ሰብቻዋ ጠርቶ ሁሉም ፍታት አሉኝ ምን ማድረግ ይሻላል አላት።

እርሷም አንተ ጠልተኸኝ እንደ ሆነ ፍታኝ። አልጠላኸኝ እንደ ሆነ ግን የእግዚአብሔር ሀገር ሰፊ ነውና ተነሥተን ወደ አንዱ ሀገር እንሒድ አለችው። ማቴ. ፲፥ ፳፫።

እርሷም በእውነት ይህ ነገር መልካም ነው። በዚህ የዘመዶቹ መዘባበቻ ሆኜ ከመኖር ሀገር ጥሎ መሔድ ይሻለኛል ብሎ ያለ ገንዘባቸውን ትተው ተሰደዱ።

እኔም ይህን ዓለም (መጻሕፍትን) ዞሬ ሳልጨርስ ወደ ሀገሪ አልመለስም ብዬ ነበርና ከዚያ ሀገር ተነሥቼ ወደ ደቡብ ሀገር ሔድሁ።

ከብዙ ቀንም በኋላ፤ አንድ ቀን ወደ ማታ ወዳጅ ልቤ ጠፍቶብኝ ብቻዬን ተቀምጬ ስጨነቅ በድንገት ከወደ ፊቴ ሲመጣ አየሁት። በቀረብኝም ጊዜ ወዴት ጠፍተህ ኖሯል አልሁት።

ወይዘሮ ዓለሚቱን ሰመጠየቅ ሔጄ ነበረ አለኝ። ከርሱም ጋራ ይህን ስንገጋገር አንዲት ሴት መጥታ ባጠገባችን ቆመች። እኔም የማውቃት መለለኝና እቴ ሆይ፤ አንተዋወቅምን አልኳት።

ጥቂት ጥቂት አለች።

ማን ትባያለሽ አልኳት።

እኔ ወንጌል ነኝ አለች።

በዚያን ጊዜ ራሴን ይገጥ አሞህ ጀመርሁ።

ባልሽ ምእመንሳ አልኳት።

ምነዋ እርሱማ ከሞተ ብዙ ዘመን አይደለምን አለችኝ።

ምን ገደለው አልኳት።

ያን ጊዜ እንዳየኸው እኔን በማግባቱ ዘመዶቹም ወዳጆቹም ዓይንህን ላፈር አለች። እርሷም ደስ ይበላቸው ብሎ ሀገሩን ጥሎ እኔን ይዞ ሔደላቸው።

ነገር ግን በዚያም በሔድገበት ሀገር ሰው ጠላኝ።

እኔም ውኃ እየቀዳሁ እግራቸውን ከማጠብ በቀር የበደልኳቸው በደል አልነበረም። ዮሐ. ፲፫፥ ፲፬፥ ፲፯።

አንድ ቀንም ባላገሮቹ ሁሉ ተሰብስበው ይህች ሚስትህ ምስጢር አትሰውርም፤ በጆሮዋ ቢነግሯት በሰገነት ላይ ቆማ ታወራዋለች፤ በጨለማ ቢነግሯት በብርሃን ታወራዋለች፤ እንዲያውም ለውና ለውሳታ ጋድል አትቀርምና ይዘህልን ካገራችን ጥፋ አሉት። ማቴ. ፲፥ ፳፮።

በዚህ ምክንያት እኔን ይዞ ከወዲያ ወዲህ ሊል አንድ ቀን ሌሊት አውራ መጣና ነጥቆ ወሰደው። ብጮህም የሚረዳኝ አላገኘሁም። በዚያው ብቻዬን ሳለቅስ አድሬ ጧት ያውሬውን ፈለግ ተከትዬ ብፈልግ አውሬው የበላውን በልቶ የተረፈውን የሰማይ ወፎች ሲናጠቁት አገኘሁ። መዝ. ፸፱፥ ፮።

ከዚህም በኋላ እርሜን አውጥቼ ካንዱ ወዳንዱ ሀገር ስዛወር እስካሁን ቆየሁ አሰኝኝ።

ምነው ያባትሽ ቤት ስንኳን ላንች ሰሌላስ ይበቃ የለምን፤ ይልቅ ወደ አባትሽ ቤት ብትመለሽ አይሻልሽምን አልኳት።

አዩ ወንድሜ ሆይ፤ እንግዲህ ወዲህ ባሌ ምእመን ሞቶ እኔ ተድላ ደስታ አድርጌ ሰመኖር የማስብ ይመስልሃልን። እንዴሁ ካንዱ ሀገር ወዳንዱ ሀገር እየዘርሁ እኖራለሁ እንጂ፤ ወደ ሀገራስ አልመሰስም።

ደግሞ ሌት ነኝና ብቻዬን መኖር የማይሆንልኝ የሆነ እንደ ሆነ፤ አንዱን እንደኔ ያለውን አግብቼ እኖራለሁ አሰኝኝ።

እቴ ሆይ፤ እኔም ጥቂት ቀን ካንቺ ጋራ ሆኜ ባስተዛዘንሽ እወድ ነበረ፤ ግን አሁን ሰመንገዬ እቸኩላለሁ። እግዚአብሔር ቢፈቅድልኝ ስመለስ ያለሽበትን አስጠይቄ አንድ ሳምንት ያህል አነጋግርሻለሁ አልኳት። ይህንም ሁሉ ስንነጋገር እንባዋ በጉንጫ ይወርድ ነበረ። ከዚህም በኋላ ተሰነባብተን ተሰያየን።

**ምዕራፍ ፮
ስለ ምእመን ሞት መርዶ**

ወዳጅ ልቤም የሴቷን የወንጌልን መከራ አንገሥቶ እየተጫወትን ስንሔድ እንደ ገና በስተኋላችን ስትመጣ እየናትና ቆመን ቆየናት።

በደረሰችም ጊዜ ምነው እቴ ሆይ፤ በደገናሽ ነውን አልኳት።

እኔስ ደገና ነኝ። ነገር ግን ወደ ሀገር ቤት ትሔድ እንደ ሆነ የባሉን ሞት መርዶ ወደ ዘመዶቹ እንድታደርስልኝ ብዬ ነው አሰኝኝ።

በቃሌ ነውን ወይስ በደብዳቤ አልኳት። ቢሆንም ቀሰምና ወረቀት ይዘህ እንደ ሆነ ቃሉን እየነገርሁህ ብትጽፍልኝ መልካም ነበረ አሰኝ። እሺ ብዬ ቀሰሜንና ወረቀቴን ተኪሴ አወጣሁና እየነገረችኝ ልጽፍ ጀመርሁ።

ይድረስ ካቶ እንደ ልቡ፤ ካቶ በፈቃዱ፤ ካቶ እንደ ጊዜው፤ እጅጉን እንዴት ናችሁ። እኔ ደገና ነኝ። እግዚአብሔር ይመስገን። ወንድማችሁ ምእመን ሞቷልና እርማችሁን አውጡ። ባልተቸገራችሁበት ነገር ወንድማችሁን ስለአስቀየማችሁት ይኸው እንዲህ በሰው ሀገር ወድቆ ቀረ።

ያሚሟቱም ነገር እንዲህ ነው። ከሀገራችን በወጣንበት ዕለት ጊዜ መሽብንና በዱር ውስጥ አደርነ። በዚያም ወምቦዶች መጥተው ቀሚሳችንን ከነመደርቢያችን ወሰዱብን።

በነጋም ጊዜ መንገድ አላፎች አገኙን። እነርሱም ትብትባቸውን ሁሉ አሸክመው ሁለት ምዕራፍ መንገድ ወሰዱን። ከዚያም በኋላ በጥፊ እየመቱ ወደ አደባባይ አቀረቡን። ማቴ. ፭፥ ፴፱ - ፵፪።

በዚያም ሌቦች ብለው ፈረዱብን። ከተፈረደብንም በኋላ ፵ ፵ ተገረፍን።

ከብዙ ቀንም በኋላ ሁሉ አላፊ ነው ወደ ምትባል ከተማ ደረሰን። በዚያች ሀገርም ያሉ ሰዎች ለጊዜው በመልካም አቀባበል ተቀበሉን።

ካንድ ዓመት በኋላ ግን አንድ ምቀኛ ሰው ተነገሥቶ ይህ ምእመን የሚባል ሰው ምንም እርሱ ደግ ቢሆን ሚስቱ ወንጌል ክፉ ናትና ሚስቱን ይዞ ካገር ካልወጣ ሰሕዝቡ ሁሉ ጤና አይገኝም፤ ብሎ ላገረ ገዢው ነገረው።

በዚሁ ምክንያት ካገር እንድንወጣ ታዘዘን።

እኛም ቀን ሰቀን የሔድን እንደ ሆነ ያው ምቀኛችን ያየንና ደግሞ አንድ ክፉ ነገር ተናግሮ እጃችንን ያሲዘዋል ብሰን ስለ ፈራን በሌሊት ለመሔድ ተማከርን። ሌሊትም በሆነ ጊዜ አውራ መንገዱን ትተን ጠባቡን መንገድ ይዘን ሔድን። ማቴ. ፯፥ ፲፫ - ፲፬።

ነገር ግን የጨለማ ጊዜ ነበርና መንገድ ጠፍቶብን ዱር ለዱር ስንሔድ አውራ በድንገት መጥቶ ባሌን ምእመንን ነጥቆ ወሰደብኝ። ብጮህም የሚደርስልኝ ሰው አላገኘሁም።

በማግሥቱም በራሱ ላይ ትቢያ ነስንሽ፤ ልብሴን ቀድጄ፤ እያለቀስሁ ብቻዬን ስሔድ መታመኔ በእግዚአብሔር ነው ወደ ምትባል ከተማ ደረስሁ።

የዚያችም ከተማ ንጉሥ በሰንጠረዥ ላይ ተቀምጦ አይቶኝ ኖሮ ያች ሴት ምንድር ናት፤ እስቲ ጠይቃት ብሎ አንድ አሽከር ላክልኝ።

እኔም ለመላክተኛው መከራዬን ሁሉ ከመጀመሪያ እስከ መጨረሻው አጫወትኩት።

እርሱም ሔዶ በነገረው ጊዜ ብዙ አዘነልኝና ወደ እንግዶች ማደሪያ ቤት ውሰድዋት ብሎ አዘዘልኝ። በማግሥቱም ማኅበረ መላእክት የሚባሉትን ጭፍሮች ጠርቶ አጉብር ሠርታችሁ፤ አጉብሩን ወርቀ ዘቦ ግምጃ አልብላችሁ፤ ጭፍሮችን ሁሉ በየወገናችሁ ሰብስባችሁ፤ አልቃሽ አቁማችሁ ስለ ባሏ ስለ ምእመን አልቅለላት ብሎ አዘዘ።

እነርሱም ጌታቸው እንዳዘዛቸው አጉብሩን ሠርተው በታላቁ ሜዳ አስቀመጡት። እኔም አጉብሩን እየዘርሁ አለቀስ ጀመርሁ። በዚያ ጊዜ ጭፍሮች ሁሉ ልዩ ልዩ ባንዲራቸውን ይዘው በክፍል በክፍሉ ሊመጡ ጀመሩ።

መጀመሪያ ማኅበረ ነቢያት የሚባሉት ጭፍሮች መጡ። ባንዲራቸውም ብጫ ሆኖ በውስጡ ዓይን ተሥሎበታል።

ቀጥሎም የንጉሥ ልጅ መጣ። የርሱም ባንዲራ ቀይ ሆኖ በውስጡ የመስቀል ምልክት አለበት። በስተኋላውም ማኅበረ ሐዋርያት የሚባሉት ጭፍሮች የጌታቸውን ባንዲራ የሚመስል ባንዲራ ይዘው መጡ።

ቀጥሎም ማኅበረ ሰማዕታት የሚባሉት ጭፍሮች መጡ። ባንዲራቸውም ቀይ ሆኖ ሰይፍ ተሥሎበታል።

ቀጥሎም ማኅበረ ጳውሎስ የሚባሉት ጭፍሮች መጡ። የነሱም ባንዲራ ጥቁር ሆኖ በላይ የዱር አውሬ ተሥሎበታል።

ቀጥሎም ማኅበረ ምእመናን መጡ። ባንዲራቸውም አረንጓዴ ሆኖ በላይ የዓለም ካርታ ተሥሎበታል።

ከነዚህም ሁሉ መካከል ጻዊት የሚባል በገና መች ክቡር ሞቱ ለጸድቅ በቅድመ እግዚአብሔር። ጳውሎስ ከመ በቀልት ይፈሪ፤ ወይበዘገ ከመ ዘግባ ዘሊባናስ እያለ በገናውን ሲደረድር ያየው ሰው ሁሉ በእንባ ይራጭ ነበረ።

እኔም ይህን ሁሉ ባየሁ ጊዜ የባሉ ገዘን እየጸናብኝ ሔደ። በዚያ ጊዜ አልቃሾች እንዲህ ብለው አለቀሱ።

ዘመዶቹ ጠሉት እርሱም ተበደለ፤

የዱር አውሬ ሆኖ ሰው አልቀርብ እያለ።

ዋይ ዋይ፤ ዋይ ዋይ።

መቼ ክፉ ነበር እርሱ ለወደደው፤

ሰውስ ይቅርና አውሬ እንኳ ለመደው።

ዋይ ዋይ፤ ዋይ ዋይ።

ምእመን ለላምታ ሲጸፍ አየሁት፤

የተላከ ብሎ ይድረሱን ከሞት።

ዋይ ዋይ፤ ዋይ ዋይ።

እንዲሁ ከጧት እስከ ማታ ስናለቅስ ውለን ፀሐይ ስትጠልቅ ተለያየን።

እኔም እንግዲህ ዓይናችሁን ለማየት እንኳ ፈቃድ የለኝምና በዕለተ ምጽአት ለመፋረድ ያብቃን።

ዲዮቅልጥያናስ በነገሠ ባጅ ዓመት በርምያ ከተማ ተጻፈ።

ምዕራፍ ፱

ስለ ፍቅርና ስለ ተንኩል

ከዚህም በኋላ ወደ ለሜን ዞርሁ። የለሜን ሀገር መንገድ በዚያም በዚህም ያስኬዳል። ግን ቶሎ ብዬ ወደ ደቡብ ሔድሁ። በደቡብም ወደ ምሥራቅ ተመለስሁ። በለሜንና በደቡብ በምዕራብም ዞሬ ተመልሼ ማረፊያዬ በምሥራቅ ነበረ።

በምሥራቅም ሀገር ፍቅር የሚባል ሰው በጌትነት ይኖር ነበረ። ሮሜ ፲፫፥ ፲።

እርሱም እጅግ መልካም ሰው ስለ ሆነ ወደ ቤቱ የሚመጡትን እንግዶች ሁሉ ይቀበል ነበረ።

ነገር ግን ቅናትና ምቀኝነት የሚባሉ ጉረቤቶች ነበሩትና እንግዶች ሁሉ ወደ ፍቅር ቤት ሲሔዱ ያዩ እንደ ሆነ ፍቅር ዛሬ በቤቱ የለምና ወደኛ ዘንድ መጥታችሁ እደሩ እያሉ ከደጅ ይወስዱዋቸው ነበረ።

አንድ ቀንም በሩቅ ቆሜ ስመለከት፤ ተንኩል የሚባል ሰው ሦስት አጋሰሶች ጭኖ ሲመጣ አየሁት። ወደ ፍቅር ቤትም ለማደር አስቦ ኖሮ አቃንቶ ሔደ።

ፍቅርም ተንኩል ወደርሱ ሲመጣ ባዩ ጊዜ ቅንነት የሚባለውን አሽከሩን ጠርቶ እንግዳ መጥቶአልና ወጥተህ ተቀብል አለው።

ጭነቱም እስተራገፍ ብዙ ቆዩ። በዚያ ጊዜ ቶሎ ብሎ ሚስቱን ገርነትን ጠርቶ ምነው እንግዳቸ ጠፋ ይሆን፤ እስኪ ብቅ በይና እያቸው፤ ያልሆነ እንደ ሆነ እኔም አመጣለሁ አላት።

እሷም ገና ብቅ ስትል ተንኩል ጭነቱን አራግፎ፤ ነጫጭ ልብሱን ሰብሶ እየሳቀና ደስ እያለው ሲመጣ አገኘቸውና ወደ ቤት አስገባቸው።

የተጫነውም ምንም እንደ ሆነ አላወቁም።

ተንኩል ግን ፍቅርን ከዚያ ሀገር ለማጥፋት አስቦ ነበርና ምስክር የሚሆኑ ሰዎች በሣጥን ውስጥ አግብቶ ምግባቸውን ጨምሮ ቆልፎባቸዋል።

አሳቡም፤ ፍቅርን ክፉ ነገር ለማናገርና እነዚያን ሰዎች ምስክር ለማድረግ ነበር።

የራትም ጊዜ ሲደርስ ፍቅር ወደ ተንኩል ቀርቦ ጌታ ሆይ፤ እባክህ እንግዲህ አህል እንቅመስ እለው።

ተንኩል መለሰ፤ ጌታው ምን ከፋኝ። ነገር ግን ጭነቱ በደጅ እንደ ወደቀ ነው። አስቀድሞ ጭነቱን አስገብተን ከዚያ በኋላ ለራት ብንቀመጥ መልካም ይመስለኛል አለ።

ፍቅርም አሽከሩን ቅንነትን ጠርቶ ምነው እንዲህ አደረግኸኝ ጭነቱን በጊዜ አታስገባም ኖሯልን አለው።

እመቤቱ ለእንግዳ አግር ውኃ አሙቅ ብለውኝ ነበረ አለ።

በል እኮ አሁንም በቶሎ አስገቡ ብሎ ተመለሰ።

ጭነቱም ከገባ በኋላ ለራት ተቀመጠ።

እራትም ከተበላ በኋላ፤ ጨዋታ ጀመሩ።

ተንኩል በመጀመሪያ እንዲህ አለ።

ወዳጅ ፍቅር ሆይ፤ እኔ በሀገሪ ሳለሁ፤ አባትህ ከርስቶስ ከሞተ ወዲህ ከታናሽ ወንድምህ ከትሕትና ጋራ በዚህ ሀገር የመኖራችሁን ወሬ ሰምቼ ነበር። ነገር ግን፤ ወንድምህ ትሕትና እንዳንተ አልተመቸውም አለ።

አሁንም እንዳንተ ያለ ሰው ለጌታ ሳያድር መኖር እይገባምና፤ ለዚህ ሀገረ ገዢ ለሰይጣን አሽከር ብትሆን መልካም ነው። ቤትህም ይታፈር ነበር እንጂ፤ መቼ ለሁሉ መሣፈሪያ ትሆን ነበረ። ፍቅር ደግ ሰው ነው እያሉህ እውነት ይመስልሃልን። አትሰማ፤ ሁሉም ትዳሩን እያበጀ ነው። እኔ ዛሬ ወዳንተ መምጣቴ ይህን ልመክርህ ነው እንጂ፤ ምንም ሌላ ጉዳይ የለኝም።

እንግዲያውማ ቅናትና ምቀኝነት ያባቴ የሄሮድስ የእገቱ ልጆች ለይደሉምን። አርሳቸውን ትቼ ወዳንተ መምጣቴ ለምን ይመስልሃል። ምክራን ስማ እያሰ ሲነገረው ጀመረ።

ፍቅርም እስቲ እኮ ለሁሉም ነገር እግዚአብሔር ያውቃል አለው። ከዚህም በኋላ ወደ መኝታ ቤት ሔዱ። በነጋም ጊዜ ከየመኝታቸው ተነሥተው ተገናኙ። ከሰላምታም በኋላ ቆመው ሲነጋገሩ ቅናት እግረ መንገዱን ሲያልፍ ተንኩልን ከፍቅር ጋራ ቆሞ አየው። መዝ. ፳፪፥ ፬።

በቶሎም ወደ እርሱ ቀርቦ አንተ ተንኩል አይደለህምን አለው።

ነኝ እንጂ፤ አለው።

እስቲ ወዲህ ና አለው።

በሔደም ጊዜ ምነው ወዳጅ ከእኔና ከፍቅር ማን ይቀርብህ ነበረ። መሰንበት እንጂ፤ ብዙ ያሳያል። የኔ አሽከሮች አይሁድና የፍቅር አባት ክርስቶስ ጠበቆች መሆናቸውን ሳትሰማ ቀርተህ ነውን።

እርሱ ስንኳ በእኔ ምክንያት ነው እንጂ፤ ሥር መሠረት የሆነ ጡብ የላቸውም ብሎ ተቆጣና ሔደ። የሐዋ. ፲፫፥ ፳፮።

ሔደም ያየውን ሁሉ ለወንድሙ ለምቀኝነት ነገረው።

ምቀኝነትም መለሰ፤ ወንድሜ ቅናት ሆይ፤ ከቶ ይህ ፍቅር የሚባል ሰው በምን ታደለ።

እኛ በገዛ ሀገራችን ተንቀን፤ ተጠልተን መኖር፤ እርሱ ተከብሮ፤ ተወዶ መኖር ምን ይመስልሃል።

በል እስኪ ሌላውስ ይቅርና ያጉታችን የሄሮድስ ልጅ ተንኩል እንኳ ወደ ፍቅር ቤት ሔዶ ይደርን።

ይህን ሰው ከዚህ ሀገር ካላጠፋን ምን ኑሮ አለን። እንዲህማ ከሆነ፤ አሽከሮችሰ፤ ሚስቶችሰ ቢኖሩን ምን ይሆኑናል። ወደርሱ ቤት የሚመጡ ብዙ ናቸውና እነዚያን እያዩ እየተዉን ይሔዳሉ እንጂ፤ ከኛ ጋራ የሚኖሩ ይመስልሃልን እያሰ ጣቱን ያጮህ ጀመረ።

ይህም ከሆነ በኋላ ተንኩል በፍቅር ቤት ዋለ አደረ። የሚሔድበትም ጊዜ በደረሰ ጊዜ ሔዶ በጭነቱ መካከል ተቀመጠ። ፍቅርንም ቆይታ አሰኝ ብሎ ጠራው።

ፍቅርም በመጣ ጊዜ ተንኩል ነገር ጀመረ። ወዳጅ ፍቅር ሆይ፤ በዚህ ሀገር የምትኖረው ከቶ ስለ ምን ነው።

ርስትህ ጉልትህ በምዕራብ ሀገር መሆኑን ሰምቼ ነበረ። ዘሌዋ. ፲፱፥ ፲፰።

ርስትህን ጉልትህን ለማንም ከብት መቋሚያ አድርገህ በዚህ ሀገር መቀመጥህ ለማን ደስ ይበሰው ብለህ ነው። ከደገነት የሚቆጠርልህ መስሎህ ነውን አለው።

በዚያ ጊዜ ሞኝ ፍቅር ሆይ፤ እውነት መሰሰውና ይልቁንም ተንኩል የቅናትና የምቀኝነት ያጉታቸው የሄሮድስ ልጅ መሆኑን ዘነጋውና የልቡን ምሥጢር ሁሉ ሲነግረው ጀመረ።

ተንኩል ሆይ፤ እንግዲህ አብረን በላን፤ አብረንም ጠጣን፤ ምን እሰውርሃለሁ።

እነዚህ ጉረቤቶቹ ቅናትና ምቀኝነት ጠላቶቹ ናቸው። እነርሱ በቤታቸው ቁጭ ብሰው አሸከሮቻቸውን አይሁድን ከሳሽ አድርገው ልከው አባቱን ክርስቶስን አስገደሉት።

እኔም ያን ጊዜ ገና ልጅ ነበርሁ። አሁን ግን ሰውነቴ እያደገ ነገሩ ይቆጫኝ ጀመር።

ገዳዮችንም በጠቋሚ አገኘኋቸው። እነዚያንም ለመግደል ሳለብ የነፍስ አባቱ መምሬ እውቀቱ መጥተው በምን ነገር አይሁድን ልትገድል ታስባለህ። ጌቶቻቸው ምቀኝነት ቢያዙዋቸው እምቢ ይበሉ ብለህ ነውን አሉኝ።

ከዚህም በኋላ ቅናትና ምቀኝነት ያሉበትን ስፍራ እየጠያየቅሁ አገኘሁት።

አሁን እነርሱን ከስሼ በፍርድ እንዳስገድላቸው ያገሩ ዳኛ ሰይጣን የሚባለው ጠላቱ ነው። ለነርሱ ግን አያታቸው ነው። ዮሐ. ፰፥ ፴፰።

ነገሩ ቢቸግረኝ ወደዚህ ሀገር መጥቼ ቤት ሠርቼ ተቀመጥሁ። አሳቤ ግን ጊዜ ሲመቸኝ ቢሆን እኔ ራሴ፤ ባይሆን እጅ አዛውራ እነርሱን አስገድዬ ያባቱን ደም እወጣለሁ ብዬ ነው።

እንዲያውም አባታቸው ሰይጣን ያየ እንደ ሆነ ሀገር አስጨሆ ያሲዘኛል ብዬ ነው እንጂ፤ ቀን ለቀንም ገድያቸው ብሔድ አልፈራም ነበር።

የዚህ ሀገር ሰው ሁሉ እንዴት ጠልቷቸዋል ይመስለሃል። ሥራቸው ሁሉ ባልና ሚስት ማፋታት፤ አሸከርና ጌታ ማለያየት፤ ደጋና ባለጠጋ ማጣላት፤ አባትና ልጅ ማረጋገጥ፤ ወንድምና ወንድም ማጋደል ነው። ማቴ. ፲፥ ፳፩።

እንዲህ እያደረጉ ሀገር አውከዋል እያለ ምስጢሩን ሁሉ ዘረገፈለት።

ተንኩልም ይህን ሁሉ ምሥጢር በሰማ ጊዜ፤ ለካ እንደዚህ ነውን፤ እኔ ይኸን ሁሉ ነገር መቼ ሰማሁ እንዲህስ ከሆነ ያሰብከውን ይፈጽምልህ ብሎ ጭነቱን ጭና ተነሣና ተሰነባብተው ሔደ።

የፍቅር አሸከር ቅንነትም እስከ አውራው መንገድ ድረስ ሸኝቶት ተመሰሰ።

ተንኩልም ወደ ጉድጓዳ ስፍራ ሲደርስ ጭነቱን አራግፎ ሣጥነን ከፍቶ እነዚያን ሰዎች አወጣቸው።

ከዚህም በኋላ ፍጹም ሳቅ ሆነ።

ከሰዎቹ አንዱ ‘ቀን ለቀንም ገድያቸው ብሔድ አልፈራም ነበረ።’ ብሎ ሲናገር ልስቅ ነበረ። አንድ እርምጃ መንገድስ የሚያስኬደው ኑሯልን። ምን ጉደኛ ሰው ነው አለ።

ተንኩል መለሰ፤ እኔስ የሚስደንቀኝ የቀላልነቱ ነገር ነው። በሉ እስቲ ጥንት እንተዋወቅም፤ ይህን ሁሉ ምስጢር መናገሩ ቀላል አያሰኘውምን። የሚያስሰፈልፍ መድኃኒት ቀምሶ ይሆናል እንጂ፤ በጤናው አይመስለኝም አለ። ዮሐዋ. ፳፯፥ ፳፱።

ደግሞ ከሰዎቹ አንዱ መለሰ፤ እንደዚህ ይመስላችኋልን።

የቅናትና የምቀኝነት ውቃቢ ነው እንጂ፤ በሉ እስቲ በገዛ ሀገራቸው ተቀምጦ ሲገድል የሚያስብ እንዴት ያለ ሰው ነው፤ ይህ ሴረኛ እንዲህ ሰውን ሁሉ አሲሮ አሲሮ ሲገድላቸው ናሯል፤ ዛሬ ግን ተገለጠሰት አላቸው።

እንዲህም ሲጫወቱ ፀሐይ ጠሰቀች።

ምዕራፍ ፲

ስለ ፍቅርና መከራ

ከዚህ በኋላ ቀኑ ሲጨልምላቸው አራቱ ሁሉ በፈረስ በፈረስ ተቀምጠው ወደ ቅናትና ወደ ምቀኝነት ቤት ሔዱ።

ተንኩልም እንግዶቹን በደጅ ትቶ እርሱ ቀድሞ ገባ። ቅናትና ምቀኝነትም ባዩት ጊዜ እንዲህ አሉት።

ተንኩል ሆይ፤ ከዘመድ ወገን አንድ አንተ ብቻ ቀርተኸን ነበር። እንዴት እኛን ትተህ ወደ ፍቅር ቤት ትገባለህ። ፍቅርና እኛ ጠበኞች መሆናችንን አጥተኸው ነውን፤ ያንተ አባት ሄሮድስ የቤተ ልሔምን ሕጻናት ሁሉ ያስገደላቸው በፍቅር አባት በክርስቶስ ምክንያት አይደለምን። ማቴ. ፪፥ ፲፮ - ፲፰።

ነገር ግን ላንተ አባት ክርስቶስን መግደል ባይሆንለት እኛ አሽከሮቻችንን አይሁድን ከላሽ አድርገን አስገደልነው። አሁንም አንተ የሄሮድስ ልጅ መሆንን ፍቅር አውቆ በነበር በተኛህበት ስፍራ በማንጅራትህ አርዶህ ይሔድ ነበረ። እንግዲህስ የራት ጊዜ ነውና ወደ መብል ቤት እንሔድ አሉት።

ተንኩል መለሰ፤ የዚህስ ነገር ገና ነው። ይልቅስ እንግዶች አሉብኝና አስገቡልኝ አሉ።

በፍጥነትም ወጥተው እንግዶቹን አስገቡለት።

ከዚህም በኋላ ለራት ቀረቡ። መብሉም ሲጋመስ መጠጥ ቀረበና ሁለት ሁለት ብርጭቆ ጠጅ እንደ ፈጁ ጨዋታ ተጀመረ።

ቅናትና ምቀኝነት ተንኩልን እንደዚህ ብለው ጠየቁ። ከቶ እኛን ትተህ ወደ ፍቅር ቤት የገባህበትን ነገር እባክህ ንገረን አሉት።

ተንኩል መለሰ፤ እንግዲህስ ወዲህ ነገርን አላምራል ልንገራችሁ።

በፍቅር አባት ለክርስቶስ ፲፪ አሽከሮች እንደ ነበሩት እናንተም ታውቃላችሁ። ማቴ. ፲፩፥ ፭።

እነርሱም ጌታቸው ከምተ በኋላ ከወደ ምዕራብ ሀገር የመጣ ጳውሎስ የሚባል ሰው ረዳት አድርገው ዘመዶቻችንን ሁሉ ፈጁዋቸው። እነዚያን ሁሉ ጀግኖች እነ ክሀደትን፣ እነ መሠሪነትን፣ እነ ጸብን፣ እነ መከራከርን፣ እነ ሁከትን፣ እነ ስካርን፣ ከነዚህም ሁሉ የሚበልጥ ጣዖት ማምለክን ስንቱን ልንገራችሁ። እነዚህን ሁሉ ገድለው ዘራቸውን አጠፉት። ገላ. ፭፥ ፲፱ - ፳፩።

የነዚህንም ደም የሚመልስ አንድ ልጅ ስንኳ መኖሩን አንጁ።

አሁንም ባገራ ላለሁ የክርስቶስ ልጅ ፍቅር የሚባለው ቅናትንና ምቀኝነትን ለመግደል ባጠገባቸው ቤቱን ሠርቶ ተቀምጧል።

ጊዜውም ሲመቸው በተኛብት ስፍራ አርጿቸው ሳይሔድ አይቀርም እየተባለ ሲወራ ሰማሁ።

ከዚህም በኋላ ለሚሰቱ ለወይዘሮ ክፋት፤ ወንድሞቼ ቅናትና ምቀኝነት ነገሩን ሳያውቁት ሲሞቱ ነውና፤ ምናልባት ሳይሞቱ ባገኛቸው ልሔድ ብዬ ነገርኋት።

እርስዎም በገዘን ቃል በል እንግዲህ ብቻህን ቅረውና ዕረፈው። ቅናትና ምቀኝነትማ ከሞቱ ምን ቆሜያለሁ ትላለህ። እነሰ ሲሉት ተቀንሰ እያለች እያለቀሰች ቶሎ ስንቁን ለንቃልኝ ተነሣሁ።

እኔም አስቀድሞ ወደ እናንተ ቤት የመጣሁ እንደ ሆነ ጠላታችን ፍቅር ይጠረጥራል ብዬ ስለ ሠጋሁ ሹው ብዬ ወደ እርሱ ቤት ሔድሁ። እነዚህንም ሰዎች የሚበሉትና የሚጠጡትን ጨምራ በሣጥን ቆልፌባቸው ነበረ።

ማታ ማታ ግን እየከፈትሁ አወጣቸው ነበረ።

አንደኛው አላቤ ነጋዴ እንደመስልና እንዳልጠረጠር ነበር።

ሁለተኛውም አላቤ እርሱ ለሚናገረው ነገር ሁሉ ምስክር እንዲሆኑ ብዬ ነበረ።

ከዚህም ወዲያ ያለውን ነገር እነዚህ ይንገሯቸው እንጂ ምንትሉኛ ላችሁ አሉ።

እነዚያም መለሱ፤ ሽረ ወዲያ አንተው እንደ ጀመርህ ንገራቸው እኛስ እንኳን ልንናገረው ስናስበው ልባችን ይንቀጠቀጣል አሉ። መዝ. ፴፭፥ ፲፩።

ተንኩል መለሰ፤ እንግዲያውስ እኔ ልንገራችሁ።

ወንድሞቼ ሆይ፤ ያልሞታችሁ ይመስላችኋልን። ሞታችኋል እኮ።

እርሱ ያሰበው ጊዜ ሲመቸው ቢሆን እርሱ፤ ባይሆንም እጅ አዙሮ ገድሏችሁ ሲሔድ ነበረ አላቸው።

የውነትህ ነውን አሉት።

ነገላ ቁል ሁሉ፤ የውነትህ ነውን ስትል አንገት አንገትህን እያለህ ይሔዳል አላቸው።

ቅናትና ምቀኝነትም ወይ እኛ ሆይ፤ ወይ እኛ ሆይ፤ ባባቱ ከተማ ልጁ ተቀማ። እንደሚባል ሁሉ በገዛ ሀገራችን ተቀምጦ ሊገድለን ኖሯልን እያሉ ከቤት ወደ ደጅ፤ ከደጅ ወደ ቤት መመላለስ፤ ጣታቸውን ማጮህ ሆነ።

በዚያ ጊዜ ተንኩል ተናደደና አሁን ከቤት ወደ ደጅ፤ ከደጅ ወደ ቤት ብትሉ ምን ይሆናል። ይልቅስ ኑ ተቀመጡና እንማክር አላቸው።

እነርሱም መጥተው ተቀመጡ።

ከዚህ በኋላ ተንኩል ምክሩን ጀመረ።

ወንድሞቼ ሆይ፤ እንኳን ሳትሞቱ እገኘኋችሁ እንጂ፤ ባለፈ ነገር ለምን ታዘናላችሁ። እሁንም ነገ ማለዳ ተነስተን ነፍሰ ገዳይ ነው ብለን በዳኛ ላይ እንከሰሰው። ነገሩን ሐሰት ቢል በምስክር እንረታዋለን። ነገሩም መልካም ሆኖልናል ላላቸውና ይሁን ብለው አደሩ። ሌሊቱም እጅግ በዛባቸው። ነገቱ ዓይነት የሚያዩት አልመሰላቸውም ነበረ።

በማለዳም ተነሥተው ወደ ዳኛ ሔዱ።

ሀገሩም ሀገር፤ ነገሩም ነገር እንደሚባል፤ እነርሱ ከሳሾች አባታቸው ሰይጣን ዳኛ ሆነ።

ዳኛውም ይህን ነገር በሰማ ጊዜ፤ እጅግ ተቆጣ። ልጆቹንም እንዲህ እያለ ይለድብ ጀመር።

እናንተን ከመውለድ ልጅ የለውም መባል ይሻለኝ ነበረ፤ ምናምንቴ ሁሉ፤ ይህን ስትሰሙ ጊዜ ሔዳችሁ እንገት እንገቱን ብላችሁ እትገድሉትም ኖርእልን ላላቸው።

እንተን አባታችንን እንዳናሳማ ብለን ነው እንጂ፤ እንግዲያውማ እርሱ አቅቶን ነውን አሉት።

ከዚህ በኋላ ይዛችሁ እምጡ ተብሎ ተላከና ፍቅር ተይዞ ቀረበ።

በዚያ ጊዜ ቅናትና ምቀኝነት ቆመው ሲያሳጡት ጀመሩ። ወዲያውም ልትገድለን ሞክረሃል አሉት። ፍቅርም እሁንስ ጊዜ ባይመቸኝ ነው እንጂ፤ መቼ እትዋችኋለሁ።

በሽንጉም የተቀመጡት ሽማግሎች ጀግንነቱን አደነቁ። ዳኛው ግን እጅግ ተቆጣና አንተ ደፋር ለጊዜው እንኳን ሐሰት ነው እትልምን አለው።

ፍቅርም ሳይፈራ በድፍረት መለሰ፤ እኔ እንዳንተ መቼ የሐሰት አባት ነኝ። እንተ እውነቱን ሐሰት፤ ሐሰቱን እውነት ስትል ትኖራለሁ። የሐ. ፳፥ ፵፬።

እሁንም ካንተ የተወለደውን ሁሉ ቀስ እያልሁ ከምድር ላይ ሳላጠፋ የቀረሁ እንደ ሆነ ምን ተናገረ በለኝ አለው።

ሽማግሎችም እየተነሡ ፍቅር ሆይ፤ ጠጣ ትዘፍን ተይዛ የሚሉት ተረት ደረሰብህ። እሁን በሰንሰለት ተይዞ ይህን ከመናገር ይልቅ እጥቆቻለሁና ማረኝ ማለት አይሻልምን አሉት።

ፍቅር መለሰላቸው፤ የሞትሁ እንደ ሆነ ምን እጉዳለሁ። ሥጋዬን ነው እንጂ ነፍሴን አይገድሏትም። እውነቱን ተናገራ የሆነው ይሁን አለ። ማቴ. ፲፥ ፳፰።

ከዚህም በኋላ ሊገድል ከመከረ ይሙት በቃ እየተባለ ተፈረደ።

ፍቅርም ይሙት በቃ ከተፈረደበት በኋላ፤ እስባ ምስጢሩን ያወጣበት ተንኩል እንደ ሆነ ትዝ አለው። ከሽንጉም ይዘውት ሲሔዱ በተንኩል እጅግ አዝኖ በግዕዝ ቋንቋ መዝሙረ ዳዊት እየደገመ ይሔድ ጀመረ።

እንዲህ እያለ

ጸላእክ እግዚአ ኩሎሙ ገበርተ ዐመጸ።

ወትገድፎሙ ለኩሎሎሙ እለ ይነቡ ሐሰተ።

ብእሴ ደም ወጉጎላዌ ያስቆርር እግዚአብሔር።

ልቦሙኒ ከንቱ።

ከመ መቃብር ከሁት ጉራዲቶሙ።

ወጸልሐዉ በልሳናቲሆሙ።

አድጎነኒ እግዚአ እስመ ኅልቀ ኄር።

ከንቶ ይትናገሩ ፩ዱ ምስለ ካልዑ።

በከናፍረ ጉጎሎት ልበ ወልብ ይትናገሩ።

ይሄርዎን እግዚአብሔር ለከናፍረ ጉሀሉት።

ወለልሳን እንተ ተዐቢ ነቢቡ።

ጸላእትየሰ እኩየ ይቤሉ ሳዕሌዮ።

ማእዜ ይመውት ወይሠዐር ስሙ።

ልቡ አስተጋብሎ ኅጢአተ ሳዕሌሁ።

ይወፅእ አፍኣ ወይትናገር ወየጎብር ሳዕሌዮ።

ወይትቃጸቡኒ ኩሎሙ ጸላእትዮ።

ወይመከሩ እኩየ ሳዕሌዮ።

ነገረ ጌጋይ አውፅኦ ሳዕሌዮ።

ምንተ ይሁቡክ ወምንተ ይዌስኩክ በእንተ ከናፍረ ጉጎሎት።

አሕጸሁ ለጎያል ስሐል።

ከዚህም በኋላ ወደ መግደያው ስፍራ ደረሰ። ቅናትና ምቀኝነትም ፍቅርን ደብድበው ጣሉት። ገደልነውም ብለው ወካዎ እያሉ ሔዱ።

ለተንኩልም ብዙ ሽልማት ሽለሙት። ደግሞ ተካፍለው የያዙት ርስት ጭካኔ የሚባል ነበረ። ያንን ለተንኩል ብቻ ለቀቁለት።

ምዕራፍ ፲፩ ሰለ ፍቅር ሕይወት

ከዚህም በኋላ የፍቅር ወዳጆች ሬሳውን አንሥተው ሲቀብሩ መጡ።

በቀረቡም ጊዜ ጥቂት ጥቂት ሲተነፍሱ አገኙት። ከዚያም ቶሎ አንሥተው ልቡና ወደሚባለው ቤታቸው ይዘውት ሔዱ። ብዙ ቀንም አስታመሙት።

እኔም ወደ ተኛበት ቤት ገብቼ እግዚአብሔር ይማርህ እንደምነህ አልሁት።

ፍቅርም መለሰ፤ ዛሬስ በጉ ነኝ፤ በእግዚአብሔር ቸርነት ከሞት የተረፍሁ ይመስለኛል። ቁስሉም ሊጠግ ጀምሯል አለ።

እንዲያ ምነው ወደ ደጅ ብቅ አለማለትህ አልሁት። እስካሁን ድረስ ግርሻውን ፈርቼ ነው፤ እንግዲህ ወዲህ ግን ብቅ አላለሁ አለ።

አሁንም ምሕረቱን ይላክልህ፤ ደኅና ሰንብት አልሁት። ወንድሜ ሆይ፤ ማን ትባላለህ፤ የመጣህበትስ ከወዴት ነው። ከዚህ ቀድሞ የተዋወቅን አይመስለኝም አለ። እኔ ይህን ዓለም ለመዞር የመጣሁ እንግዳ ነኝ። በሽታህን ብለማ ልጠይቅህ ብዬ መጣሁ አልሁት።

እግዚአብሔር ይጠይቅህ። አሁን ምን እደክመህ። ከዚህ ሀገር ያሉት ወዳጆቹማ፤ እግዚአብሔር ይማርህ ብለው እንኳ ሳይልኩብኝ አልቀሩምን። ምን ይሆናል፤ ክፉ እንዳይሆኑ እንዲህ አንዳንድ ሰው ይገኛል።

ደግ እንዳይሆኑ ደግሞ ሰው እንዲህ ያስቀይማል። የእግዚአብሔርን ቸርነት ተመልክቶ ሁሉንም ነገር እንዲያው መተው ይሻላል።

በል አሁንም መሸብህ በቶሎ ሒድ ምናልባት ሰው ለመሆን ቢያበቃኝ ለወደ ፊቱ እንጠያየቅ አለኝ። መሆኑንም ባባትህ እሽከር በዮሐንስ ቤት አይቸሃለሁ።

ንግግርና ጨዋታ ግን የለንም አልሁት። ፩ ዮሐ. ፫፥ ፲፱።

ይሆናል፤ ይሆናል እርሱ እጅግ ወዳጅ ነው። አሁን ስንኳ ሦስት ጊዜ ያህል እየመጣ ጠየቀኝ አለኝ። እኔም በዚህ ሀገር የምሰነብት ከሆነ

እየመጣሁ አጫውትህ ነበረ። ነገር ግን አቶ እንደ ጊዜው አስጠርተውኝ ወደ እርሳቸው መሔዴ ነው። ከዚያም በቶሎ እመለሳለሁ።

አሁን ዝም ብዬ እንዳልቀር የኩራት ይመስልብኛል ብዬ ፈራሁ።

ያንተ ታናሽ ወንድም ትሕትና ወንበር ዘርግቶ ያስተምራል። እኔንም አስተምርሃለሁ ብሎኛል። ከርሱ ጋራ ሁለት ዓመት ያህል ሳልቀመጥ አልቀርም። አንተስ ከሞት ከተረፍህ ወደ ወንድምህ ቤት ሳትመጣ ትቀራለህን፤ ያን ጊዜ በውል እንተዋወቃለን። ወይም ወዳገሬ ስመለስ መጥቼ እሰናበትሃለሁ ብዬው መንገዴን ሔድሁ።

ምዕራፍ ፲፪

ሰለ አቶ እንደ ጊዜው

ከዚህም በኋላ ወደ አቶ እንደ ጊዜው ቤት ሔድሁ። አቶ እንደ ጊዜውም በታላቅ ወንበር ተቀምጠው ነበረ። በርሳቸውም ቤት የሚኖሩ ለዎች በቁጥር የበዙ ነበሩ። ሁሉም አቶ እንደ ጊዜውን ከበው ተቀምጠዋል።

አቶ እንደ ጊዜው ሲለቁ ሁሉም ይሰቃሉ።

ዝም ሲሉም ዝም ይላሉ። ሲዋሹም እነርሱ እውነት እውነት ይላሉ። ከርሳቸው ተለይተው ምንም የሚሠሩት ሥራ የለም።

እኔም ወደ እርሳቸው ገብቼ ጌታ አቶ እንደ ጊዜው ሆይ፤ እኔን ስለምን አስጠሩኝ አልገኘው።

እርሳቸውም በመልካም ቃል መለሱልኝ። አንተም ታውቃለህ ቤተ ለዎቹ እንደ በዙ ገንዘቤም ሥፍር ቁጥር እንደሌለው።

አሁንም የገንዘቤን ዘገብአና ዘወጽእ እየጸፍህ ለቤተ ለዎቹ በየጊዜው ምግባቸውን እየለጠህልኝ ከእኔ ጋራ እንድትኖር ነዋ አለኝ።

ነገሩስ መልካም ነው። ምግቤንና ደመወዜን እንደምን ነው የሚለጠኝ አልገኘው።

ምግብህን ከበለስ ፍሬ እንደ ፈቀድህ ትባላለህ። ደሞዝህንም ባመት የዘላለም ሞትን እለጥሃለሁ አለኝ። እኔም ቶሎ ብዬ ጌታው አቶ እንደ ጊዜው ሆይ፤ ይህስ ከቶ አይሆንልኝም። እኔ እምቢ ብዬ ነው እንጂ፤ የታላቁ ንጉሥ ልጅ ከእኔ ጋራ ሁን፤ ምግብህን ከሰማይ የወረደ እንጂራ ደሞዝህንም የዘላለም ሕይወትን እለጥሃለሁ እያለ ያባብላኛል። ዮሐ. ፮፥ ፶፩።

ዳግመኛ ይህንን ዓለም ዙሪያ ሳልጨርስ ደብዳቤ ጸሐፊ አልሆንምም።

ደግሞ ሁሉንም ነገር ከወዳጅ ልቤ ጋራ መክሬ እነግርዎታለሁ። አሁንም ጤና ይስጥልኝ ብያቸው መንገዴን ሔድሁ።

ከዚህም በኋላ፤ ላቶ እንደ ጊዜው ጸሐፊ መሆን ጥቅም ይገኝበት እንደ ሆነ ብዬ ለወዳጅ ልቤ ባማክረው ወንድሜ ሆይ፤ ምነው ሁሉን ታስባለህ፤ ላቶ እንደ ጊዜው ጸሐፊ ከመሆን ለምኖ መብላት አይሻልምን አለኝ።

እኔም እውነትህ ነው ብዬ ያቶ እንደ ጊዜውን ነገር ቸል አልሁት።

ምዕራፍ ፲፫
ስለ ትምሕርት ቤት

ከዚህም በኋላ ወደ ትሕትና ቤት ሔድሁ።

እርሱም በወንበር ተቀምጦ ያስተምር ነበረ። ከርሱ የሚማሩ ለዎች ስንት ይመስሏችኋል። እነ ንጽሕና፣ እነ እውቀት፣ እነ እውነት፣ እነ ዝምታ፣ እነ ትዕግሥት፣ እነ ድኅነት፣ እነ የሞህነት፣ እነ ለላም፣ የጥበብ መጀመሪያ ፈሪሃ እግዚአብሔር እንኳ ከርሱ ይማር ነበረ። መዝ. ፻፲፩፥ ፲፡፡

በዚህም ሁሉ ላይ ድኅነት አለቅነት ተሾሞ ነበረ። እኔም ወደ አለቃው ሔጄ፤ ትምህርት ለመማር መጥቻለሁና ንገርልኝ አልሁት።

እርሱም ሔዶ በነገረው ጊዜ ከተማሪዎቹ አንዱን ጠርቶ ይህን ሰው ቶሎ ቶሎ አስተምረው ብሎ አጋጠመኝ።

ከዚህም በኋላ ዳዊት ለመማር ጀመርሁ። ነገር ግን ሐሌፍ ብፁዓን እለ ንጹሐን በፍኖቶሙ የሚለውን ለማጥናት አልቻልሁም። መዝ. ፻፲፯፥ ፩።

ይህንም ትቺ የዜማ ትምህርት ጀመርሁ። ነገር ግን የዜማ ትምህርት እጅግ አድካሚ ስለ ሆነ ጥቂቶችን ብቻ በቃሌ አጠናሁ። እነርሱም ከዚህ ቀጥለው ያሉት ናቸው።

አርያም

ኩሉ ኅላፊ ወፈላሲ ሃሌ ሱያ ለአብ። ወኩሉ ከመ ልብስ ይበሊ ሃሌ ሱያ ለወልድ። ሃሌ ሱያ ወለመንፈስ ቅዱስ። አንተስ እግዚአ ለዓለም ትነብር።

እስመ ለዓለም ዘመፃጉዕ

ድልዋኒክሙ ንበሩ እስመ ኢተሐምሩ ጊዜ ይመጽእ ሐዳስ በዓለ ቤት እመሂ ሠርክ ወእመሂ መንፈቀ ሌሊት ወእመሂ ጉሀ ጸባሕ ድልዋኒክሙ ንበሩ።

አቡን ዘምኩራብ

ሰብእኬ ንሕነ አኮነ መሬት

ከመ ሐሠር ዘቅድመ ገጽ እሳት ወከመ ጢስ ዘየጋልፍ በነፈስ ሶበ ይመጽእ ሐዳስ በዓለ ቤት።

ወሶበ ይብልዎ ለነፍስ ንኢ ፃኢ ነፍስ ምን ትኬ ሰብእ ዘይጸንሐ እሳት።

አቡን ዘምኩራብ

ሃሌ ሱያ አገውየ ገድግዎ ወመንንዎ ለዝ ዓለም። ገድግዎ ወመንንዎ ለዝ ዓለም።

ዘይበሊ ወይማስን ወኢይከውን ቤዛ ለነፍስ። ገድግዎ ወመንንዎ ለዝ ዓለም።

ኢታፍቅሩ ወርቀ ወኢብሩረ። ገድግዎ ወመንንዎ ለዝ ዓለም።

ኢወርቅ ሄጡ ወኢብሩር ተውላጡ። ገድግዎ ወመንንዎ ለዝ ኅለም።

ንብረቱኒ ወፍትወቱኒ ኅላፊ ውእቱ

ዕዝል ዘደብረ ዘይት

ሃሌ ሱያ አመ ዕለተ ፍዳ ወአመ ዕለተ ደይን አመ ዕለተ እግዚአብሔር ምንተ ንብላ ለነፍስ።

አመ ኢታድገን እም ውሉዳ ወምድርኒ አመ ታገብዕ ማኅፀንታ። ምንተ ንብላ ለነፍስ።

አመ ይለብስ አብ ልብሰ ፍዳ ወያሞጥሕ ሞጣሕተ በቀል ምንተ ንብላ ለነፍስ።

አመ ይወቅለን በግርምት ዓውድ አሜሃ ይትከሠት ወይለጣህ ምግባራቲነ ወይትነበብ ኩሉ ዘገበርነ። ምንተ ንብላ ለነፍስ።

እንዘ ይነብር እግዚእነ ውስተ ደብረ ዘይት ቀርቡ ገቤሁ ኩሉሙ ለርዳሊሁ በዕለተ ሰንበት። ምንተ ንብላ ለነፍስ።

እምሔሶ ለሰብእ ሶበ ይምሕር ነዳዩ ወይገብር ሠናዩ።

መዋሥዕት ዘፈላስያን

ትቤላ ነፍስ ለሥጋ ምድራዊት። አንቲ ለምንት ተሐንጊ አብያተ ገበ ኢትነብሪ ለዓለም።

ዝማሬ ዘመስቀል

መዓልተ በፅሙና ወሌሊተ በህሉና አንሰ ስእንኩ ለዛቲ ዓለም መጠና።

ንበረታኒ መስና ወበዙጎ ሐዘና። አንሰ ስእንኩ ለዛታ ዓለም መጠና።

ዕፀ መስቀሉ ለወልድ ለነፍስዩ ፀወና። አንሰ ስእንኩ ለዛቲ ዓለም መጠና።

ብፁዕ ውእቱ ዘመነና ይበልዕ ንብስተ መና ወታሰትዩ ቤተክርስቲያን እምወይና።

ከዜማ ወገን በቃሌ ያጠናጎቸው እነዚህ ናቸው።

ከዚህም በኋላ፤ የቅኔ ትምህርት ተማርሁ። ነገር ግን እኔ የተቀኘ ሁትን ቅኔ የምጽፍበት ጊዜ አላገኘሁምና የደጃዝማች ወልደ ገብርኤልን ቅኔ ጽፌላችኋለሁ።

ሥላሴ

- ዓለም አስከ ጊዜሃ፤ በሐብስ ዝንጋዔ ትስሕበነ፤
- ወታወርደነ ካዕብ ንበ ዘቀዳሚ መርገም፤
- ለዘተወለድነ በሥጋ ወደም፤
- ዘእአመራሰ ማእምር ለዛዊ ለገልፈተ ዛቲ ዓለም፤
- ፍዳ ወይን ይስተይ ማዩ ዝናም፤
- ወሀዩንተ ልብስ ይትከደን ቁጽለ አዕዋም፤
- አስመ ዛቲ ጽላሎት ወሕልም።

መወደስ

አወይ አወይ፤ ወይ እኔ ወይ እኔ። የበደለሁህ በደል ጌታዬ ከሰማይ ከክብ ይበዛ፤

ከምድር አሸዋም ቢቆጠር አያንስምና እምብዛ።

ወይ እኔ ሞኝ ሆይ ደንቆሮ ፈዛዛ፤

ሕያው አምላክ ሎዛ።

ስለ አዳም ብለህ ስሸንጎ ከለሜዳ ለብለህ ደምህ የተነዛ።

ዓለም ቆንጆ እያለችኝ

“ሕፃን እንጂ ነህ ወሬዛ።

ዛሬ ተጫውተን ነገ እንጽደቅ” መሰንቆ ሸንገላ በጣቷ ይዛ፤

ያንን ሸንገላ ሳደምጥ ዕድሜዬ አለቀ በዋዛ፤

የመሔዴን ነገር ቁርጡን ሳውቀው ዳቦ ንስሐ ስንቄን ሳልገዛ።

ከዚህም በኋላ ይህን ቅኔ እያንጎራጎርሁ መንገዴን ሔድሁ።

ምዕራፍ ፲፬

ስለ ወይዘሮ ዓለሚቱ

በምሥራቅና በምዕራብ፤ በለሜንና በደቡብ እየዞርሁ ይህን ዓለም (መጻሕፍትን) ስመለከት ድንገት መንገዴ አጠገብ ትልቅ አዳራሽ አገኘሁ።

ይህ አዳራሽ የማነው? ብዬ ብጠይቅ የወይዘሮ ዓለሚቱ ነው አሉኝ።

ከወይዘሮ ዓለሚቱ ጋራ በቃል እንተዋወቅ ነበረና በርሷ ቤት ለማደር ገባሁ።

እርስዋም የበክር ልጅዋን ምቹትን የምትድርበት ቀን ኖሮ እንዳጋጣሚ ሁሉ በድግስ ላይ ደረስሁ፤ እጅግም ደስ አለኝ።

አላቤማ ወይዘሮ ዓለሚቱ በቃል ካወቀችኝ፤ መጣ ሲሏት ግብ በሉት ትልና ስበላ ስጠጣ አድራሰሁ ብዬ ነበር።

ነገር ግን ቤተዘመዶቿ እነ ቅናት፤ እነ ምቀኝነት፤ እነ ተንኩል፤ እነ ሐሰት፤ እነ አቶ እንደ ጊዜው የነዚህም የልጅ ልጅ ሁሉ ያልታደመ ሰው እንዳይገባ ብለው በፍን የውጥር ይዘውታል።

ቢሆንም የድግስ ቀን ስለ ሆነ ሁሉም ሰክረው ግርግር ሲሉ ሹልክ ብዬ ገባሁ፤ ወደ ገበታው ቀርቦ ለመብላት ግን አልሆነልኝም። እንዲህም ማለቴ ለወገ ለማረጉ ነው እንጂ ለሆዴ ያህል ግን እንጅራውን ሲያነሡ ሲጥሉ የወደቀውን ፍራጅሪ እየለቀምሁ እጅግ ጠገብሁ።

ያ ወዳጅ ልቤም ከእኔ ጋራ ነበረና ወጥተን እንሒድ እንጂ ለማኝ ይመስል ፍርፋሪ ስንለቅም ልናድር ነውን አለኝ።

ምነዋ ወዳጅ ልቤ፤ ሞኝ ነህን ማየትም እንጂ አንድ ቁም ነገር ነው። ደግሞስ ያ ጳውሎስ የሚባል ሰው የበሉ እንዳልበሉ ይሆናሉ ብሎ ያጫወተንን ነገር ዘነጋኸውን? ፩ ቆሮ. ፯፥ ፳፱ - ፴፩።

ይልቅስ መሰንቆህን እየከራከርህ ሠርገኞቹን አጫውታቸው አልሁት።

አሁን ሁሉም ሰከረዋል፤ ማን ሊሰማኝ ብዬ መሰንቆዬን አወጣለሁ አለ። ቢሰሙህ መልካም ነው ባይሰሙህ በነርሱ ይፈረዳል እንጂ ባንተ ይፈረዳልን አልሁት። ሕዝቅ. ፫፥ ፲፰ - ፲፱።

እነርሱ እንዳይሰሙኝ የታወቀ ነገር ነው። ነገር ግን ካዘዝኸኝ እሺ አለ።

ምዕራፍ ፲፭
ሰለ አዝማራው

ከዚህ በኋላ ወዳጅ ልቤ ልብሱን ታጥቆ መሰንቆውን አንግቶ ያጫውት ጀመረ።

አባቶች ሁሉ በልደቱ፤

ምን አጣላቸው በከንቱ።

የኔንስ ልቤን ያስጨነቀው፤

የኋላው ምጽኦቱ ነው። ማቴ. ፳፭፥ ፴፩ - ፴፮።

የአዳም ልጆች ማደሪያቸው፤

መፍረሱ እንጂ ነው በላያቸው።

እንዲህ ወደ ዱር ገብተው፤

ቆርጠው ቢሠሩ ምነው። ማቴ. ፳፱፥ ፴፭።

አባቶቻችን በቅሎ ገዝተው፤

ኮርቻ ነበር አላባቸው፤

የዛሬስ ልጆች እጅግ ኮሩ፤

ለመርገፉ ነው የሚጥሩ። የሐዋ. ፭፥ ፴፮ - ፴፯።

ለናፍጭና ድንበላል፤

ምድራችን ሁሉ ያበቅላል።

በውስጡ ቆሜ ብመለከት፤

ጤናዳም አጣሁበት። ፩ ጴጥ. ፩፥ ፳፫ - ፳፱።

የቀድሞ ሰዎች ውኃ ዋና፤

ላይ ላዩን ነበር በጤና።

የዛሬ ልጆች ይበልጣሉ፤

ውስጥ ለውስጥም ይሔዳሉ። ኤርም. ፱፥ ፳፪።

አባቶቻችን እየሞቱ፤

ሳይቆረብ ነው የተፈቱ።

የኋላ ልጆች ጉድ አፈሉ፤

ከቁርባን ውጭም ይፈታሉ። ዕብ. ፲፥ ፳፱።

የዛሬ ዘመን መግት፤

ተጠየቅ ብሎ ሥራት።

አላውቅበትም በዚህ ነገር፤

ስለኔ ቆመህ ተነጋገር። ማቴ. ፲፥ ፲፱ - ፳።

ነገሩን እንኳ ለማሳየት፤

አውቅ ነበረ ጥቂት ጥቂት።

የምፈራውስ የማዘነው፤

በል ተቀጣ ሲሉኝ ነው። ዕብ. ፪፥ ፫።

ለወተትና ለወይን ጠጅ፤

መቼ እሔድ ነበር ከሰው ደጅ።

አሁን ግን ላንተ ነገርሁህ፤

ማር እባክህን አልኩሁ። መዝ. ፶፩፥ ፩፤ ፲፱።

ብዙ ቀን ደከምሁ ባታክልት፤

የበለስ ፍሬ ለመብላት።

አሁን ግን ሁሉም ደረቀብኝ፤

ወይኔ ብቻ ጸደቀልኝ። መዝ. ፵፪፥ ፭።

ዳዊት ገዝቼ ለመማር፤

ተስማምቻለሁ ባሥር ብር።

አሁን ግን እንጂ መማሪን፤

ወደ አምላኬ እንኳ መድረሱን። ፩ ቆሮ. ፱፥ ፫ - ፱።

አለመንኩሀም ላራዊት፤

ደግሞም ለእንስሳት።

የሰውን ነገር ምነው እኮ፤

ሆኑ ለከንቱ ፈጠርኩ። መዝ. ፹፱፥ ፵፮።

የድኃ ድካም በያመቱ፤

ጥንት የቆየ ነው ካባቱ።

ሀብታሙ ስንኳ እንዳያርፍ፤

ከመ ጽላሎት የገልፍ። መዝ. ፻፵፬፥ ፫ - ፱።

ባልጋ መኝታ በጠፍር፤

መልካም ይመስለኝ ነበር።

አባቶቼ ግን ባያቸው፤

ሁሉም በመሬት ናቸው። ዘፍጥ. ፫፥ ፲፱።

የተወለደ ካዳም፤

መሬት ያልገዛ የለም።

ግብሩን መገበር አቅቷቸው፤

ገና ብዙ ዕዳ አለባቸው። ዕብ. ፲፥ ፳፮።

ያባቶቼ ርስት ቀርቶብኝ፤

ጥቂት ስንኳ ባልቆጩኝ።

የሰሞን መሬት ገዝቻለሁ፤

አየቀረብሁ እበላለሁ። ማር. ፲፬፥ ፳፪።

ካልጠፋ ሁሉ ምድር፤

እንዴት ይገዛል የገባር።

በሔዋንማ በናታችሁ፤

ግንደ በል ነበራችሁ። ዘፍጥ. ፫፥ ፮።

ያባቶቻችን ፍቅር፤

በልባቸው ውስጥ ነበር።

የዛሬ ልጆች አጎሉት፤

በከናፍረ ጉሀሉት። መዝ. ፲፪፥ ፪።

በእግዚአብሔር እድናለሁ፤

በእግዚአብሔር እሞታለሁ።

እርሱ ላያድን ላይገድል፤

ለምንት ይዘሐር ኃያል። መዝ. ፶፪፥ ፩።

ዕድሜ ስትሸጥ በስውር፤

ለተማመኑህ ነበር።

አሁን ግን እኔ ፈራሁኝ፤

በሰማኒያ ይሁንልኝ። መዝ. ፺፥ ፫ - ፲፩።

ለጠላቶቼ ጣፈጥኋቸው፤

ሥጋዬ ሆነ ምግባቸው።

ሰንጠውን ስለህ ስጥልኝ፤

እንዴት በጥርስ ይንጨኝ። መዝ. ፶፯፥ ፬።

ያባቶቻችን ቁርባን፤

ሥጋ መለኮት መድኅን።

ጠላቶቼ ግን ጉድ አመጡ፤

ሥጋዬን በልተው ደሜን ጠጡ። መዝ. ፶፭፥ ፳፩ - ፳፫።

ይህም ሁሉ ሲሆን ነገሩን የሚያዳምጠው አንድ ሰው ስንኳ አልነበረም። ወዳጅ ልቤም በዚህ ነገር ተቆጣና ያንተን ፈቃድ ልፈጽም ብዬ ነው እንጂ፤ ነገሪን የሚያዳምጥልኝ የለም ብዬ አልነበረምን አለኝ። በዚህ ጊዜ ከቆሙት ሰዎች አንዱ ወደ ወዳጅ ልቤ ቀረበና፤ አሁን እንተ የምትመታውን ምት የሚያውቅልህ ሰው የለም። በዚህ የተቀመጡት ሰዎች ሁሉም ስልፈኞችና ጀግኖች ናቸው። ስለዚህ ምቱን ለውጠህ ሰንጠው መገን፤ ተው ሰንጠው መገን፤ ብትል እጅግ ደስ ይላቸው ነበር አለው።

የፈረሰ ሰማቸውን አላውቅ እንጂ ለዚህም ምን ቸገረኝ ነበር አለው።

አቶ ቅናት የበለው ጌታ ይባላል። አቶ ተንኩልም የፍጀው ጌታ ይባላል። እነዚህን ሁለቱን ብቻ አሞግላቸው እንጂ የቀሩት ከቁም ነገርም አይገቡ አለው። ይህንም ሲነጋገሩ ቅናት ሰምቶ ኖሮ ከሠርጉ ቤት ሹልክ ብሎ ወጣ። እኔም መቆጣቱ ይሆንን ብዬ ፈራሁ። እርሱ ግን ሰንጠው መገን ሲባል መቼም መፎክር አይቀርም ብሎ የጦርነት ልብሱን ለብሶ መጣ። ከዚህ በኋላ፤ ወዳጅ ልቤ ደስ አለውና መሰንቆውን እንግቶ ከወዲህ ወዲህ እየተመላለሰ ተው ሰንጠው መገን፤ ተው ሰንጠው መገን፤ ቼ፤ ቼ፤ ቼ፤ ይል ጀመር።

ነቢያት ትንቢት ሲተነቡለት፤

አምላክም ደግሞ ሰው ሲሆን ቅጽበት፤

ሰብአ ሰገልም ሲገብሩለት፤

የበለው ጌታ እንዴት ነህ ቅናት።

ድውያንንም የፈወሰ ለት፤

አልዓዛርም የተነሣ ለት፤

አምስት ሺ ሰው ያጸገበ ለት፤

የበለው ጌታ እንዴት ነህ ቅናት።

ዓርብ ተሰቅሎ ሲያወጣ ነፍሳት፤

እሑድ ማለዳም ሲነሣ ከሞት፤

ለሐዋርያት የታያቸው ለት፤

የበለው ጌታ እንዴት ነህ ቅናት።

በዚያ ጊዜ አቶ ቅናት ተነሣና ፈንዜውን በአጁ ፈንገጥ አድርጉ ይዞ ፋከራ ጀመረ።

ሀካኪ ዘራፍ፤ ሀካኪ ዘራፍ፤ እኔ የበለው ጌታ እኔ የበለው ጌታ፤ እኔ ያልተዋጋሁበት ዘመቻ ወዴት አለ! አዳምን ከገነት ያስወጣው ማነው! አቤልንስ ያስገደለው ማነው! እኔ የበለው ጌታ አይደለሁምን። ዘፍጥ. ፬፥ ፭ - ፲።

እንዲያውስ ከሙሉ እስከ ክርስቶስ የነበሩትን ነቢያትን የገደላቸው ማነው! ማቴ. ፳፯፥ ፱።

ሌላውስ ይቅርና ታላቁን ጀግና ክርስቶስን ሐሙስ ማታ ከዱር ውስጥ አውጥቼ ዓርብ በቀትር በንጨት ላይ አሰቅዬ ያስገደልሁት እኔ የበለው ጌታ ቅናት አይደለሁምን። ዮሐ. ፲፰፥ ፩ - ፱።

ደግሞ ለርሱ አሥራ ሁለት እሽከሮች ነበሩትና እነዚያን ሁሉ ወደ ሐዱበት ስፍራ እየተከተልሁ በሞት ያጠፋጋቸው እኔ አይደለሁምን፤ ይህም ሁሉ ሐሰቴ አንደ ሆነ እናንተ ሁላችሁም መስክሩብኝ።

እንዲያውስ እኔ ባልኖር የሲኦል መንግሥት ትጻና ኖሯልን።

አሁንም ወንድሞቼ ሆይ፤ ካይናቸሁ ያውጣኝ ብሎ ተቀመጠ። ወዳጄ ልቤም አቶ ቅናት ሲፎክር ግድግዳውን ተጠግቶ ቆሞ ነበረና እርሱ ሲቀመጥ አይቶ መስንቆውን አንግቶ እንደ ገና ተው ሰንጉ መገን ይል ጀመረ። ተው ሰንጉ መገን፤ ተው ሰንጉ መገን፤ ቼ፤ ቼ፤ ቼ።

ታላቁ ጌታ ሲወለድ ባገር፤

ንጉሡ ሄሮድስ ደንግጦ ነበር፤

ኢየሩሳሌም አርዳ ነበር፤

ያገር ሕፃናት መች ያልቁ ነበር፤

የፍጀው ጌታ ተንኩል ባልነበር።

በዚያ ጊዜ አቶ ተንኩል ሰይፉን ውልቅ አድርጎ ይፎክር ጀመረ።

ሀካኪ ዘራፍ፤ ሀካኪ ዘራፍ። በቤተ ልሔምና በአውራጃዋ ያሉትን (ሕፃናት) ያስፈጃቸው ማነው። እኔ የፍጀው ጌታ አይደለሁምን። ማቴ. ፪፥ ፲፮ - ፲፰።

እንዲያውስ ካቶ ቅናት በቀር በጦርነት ጊዜ የሚቀድመኝ ማነው። ዘወትርም በጦርነት ድል ማድረጌ ፊት ለፊት ተዋግቼ

አይደለም። መሣሪያዬን ሰውሬ ይገዢ ዱር ሰዱር ሰሔድ አድሬ ጧት በድንገት አደጋ እየጣልሁ ነው። አሁንም ካይናቸሁ ያውጣኝ ብሎ ተቀመጠ።

ይህም ሁሉ ሲሆን ለአዝማራው እስኪ አንድ ዋንጫ ጠጅ ስጡት ብሎ የሚናገር አልነበረም።

በዚያ ጊዜ ወዳጄ ልቤ ቆጫውና ወደኔ ቀርቦ አቶ ተንኩልን ላዋርደው አለኝ።

ቢመታህላ አልሁት።

አስቁበት የሆነው ይሁን አለ።

አንተ እንደ ወደድህ አድርግ፤ እኔ ግን ውርድ ከራሴ ነው አልሁት።

ከዚህ በኋላ ቃሉን ከፍ አደረገና አቶ ተንኩል ያንተም ግዳይ ከግዳይ ተቆጠረና ትፎክራሉን አለው። በዚያም ጊዜ ሁሉም ዝም ብለው ይሰሙ ጀመሩ። ተንኩልም በገፍረት ቃል እንዴት አንተ አለው። በቤተ ልሔም ገደልሁ ብለህ የፎክርከው ገና ጡት የሚጠቡትን ሕፃናት ከናቶቻቸው እጅ እየቀማህ አይደለምን አለው።

ለካ ሁሉም በዚህ ነገር ሆድ ለሆድ ሲተማሙ ቆይተው ኖረው ዳር እስከ ዳር ከት ብለው ሳቁበት።

አቶ ተንኩልም እጅግ አፈረ። ወዳጄ ልቤ ግን አቶ ተንኩልን ፈራና እስኪነጋ ድረስ ድምጡ ሳይሰማ አደረ።

ምዕራፍ ፲፮

ስለ ንጉሥ መልአክት

ከዚህም በኋላ እነጋጋለሁ ሲል ከበር ውጭ ጨኸትና ፍጅት ሆነ። ሠርገኞችም እድመኞችም ከወዲያ ወዲህ ይራወጡ ጀመር።

እኔም ባለሁበት ስፍራ ቆሜ እየተንቀጠቀጥሁ ወደ ወይዘሮ ዓለሚቱ ቤትም የገባሁበትን ቀን ረገምሁ። ከሙሽሮቼም አንዱ ወደ ወይዘሮ ዓለሚቱ ሲሮጥ ሔደና አመቤቴ ሆይ፤ ጉድ ፈላብን አላት።

እንዴት አለቸው።

አንቺን ያሳደገሽ እግዚአብሔር የሚባለው ታላቁ ንጉሥ ተቆጥቶብኻል መለሰኝ አላት። ዘፍጥ. ፩፥ ፩።

ምንስ ቢሆን ያሳደግኋት ጌታዎ እኔ እይደለሁምን። የመጀመሪያ ባሏ አዳም እንኳ አታክልት ሲሰርቅ ተይዞ በታላቁ ወህኒ በሲኦል ቢታሠር፤ የእኔ ልጅ ዕዳውን ከፍሎ አስፈታው። ፩ ጴጥ. ፩፥ ፲፰።

እርሷንም እንዲህ እንዳላየ ማየቴ ምንአልባት ብትመክር ዘመዶችንም ብትመክር ብዬ ነበረ እንጂ፤ እንግዲያውማ ባንድ አፍታ ድራሽዎን ለማጥፋት እችል አልነበረምን። ሉቃ. ፩፥ ፵፯።

ምንስ ልጅዎ ቢሆን ጠላቴን ምኞትን በከተማዬ እንደ ምን ትዳረው። ወዳጆቼን ሁሉ የገደለ የርሷ ልጅ ምኞት አይደለምን።

አሁንም ወደ ዓለሜቱ ቤት የገቡትን እድመኞችንና ሠርገኞችን መሸሮቹንም ይዛችሁ አምጡ ብሎናል ብለው ሞትና መቃብር መጥተዋል አላት።

ብቻቸውን ናቸውን አለችው።

ደግሞ ብቻቸውን። ሽረ እልፍ አእላፋት ወታደሮች አስከትለው ነው አላት።

ስማቸውን ታውቀዋለህን አለችው።

ዋና ዋናችን አውቃቸዋለሁ አላት።

እነማን ናቸው አለችው።

እነ ቁርጠት፣ ቁርጥማት፣ ፍልጠት፣ ምች፣ ውጋት፣ ተስቦ፣ መጋኛ፣ ንዳድ፣ ፈንጣጣ፣ ኩፍኝ፣ ቂጥኝ፣ ጨብጥ፣ ቁምጥና፣ ሳል፣ ያይን ሕማም፣ የልብ ሕማም ሌሎችም ብዙ አሉ አላት።

እርስዎም እያገረመረመች ወደ ቤትዎ ገባች። እነዚያ ወታደሮች ግን ወደ ሠርጉ ቤት ገብተው ከሠርገኞች ወገን አንዱንም ሌላውንም አየያዙ ለሞት ይሰጡ ጀመሩ።

ሞትም ለመቃብር እያሳለፈ ይሰጥ ጀመረ።

መቃብርም ከያዘ የማይለቅ ጽኑ ጀግና ነበረ።

ይህም ሁሉ ሲሆን ሠርገኞች በር ዘለን ቅጥር ጥለን እንሸሽ ብለው አያስቡም ነበር።

አንዳንዱስ እንዲያውም ይስቁ ነበሩ።

እንዲህም ሲስቁ እያንጠለጠሉ ይወስዱዋቸው ጀመር።

መዘ. ፫፰፥ ፱ - ፵፩።

ነገር ግን የወይዘሮ ዓለሜቱ ቅጥር ግቢዋ ሰፊ ነበረና ታዘው የመጡት ወታደሮች ሠርገኞቹንና አድመኞቹን ሁሉ ባንድ ጊዜ ጨርሶ ለመያዝ አልሆነላቸውም።

አንዳንዱም ከተያዙ በኋላ፤ እየተለማመጡ ተለቀቁ። ነገር ግን የኋላ ኋላ ወደ ዓለሜቱ ሠርግ የታደመ ሰው ሁሉ ተይዞ መታሰሩ አይቀርም። ወደ ሠርጉም የመጡትን ለዎች ሁሉ ንጉሠ በሺወርኒ አስቆጥሯቸዋል ይባላል።

እኔና ወዳጅ ልቤም ለጊዜው ሳንያዝ ከወታደሮቹ እመለጥን።

ምዕራፍ ፲፮

ስለ ማቴዎስና ስለ ሉቃስ፤ ስለ ሙሴም ጨዋታ

ከዚህ በኋላ ወደ ምሥራቅ ዞርሁ። በዚያም ማቴዎስ የሚባል ሰው ቤቱን በሀገር መዳረሻ ሠርቶ አገኘሁ። እኔም ወደ ቤቱ ሔጄ ጌታዬ ሆይ፤ እባክህ አላድረኝ አልሁት።

እደር አለኝ። ማቴ. ፳፭፥ ፵፭።

ጥቂትም እንደ ቆየን ሉቃስ የሚባለው ባልንጀራው መጣና ጨዋታ ጀመሩ።

ሁለቱ ሲጫወቱ ቃላቸው አንድ ነው። ግን የሉቃስ ቃል ትንሽ ረዘም ይላል። ሉቃስም ንግግሩን ጀመረ። ወንድሜ ማቴዎስ ሆይ፤ ያ ባለጠጋ እንዲያ ሲቀማጠል ኖሮ ሞተ፤ ግን በሞተበት ቀን ሰው ሁሉ ደስ አሰው እንጂ አንድ ሰው እንኳ አላለቀሰለትም አለ። ሉቃ. ፲፮፥ ፲፱ - ፳፬።

ማቴዎስ መለሰ፤ ወንድሜ ሉቃስ ሆይ፤ ድኃ መሆን ምንኛ መልካም ነው ይመስልሃል አለ። ማቴ. ፭፥ ፫።

ይህንስ እኔም ብዬ ነበረ አለ። ሉቃ. ፮፥ ፳፬።

ከዚህም አያይዘው ያለሚቱን ነገር እነሡ።

ማቴዎስ ጀመረ። ንጉሠ ተቆጥቶ ወደ ዓለሜቱ ቤት የገቡትን ሠርገኞቹን ሁሉ አሲዞ ወሰዳቸው ሲሉ ሰማሁ። እንዲያውም እስከ እርስዎ ድረስ ተይዛ ልትጋዝ ነው ብሎ የንጉሡ ልጅ ነገረኝ አለው። ማቴ. ፳፬፥ ፵፭።

ሉቃስ መለሰ፤ እርስዎ ተይዛ ብትጋዝ እጅግ መልካም ነገር ነው። ሉቃ. ፲፮፥ ፲፯።

ስንት ሰዎች ያበላሸች ይመስልሃል። የጳውሎስ አሽከር ዴማስ የሚባለው አንድ ቀን ወይዘሮ ዓለሜቱን ቢያይ ጌታውን ትቶ ወደ እርስዎ ነጉዶ። ፪ ጢሞ. ፬፥ ፲።

የወይዘሮ ዓለሚቱን ነገር ስንቱን ልገገርህ የርሷንስ ነገር ወንድማችን የሐንስ ይንገርህ። እርሱ ጥቂትስ ስንኳ አይፈራትም ነበረ። ሳትታሰሪ የቀረሽ እንደ ሆነ ምን አለ በዪኝ ይላት ነበረ። ዳግመኛ ሰው ሁሉ እንዳይወዳት ይመክርባት ነበረ። ፩ ዮሐ. ፪፥ ፲፭ - ፲፮።

ማቴዎስ መለሰ፤ የርሷን ነገር መቼም አንድ ጊዜ የታወቀ ነው። እረ ደግሞ ይህ የርስዋ ዲቃላ ምኞት እንዲህ አድርጎ የጠገበበት ምክንያቱ ምንድር ነው። የሰው ሚስት ያየ እንደ ሆነ በላይዋ ልሙት ይላል። መልካም ፈረስ መልካም በቅሎ ያየ እንደ ሆነ የኔ በሆኑ ይላል።

እገሌ ተሾመ ሲሉ የሰማ አንደ ሆነ ምነው እኔ በሆንሁ ይላል። ከቶ የርሱ ነገር ብልሃቱ ጠፋኝ አለ። ማቴ. ፭፥ ፳፰።

ሱቃስ መለሰ፤ ይህ ይደንቅሃልን ወደ ድግስ ቤት የጠሩት እንደ ሆነ ከርሱ የሚበልጡ ብዙ ሽማግሎች ሳሉ ወደ ላይ ወጥቶ በመጀመሪያው ወንበር ይቀመጣል። ኋላ ግን ያ የጠራው ሰው መጥቶ እየጉተተ አውርዶ በታችኛው ወንበር ያስቀምጠዋል አለ። ሱቃ. ፲፬፥ ፰ - ፲፡፡

ይህንንም ሲጫወቱ የምዕራብ ሀገር ባላባት ሙሴ መጣ። ምን ትጫወታላችሁ አላቸው።

አንድ ጥጋባኛ ሀገር አዋኪ ምኞት የሚባል ሰው አለና የርሱን ነገር እንጫወታለን አሉት።

ሙሴ መለሰ፤ ጳጳስ፤ እርሱ ነውን፤ እረ ገና እርሱንም አውቀው የሰሞይ። ነገሩን ሁሉ በደንጊያ ጽፌ አነጋግረዋለሁ። ይህንንም ለእስራኤል ዕለት ዕለት አነብላቸው ነበረ። ዘጸ. ፳፥ ፲፮።

ዳግመኛ እርሱ ብቻ አይምሰላችሁ። ሌሎችም ዘጠኝ ባልንጀሮች አሉት። ዘጸ. ፳፥ ፩ - ፲፮።

ሰማቸውም ከዚህ እንደሚከተለው ነው።

ጣዖት ማምለክ፤ ሰጣዖት መስገድ፤ የእግዚአብሔርን ስም ከንቱ ማድረግ፤ ሰንበትን መሻር፤ አባትና እናትን ማዋረድ፤ መግደል፤ መሰረቅ፤ መሴሰን፤ ባሰት መመስከር፤ እነዚህንም ሁሉ የሚመክርና የሚያበረታ ምኞት ነው አለ።

እኔም ከሙሴ ጋራ እጅግም አልተዋወቅም ነበረና ስፈራ ስቸር ጌታው አቶ ሙሴ ምኞት ከዚህ ሀገር የሚሔድበት ጊዜ የለምን አልሁት።

ሞኝ ነህን እናቱ ወይዘሮ ዓለሚቱ ካልሞተች እሱ ወዴት ይሔዳል አለኝ።

እንኬያስ እርሱ ወደ ሌለበት ሀገር መሔድ ይሻላል አልሁት።

ሙሴ መለሰ፤ ዛሬ ገና ያልሰማው መጣ፤ ሌላውስ ይቅርና ወደ ገነት ገብቶ እናታችን ሔዋንን ከእግዚአብሔር ጋራ ያጣላት ማን መሰለህ። ምኞት አይደለምን። ዘፍ. ፫፥ ፯።

እባብ መጥታ ያንን ቅጠል ብዬ እያለች ሰሔዋን ስትመክር ምኞት በዚያ ባልነበረ ትባላው ጥሯልን። ምን ይሆናል ቀረና የርሱንስ ነገር አለማንሣቱ ይሻላል።

ማቴዎስ መለሰ፤ ምኞትን ጉድ ያደረገው የእግዚአብሔር ልጅ ክርስቶስ ብቻ ነው እንጂ አለ።

እንደምን አልሁት።

በገዳም ተቀምጦ አርባ ቀን አርባ ሌሊት በጸም ጊዜ ሰይጣን የወይዘሮ ዓለሚቱን ገንዘብ ሁሉ ይዞ መጣ። ምኞትም ክርሱ ጋራ ነበረ።

ምኞት ከሰይጣን ጋራ መምጣቱ ክርስቶስ ይህን ገንዘብ አልቀበልም ያለ እንደ ሆነ ይህን ሁሉ ገንዘብ እንዴት ትመልሳለህ። እረ ተቀበል ብሎ ለመምከር ነበረ። ማቴ. ፬፥ ፰።

ክርስቶስ ግን የሁለቱንም አሳብ ያውቅ ነበረና ገና ሲመጡ በሩቅ ባያቸው ጊዜ ከሙሴ እጅ አንድ በትር ነጠቀና አበረራቸው።

በዚያ ጊዜ የሰይጣንን ሩጫ ያየ ሰው ከመቅጽበት ዓይን እልም ብሎ ጠፋ። ምኞትም ከዚያ የበረረ ዓለሚቱ ቅጥር ደረሰ አለኝ። ማቴ. ፬፥ ፩ - ፲፩።

ለምኞት የደረሱ ልጆች አሉትን አልሁት።

እንዴታ። ነገር ግን ዲቃሎች ናቸው እንጂ ከሚስቱ አይደሉም አለኝ።

ሰማቸውን ታውቀዋለህን አልሁት።

እኔ አላውቅም ግን ከሀገራቸው የመጣ ሰው ጳውሎስ የሚባለው ያንደኛውን ስም ሆኖ አምላኩ ሲል ሰምቻለሁ። ፊሊጵ. ፫፥ ፲፱።

ደግሞ የሁለተኛውን ስም ወንድሜ ሉቃስ ያውቀው ይሆናል። እውን ወንድሜ ሉቃስ ሆይ፤ የምኞት ልጅ የሆኖ አምላኩ ታናሽ ወንድም ማን ይባላል አለው።

ሉቃስ መለሰ፤ እንዲህ የምትጨነቁት የርሱ ስም ጠፍቷቸው ነው። ልጅ ሰብስቤ የሚባለው አይደለምን አለ። ሉቃ. ፲፪+ ፲፮ - ፳፩። ሴት ልጅላ የለችውምን አልጋቸው።

ማቴዎስ መለሰ፤ እርሰዋንስ ዱሮ ቀራጭነት ተሾሜ ሳለሁ ወደ ገበያ እየመጣች እውቃታለሁ አለ።

ማን ተባላለች አልሁት።

አለማፈር ተባላለች፤ አክሲቷ ግን ድፍረት ትላታለች አለኝ። ሸኸ፤ እርሰዋ ናትና እርሰዋማ ያቶ እንደ ልቡ ሚስት አይደለችምን። ያቶ እንደ ጊዜው ሚስት ወይዘሮ ሽውሽው ታላቅ አገቷ ነበሩና ወደርሳቸው ስትሔድ እንድ ቀን በመንገድ አግኝቻታለሁ። በርሰዋ ልክ ሰነፍ አይገኝም።

ባሏ አቶ መከለፍለፍ እንጀራ ሳያልፍለት ይኖራል። እንዳይፈታትም የሕግ ሚስቱ ስለ ሆነች አልቻለም አልሁት።

ማቴዎስ መለሰ፤ ሸረ ወዲያ፤ የሕግ ሚስቱ ብትሆን ከራሱ ትብስበታለችን። እኔስ የሚጉዳኝ ከሆነ ቀኝ እጅም፤ ቀኝ እግሬም፤ ቀኝ ዓይኔስ ቢሆን ምን ያደርግልኛል። ሞኝ ነህን፤ ይልቅስ የመከርከህን አትርሳ።

ጌታዬ ማቴዎስ ሆይ፤ ካንተ ጋራ ብዙ ቀን ተቀምጦ መጫወት እጅግ መልካም ነበረ። ነገር ግን ወዳጄ ልቤ ዘመዶቹን ናፍቋልና ስለዚህ ወደ ሀገሪ ለመሔድ እቸኩላለሁ ጤና ይስጥልኝ፤ ወደ ፊት በደገና ለመገናኘት ያብቃን ብዬው መንገዴን ሔድሁ።

ምዕራፍ ፲፰
ስለ ወዳጄ ልቤ ቁጣ

ከዚያም ጥቂት እንደ ሔድን ወዳጄ ልቤ ተቆጣና ቆም ብሎ እንድ ጊዜ ሰማኝ ልንገርህ አለኝ።

እኔም በል አስቲ ተናገር አልሁት።

እንግዲህ አንተ ካገኘሽው ሰው ሁሉ ጋራ ስትቆምና ስትጫወት ጊዜው በከንቱ ሊያልቅ አይደለምን።

ብትወድ የመጣህበትን ነገር በቶሎ ጨርሰህ ወደ ሀገራችን እንመለስ።

አንተ በስም የንጉሠ ልጅ እሽከር ትባላለህ፤ ነገር ግን እንድ ቀን ስንኳ እርሱን ተከትሎ አገልግለሽው አታውቅም። በድንገት አስጠርቶ አገልግሎትህን ቢጠይቅህ ምን ልትመልስለት ይሆን። ሀገር ላገር እየዘርህ ይህን አየሁ ይህን ሰማሁ ብትል ከቁም ነገር የሚቆጥርልህ ይመስልሃልን። ርሜ. ፪+ ፲፫።

ይልቅስ ጋሻ ጦርህን ይዘፀ ጌታህን ብትከተል መልካም ነበረ።

ነቢያትና ሐዋርያት፤ ጸድቃንና ሰማዕታት ሰፊ ሰፊ ሀገር እየተሾሙ መኖራቸው ጌታቸውን ቢያገለግሉ አይደለምን፤ አሁንም አንተ ጌታህን አገልግለው።

ዛሬ እሽከር ቸግሮታልና ደስ ያሰኘሽው እንደ ሆነ እንድ ርስት ሳይተክልህ አይቀርም።

ሲኦል ወርዶ ጢስኛ ሁኖ ከመቀመጥ ደጅ ጠንቶ ርስት መተክል አይሻልህምን። ወይስ በሲኦል የሚኖሩ ጢለኞች ባመት ባመት የሚገብሩትን ግብር አታውቅምን።

ያንዱ ሰው ግብር አሳት፤ ጨለማ፤ የማይሞት ትል፤ ጥርስ ማፋጨት፤ ልቅሶ ነው። እስኪ አስተውለው አንድ ሰው ባመት ይህን ያህል እየገበረ መኖር እንደ ምን ይችላል። ማቴ. ፲፫+ ፵፪።

እኔ ይህን ያህል ዘመን ካንተ ጋራ መንከራተቲ ስንቅህን የሚሸከምልህ ሰው አታገኝም ብዬ ነው እንጂ ትቸህ አሔድ አልነበረምን። አንዳንድ ቀን እንኳ የተለየሁ እንደ ሆነ ችጋር ይዞህ ይውላል። ድካሜ ሁሉ ላንተ ብዬ ነው እንጂ ለራሴ ምንም አላስብም። እንግዲያማ ላቶ እንደ ልቡ እሽከር ብሆን እንድ ትልቅ ጥቅም ላላገኝ የምቀር ኑሯልን። ከዋልሁ ካደርሁም ዘንድ ልጃቸውን ወይዘሮ ይፋትን ይድሩልኝ ነበር።

አሁንም ቁርጡን ንገረኝ፤ ከዚያ ወዲያ የማደርገውን አደርጋለሁ አለኝ።

እኔም በትሕትና ቃል ወዳጄ ልቤ ሆይ፤ ያላንተ ምን ዘመድ አለኝ፤ ከቤቴም ስነሣ አንተን ተማምኜ ነው እንጂ አንተ አይዞህ ባትለኝ ጥንቱንም አላስበው ነበረ።

አሳቤም ይህን ዓለም (መጻሕፍትን) በምሥራቅና በምዕራብ፤ ዘሰሜንና በደቡብ፤ ለመዘር እንደ ሆነ ታውቃለህ። አሁን ግን ከተቆጣህ ይቅርብኝ። እኔም ባስበው ይህን ዓለም አስክ ሞቴ ቀን እንኳ ብዘር

የምጨርሰው አይመስለኝም። በውነትም አንተ እንደ ነገርከኝ አንዳንድ ቀንም ቢሆን ጌታዬን ማገልገል ይሻለኛል።

ነገር ግን በምሥራቅ ሀገር ያየናቸውን ሀገሮች ስማቸውን እየጻፍን ወዲያውም ዛፋን፣ ተራራውን እያየን ወዳጆቻችንንም ሁሉ እየተሰናበትን ወዳገራችን እንመሰሰሳን።

ደግሞ አንድ ነገር ልንገርህ። እኔ ሰነሮ የምሥራቅን ሀገር መርጫለሁ። ለምቻትማ የምዕራብ ሀገር ይመቻል። ግን ሰዎቹ ወሬ ያበዛሉ።

በሰሜንም ሀገር መኖር መልካም ነበረ። ግን ሰዎቹ ሁልጊዜ ይጣላሉ። ዘወትርም እንደ ተካላሉ ይኖራሉ።

በደቡብም ሀገር መኖር መልካም ነበረ። ግን የደቡብ ሀገር ሰዎች ከእውነተኛቸው ሐሰተኞቹ ይበዛሉ።

በምሥራቅም ሀገር መኖር ግን ምንም ሀገሩ አስቸጋሪና አድካሚ ቢሆን ሰዎቹ እጅግ መልካሞች ናቸው። ነገራቸውም አጭርና እውነት ነው።

ዳግመኛ ብዙ ወዳጆች አሰኝና ሀገሩ ባይመቸኝ ስንኳ ስለ ወዳጆቹ ብዬ በምሥራቅ ሀገር ሰመኖር አስቤአለሁ አልሁት።

ወዳጅ ልቤ መለለ፤ ይሁን መልካም ነው፤ እንተንማ አንድ ስፍራ ከያዝህልኝ፤ እኔስ ለምን እለይሃለሁ። የሚስቆጣኝና የሚያበሳጨኝ ይህ ሀገር ላገር መዞርህ ነው እንጂ አንድ ስፍራ መያዝህን መቼ አጠላለሁ። አሁንም ያሰብኸውን አድርግ አለኝ። ወዳጅ ልቤ ሆይ፤ ሁልጊዜ እኔ አስቀይምሃለሁ እንጂ አንተ አስቀይመኸኝ አታውቅም። እግዚአብሔር ይባርክህ፤ የቀናውን መንገድ ይምራህ አልሁትና መንገዳችንን ሐድን።

ምዕራፍ ፲፱
ስለ ትልቅ አዳራሽ

በምሥራቅ ሀገር ጥግ ጥጉን ስሑድ አንድ ታላቅ አዳራሽ እየሁና ቶሎ ብዬ ወደዚያ ሔድሁ። በስተውጭም እጅግ ያማረ ነበረና ገብቼ ለማየት ቸኩልኩ።

ነገር ግን ወደ በር በደረሰሁ ጊዜ ምናልባት በረኛ ይኖራል ብዬ፤ ደጀ ሰላሙን ሰመግባት ስለ ፈራሁ አንድ ሰዓት ያህል ተቀመጥሁ። ቢሆንም ግባ የሚል ወይም ተመለስ የሚል አንድ ሰው ስንኳ

አልነበረምና ወደ አዳራሹ ቀረብሁ። አዳራሹም ተቆልፎ ነበረ። በዚህ ነገር ተጨንቆ ሳለሁ ከወደ ጓሮ አንድ ብላቴና መጣ።

ማን ትባላለህ አልሁት፤

መልካም አሳብ እባላለሁ አለኝ።

ይህ አዳራሽ የማነው አልሁት፤

የንጉሠ ልጅ የክርስቶስ ነው አለኝ።

ለምን ጉዳይ ብሎ ሠራው አልሁት፤

ለልብስ ማጠቢያና ሰመሃሪያ መስቀያ ብሎ ነው። በስተ ውስጡ ሁለት ክፍል አለው። ባንድ ወገን ከሰይጣንና ከአይሁድ ጋራ የተዋጋበት የጦር መሣሪያ ተሰቅሎበታል። በሁለተኛውም ወገን አሽከርቼ ልብሳቸውን ያጥቡበታል አለኝ። ራእ. ፯፥ ፲፫ - ፲፬።

የጦር መሣሪያው ጥሩ ጥሩ ነውን አልሁት። እንዴታ፤ ግን ከባድ ከባድ ነው፤ ክርስቶስ ኃይለኛ ነበርና ሁሉንም ይዞ ተሰልፎ ነበረ እንጅ ሌላ ሰውስ ቢሆን አንዱን መሣሪያ ስንኳ ይዞ ሊሰለፍ አይችልም ነበር አለኝ።

የጦር መሣሪያው ስንት ነው አልሁት። እኔ የማውቀው አሥራ ሰባት ይሆናል። ቁጥሩም ከዚህ እንደሚከተለው ነው።

አሥራት፣ ስድብ፣ ጥሬ፣ ግርፋት፣ የሾህ አክሊል መስቀል፣ ችንካር፣ ምራቅ፣ በትር፣ ልግጫ፣ ሐሞት፣ መራራ፣ ራቁትነት፣ ውኃ ጥም፣ ሞት፣ በጦር መወጋት፣ መቃብር፣ ስሙን የማላውቀው ሌላም ብዙ መሣሪያ አለ አለኝ። ማቴ. ፳፮፥ ፩ - ፳፰።

ክርስቶስ ከአይሁድና ከሰይጣን ጋራ ሲዋጋ፤ ይህን ሁሉ የጦር መሣሪያ ይዞ ነውን አልሁት።

እንዴታ። ያውስ አንድ ሰዓት ብቻ ነውን፤ ከአሙስ ማታ ጀምሮ እስከ አርብ ዘጠኝ ሰዓት ድረስ ነው እንጂ አለኝ።

ይህንም ከነገረኝ በኋላ ወደ መጣበት ዘወር አለ።

እኔም ወደ አዳራሹ ውስጥ ገብቼ መሣሪያውን ሁሉ ለማየት አሰብሁ፤ ነገር ግን በሩ ተቆልፎ ነበርና ደጅ ብመታ የሚከፍትልኝ አላገኘሁም።

ከዚህም በኋላ በራሴ እውቀት የሚባል መክፈቻ ነበረኝና ተኪሴ እውጥቼ ወደ ቁልፍ ውስጥ አግብቼ በል ና ተክፈት እያልሁ እታገል ጀመርሁ። ነገር ግን ብደክም ብደክም ማን ፍንክኝ ይበል።

ያ መልካም እሳብ የሚባል ብላቴና በሩቅ ቆሞ ይመለከተኝ ነሮ ሲሮጥ ወደኔ መጥቶ ምነው ምን ያለህ ደፋር ነህ፤ በሌላ መክፈቻ እከፍታለሁ ብለህ እንዴህ ስትታገል ይህ ቁልፍ ቢለበር እንዴት ልትሆን ኖሯል? ከዘቆች አግኝተውህ ቢሆን እጅህን አንጠልጥለው ወደ ግዙት ይለዱህ ነበረ። እሁን አንተ ቆልፍህን ሌላ ሰው ቢከፍተው ወይም ቢለበረው ታንቁ ልሙት ትላለህን፤ እሁንም የቁልፉን መክፈቻ የያዘው መንፈስ ቅዱስ ነውና እርሱ መጥቶ ካልከፈተልህ እገባለሁ ብለህ አታስብ፤ ከቶ ብታስብም አይሆንልህም አለኝ። ዮሐ. ፲፬፥ ፳፮።

ይህንም ስንገግር የእኔን መክፈቻ ወደ ቁልፉ ውስጥ እንዳገባሁት ነበረና ሳላወጣው ያ መንፈስ ቅዱስ ከተፍ ማለት ነዋ።

በዚያ ጊዜ ምን ይዋጠኝ። እጅን እያርገበገበሁ፤ አይቴኑ አሐውር እመንፈስክ። ወአይቴ እጉይይ እምቅድመ ገጽክ። አመኒ ዓረጉ ውስተ ቀላይ ሆኒ ሀሉክ። ወእመኒ ነግእኩ ክንፈ ከመ ርግብ። ወሰረርኩ እስከማገለቅተ ባሕር። ሆኒ አዶክ ትመርሐኒ ወታነብረኒ የማገክ። መንክር ግብርክ ወነፍስየ ጥቀ ትጤይቆ። ወኢይትጋባእ እምኔክ አዕፅምትየ ዘገበርኮ በገቡዕ። ወኢአካልየ በመትሕተ ምድር። ወዘሂ ገበርኩ ርእያ አዕይንትየ እያልሁ መቀባጠር ሆነ። መዝ. ፻፵፱፥ ፯ - ፲፮።

እኔ ፈርቼ እንዲህ ተጨነቅሁ እንጂ እርሱ ግን ጥቂትስ እንኳ ክፉ ነገር አልተናገረኝም።

መክፈቻዬንም አውጥቶ ጥሎ በርሱ መክፈቻ ከፍቶ አስገባኝ።

በገባሁም ጊዜ አንድ ነጭ በግ ታርዶ፤ በሳንቃ እንጨት ላይ ወድቆ አየሁ። ብዙ ሰዎችም ልብሳቸውን እያወለቁ በደሙ ያጥባሉ። ደሙም ሳያቋርጥ ይወርዳል። ልብሳቸውን ሲነክሩት ለጊዜው ደም ይመስላል። ጠምዝዘው ሲያወጡት ግን ከበረዶ ለሥር ጊዜ ይነጣል። ያንንም ይለብሱና ከተሰቀለው የጦርነት መሣሪያ አንዳንድ እየያዙ ይወጣሉ። አንዱ አጥቦ ሲወጣ ሌላው ይገባል።

እጅግም ተደንቅሁ፤ ለመንገዴ ባልቸኩልሁ እነርሱን ስመለከት በኖርሁ ነበረ።

ባዳራሹም በስተቀኝ በኩል በመዘውር ገብቶ የሚፈስ ውኃ አየሁ። የጥሩነቱ ነገር እጅግ ያስደንቃል። በስተላይም ወገን ከዚህ ውኃ የሚጠጣ ለዘላለም አይጠማም የሚል ጽፈት ተለቅሎ ይታያል። ዮሐ. ፱፥ ፲፬።

እኔ ግን መቅጃ አልነበረኝምና በአፍኜ እየዘገንሁ ፋት ፋት አድርጌ ወጣሁ።

ምዕራፍ ፳
ስለ ትልቅ ኃዘን

በዚያም ወራት አንድ ቀን ከቀትር በኋላ ባንድ ስፍራ ተቀምጬ አንገቴን ከጉልበቴ ጋራ እያስታገልሁ አዝን ጀመርሁ።

ወዳጅ ልቤም ወደኔ ቀርቦ ምነው ዛሬ እንዲህ አድርገህ አዝነሃል አለኝ።

ወደ አዳራሹ ውስጥ በገባሁ ጊዜ የውኃ መቅጃ ባለመያዜ እየተናደድሁ ነው አልሁት።

ተጠምተሃልን አለኝ።

መጠማትስ አልተጠማሁም። ነገር ግን ውኃ መቅጃ በነበረኝ እኔም በብዙ አጠጣ ነበር። ደግሞ በመቅጃው ይገደብት እወጣ ነበር አልሁት።

አንተን ካልጠማህ ለማን ብለህ ይህን አስብህ አለኝ። ሞኝ ነህን፤ እሁን ባልጠማ ሌላ ቀን መጠማቴ ይቀራልን፤ ደግሞስ ስንቱ ጉረቤቶቼ በውኃ ጥም ይተላለቁ ይመስልሃል። ከዚያ ውኃ ቀድቼ በነበረ ይህን ጊዜ አንዳንድ ጉንጭ ሙሉ አቀምሳቸው ነበርሁ። ዘንጋኸውን ያ ባለጠጋ ዘመዳችን ንጉሠ አስጠርቶት በሔደ ጊዜ ስለ በረሃው ጽናት ውኃ ጥም ይዞት አንድ ጠብታ ውኃ የሚያቀምሰኝ ለው ባገኘሁ እያለ ሲያለቅስ ወድቆ አልቀረምን። ሉቃስ ፲፮፥ ፳፬።

የዚህ ነገር ትዝ እያለኝ ብዙኅ አዘንሁ አልሁት።

ወዳጅ ልቤም ይህን ስነግረው ስቅስቅ ብሎ አለቀሰ። እንባውም በጉንጨ ይወርድ ጀመር።

ወዳጅ ልቤ ሆይ፤ ስለ ምን ታለቅሳለህ፤ እሁን በነገርሁ ነገር ነውን፤ ወይስ ሌላ ነገር ትዝ ብሎህ ነው አልሁት።

ሌላ ነገር ትዝ ብሎኝ አይደለም። ነገር ግን የባለጠጋውን ነገር ብታነሣ የወደቀበት ስፍራ ትዝ አለኝና ነው።

እንዴት ያለ ነው አልሁት።

ስፍራውም እጅግ በረሃና ጉድጓዳ ስለ ሆነ መሬቱ እንደ እሳት ይግላል። የፀሐይ ሙቀት ሲፋጅ ፀሐይ ቦታዋን ስቃ (ትታ) የወረደች ይመስላል።

ዳግመኛ የምድር አራዊት ሁሉ እባብም፣ ዘንዶም፣ ጊንጥም በየመንገዱ ዳር ተጋድመው የሰውን እግር ይጠብቃሉ።

በዚያ መንገድ የሚሔዱ ሰዎች ሁሉ ምላሳቸው በውኃ ጥም ይታሠራል። ጥርሳቸውንም ያፋጫሉ። ወዲያም ወዲህም ቢመለከቱ እይዟቸው የሚል እንደ ሰው ስንኳ እያገኙም። መዝ. 99፥ ፮ - ፰።

በስተላይ ወገን ጥቂቶች መንደሮች ይታያሉ። ነገር ግን በዙሪያቸው እልም ያለ ገደል ነው። ሰውስ ይቅርና አሞራ ስንኳ አያልፍበትም። ኢዮብ ፳፰፥ ፮።

እግር ክፉ ነውና ምናልባት የኛም መንገድ ባለጠጋው በሔደበት የሆነ እንደ ሆነ እንዴት እንሆናለን ብዬ ያዘንሁበት ምክንያት ይህ ነው አለኝ።

በእውነትም ይህ ነገር እጅግ የሚያሳዝን ነው።

ነገር ግን ንጉሠ ባስጠራን ጊዜ የክርስቶስ ሞት የሚባለውን ካርታ ያገኘን እንደ ሆነ ያንን እያየን ደጋ ደጋውን እንሔዳለን።

ትልቁስ ጭንቀት የክርስቶስ ሞት የሚባለውን ካርታ ያላገኘን እንደ ሆነ ነው። ካርታውንም ካላገኘን ወደ አንዱ ፈረፈር ወድቀን እንቀራለን እንጂ ያ ባለጠጋ የሔደበትን በረሃ እንዘልቃለን ብለን ለናስብም አልሁት።

እውነት ነው፤ ግን ለሁሉም ነገር የተቀደሰ ፈቃዱ ይሁንልን አሜን አለኝ።

ይህንም ተነጋግረን መንገዳችንን ለመሔድ ጀመርን።

**ምዕራፍ ፳፩
በለ ዕድሜ ተራራ**

ከዚህም በኋላ ዕድሜ የሚባለውን ተራራ ለማየት ሔድህ። በጥጉ ቆሜ ብመለከት ሄኖክና ኡልያስ ወደ ጫፉ ወጥተው ፊጥ ብለው ተቀምጠው ይታያሉ። ዘፍጥ. ፭፥ ፳፱፤ ፪ ነገ. ፪፥ ፲፩።

መቼም እሳብ አይቀርምና፤ ምናልባት እኔም ብወጣ እንደርሳቸው ወደ ጫፉ እደርስ ይሆንን ብዬ ወደ ተራራው እግር ቀረብሁ።

ነገር ግን በዕድሜ ተራራ እግር የለንት ፍጥረቶች ራሳ እየሁ ብላችሁ ታምነኛላችሁን። ለማይና ምድር ወረቀት፤ መላእክት

እሐሬዎች፤ ባሕር ቀለም ሆኖ ተጽፎና ተቆጥሮ ያልቅ እንደ ሆነ ነው እንጂ እንደ ሰው ሊጽፈውና ሊቆጥረው አይችልም።

የሰው ወገን ራሳ ባንድ ወገን፤ የእንስሳ ወገን ራሳ ባንድ ወገን፤ የአራዊት ወገን ራሳ ባንድ ወገን፤ የእዕዋፍ ወገን ራሳ ባንድ ወገን፤ የተንቀሳቃሽ ወገን ራሳ ባንድ ወገን፤ እነዚህ ሁሉ እንደ ቅጠል ረግሬው ይታያሉ።

ሬሳውንም ሁሉ በየወገኑ ካየሁ በኋላ ቀና ብዬ ወደ ዕድሜ ተራራ ብመለከት፤ እንስሳውም፤ አራዊቱም፤ እዕዋፋም፤ ተንቀሳቃሹም የሰው ወገን ሁሉ ወደ ዕድሜ ተራራ ለመውጣት ይፍጨረጨራሉ፤ ነገር ግን ያንን የዕድሜ ተራራ አስከ ጫፉ የወጣ ፍጥረት የለም።

እኩሉ ከተራራው መካከል ሲደርሱ ይወድቃሉ። እኩሉም ገና ጥቂት ከፍ እንዳሉ ይወድቃሉ። እኩሉም ገና አንድ ጊዜ እንደ ተራመዱ ይወድቃሉ። እኩሉም ገና እንወጣለን ብለው ሲያስቡ ይወድቃሉ።

ይህንም አይቺ ብዙ አለቀስሁ።

ያ ወዳጅ ልቤ ግን እጅግ ቸኩሎ ነበረና እንዲሁ እንጂ በዚህ ቆመን እንኖራለን።

ይህ አሁን የምታየው ሁሉ ላንተ እንግዳ ቢሆንብህ አታድንቅ፤ ዓለም ከተፈጠረ ጀምሮ እንዲሁ ነው አለኝ።

ምንስ ቢሆን ክርስቲያን አይደለሁም? ስለዚህ ይህን ሁሉ የሰው ሬሳ አይቺ ዝም ብዬ ብሔድ መልካም አይሆንምና ወደ ዛፋ እግር አርፈን ከዳዊት መዝሙር ጥቂት ልዘምር አልሁት።

ከዚህም በኋላ ዳዊቱን በጎልበቴ ላይ ዘርግቼ ልዘምር ጀመርሁ። እንዲህ አያልሁ

“ምንትኑ ውለቱ ለብእ ከመ ትዝከሮ?
ወምንትኑ ዕንሳ እመሕያው ከመ ተሐውጸ?
ሕቀ አሕጸጸ እመላእክቲከ። መዝ. ፷፥ ፱ - ፭።
እስመ ገልቀ በሕማም ሕይወትየ።
ወዓመትየኒ በገዓር።
ወደከመ በተጽናስ ኃይልየ።
ወእንቀልቀሰ ኩሉ አዕጽምትየ። መዝ. ፱፩፥ ፩።
ወእቤ በልሳንዮ ንግረኒ እግዚኦ ደኃሪትየ።
ምንት እማንቱ ጉልቆን ለመዋዕልየ።
ከመ አእምር ለምንት እዴገር አነ።

ናሁ ብሉያተ ረሰይኮን ለመዋዕልያ።
 ወአካልያኒ ወኢከመ ምንት በቅድሚካ።
 ወባሕቱ ከንቱ ኩሉ ደቂቀ ዕንሰ እመሕያው።
 ወከመ ጽላሎት ያንሰሉ ኩሉ ሰብእ።
 ወባሕቱ ከንቶ ይትሀወከ።
 ይዘግቡ ወኢየአምሩ ሰዘያስተጋብኦ።
 በተግሣጽካ በእንተ ገጢአቱ ተዛልፍኮ ለሰብእ።
 ወመሰውካ ከመ ሣሬት ለነፍሱ።
 ወባሕቱ ከንቶ ይትሀወከ ኩሉ ሰብእ። መዝ. ፴፱፥ ፫ - ፲፩።
 ተዘከር ምንት ውእቱ ኃይልያ።
 ቦኑ ሰከንቱ ፈጠርኮ ለዕንሰ እመሕያው።
 መኑ ሰብእ ዘየሐዩ ወኢይሬኤያ ለሞት።
 ወመኑ ዘያድገና ለነፍሱ እምእደ ሲኦል። መዝ. ፹፱፥ ፵፯ - ፵፰።
 እስመ ገልቀ ከመ ጢሰ መዋዕልያ።
 ወነቅጻ ከመ ሣዕር አዕጽምትዮ።
 ወመዋዕልያኒ ከመ ጽላሎት ገለፈ።
 ወአነሂ ከመ ሣዕር የበሰከ።
 ንግረኒ ውገደን ለመዋዕልያ።
 ወኢትሰደኒ በመንፈቀ ዓመትዮ።
 ወኩሉ ከመ ልብስ ይበሊ።
 ወከመ ሞጣሕት ትዌልጦሙ ወይትዌለጡ። መዝ. ፻፪፥ ፫ - ፳፮።
 ተዘከር እግዚአ ከመ መሬት ንሕነ።
 ወሰብእሰ ከመ ሣዕር መዋዕሊሁ።
 ወከመ ጽጌ ገዳም ከማሁ ይፈራ።
 እስመ መንፈስ ይወፅእ እምኔሁ ወኢይሄሉ እንከ።
 ወኢየአምር እንከ መካኖ። መዝ. ፻፫፥ ፲፬ - ፲፮።
 ምንትኑ ውእቱ ሰብእ ከመ ታስተርኢ ሎቱ።
 ዕንሰ እመሕያውሰ ዘተሐስቡ።
 ሰብእሰ ከንቶ ይመሰል።
 ወመዋዕሊሁኒ ከመ ጽላሎት የጎልፍ። መዝ. ፻፵፬፥ ፫።
 ይህንም ከጨረሰሁ በኋላ ቆሜ የሬሳውን ብዛት እያየሁ አደንቅ

ጀመርሁ።

ወዳጅ ልቤም ወደ እኔ ቀርቦ እንዲህ የሚያስደንቅህ የሞቱት ሰዎች ነገር ነውን? አለኝ።
 አዎን! አንተሳ! አልሁት።
 እኔስ የሚያስደንቀኝ የሄናክና የኤልያስ ነገር ነው አለኝ።
 እንደምን? አልሁት።
 የዕድሜ ተራራን ወጥተው ወደ ጫፋ ከደረሱ በኋላ ተደላድለው አይቀመጡምን? እንዲህ አጉል አቀማመጥ ተቀምጠው ቀጥተው ቀጥተው ሲመሰክቱ ቢወድቁ እንደምን ሊሆኑ ነው። እነዚህ ሰዎች ያልወደቁ እንደ ሆነ ምን ተናገር በለኝ አለኝ።
 እውነትህ ነው፤ አጉል አቀማመጥ ተቀምጠዋል። ነገር ግን ቢወድቁስ ባይወድቁስ እኛ ምን ቸገረን? ከወደቁማ ሥጋቸውስ ለመቃብር ይገኛልን? ደግሞም እነዚህ ሰዎች ይህን የዕድሜ ተራራ በገዛ ኃይላቸው ሊወጡ ባልቻሉም ነበር። ስለዚህ ያወጣቸው ጌታ ያውቅላቸዋል። ራእ. ፱፥ ፩።
 ግን ሁሉንም በዓይን ለማየት ያብቃን፤ በጆርም ለመስማት ያብቃን። አሁንስ መንገዳችንን እንሒድ። ምንም ቢሆን የደቡብን ሀገር ሳናይ ወዳገራችን እንመለስም አልሁት።

ምዕራፍ ፳፪
 ስለ ደቡብ መንገድ

ከዚህም በኋላ ወደ ደቡብ ሀገር ሔድሁ።
 የደቡብ ሀገር ሰፊ ሜዳ ነበረና በእግራ ሔጄ ወደ አሰብሁበት እንዳልደርስ አወቅሁ።
 ስለዚህ አንዲት ሰጋር በቅሎ ገዛሁና ስሚን ማንብብ ብቻ ብዬ አወጣሁለት።
 በሁለት ዓይን ልንም ለጉሜ ወዳጅ ልቤን አፈናጥጬ አንድ ጊዜ ሾጥ ባደርጋት የሚበልጠውን ሜዳ አሳለፍሁት።
 በዚያም ምርማሪ የሚባል ሣር የበቀለበት መስክ አገኘሁ። ይህ መስክ የማነው ብዬ ብጠይቅ የባሻ ማስተዋል ነው አሉኝ። እርሳቸውስ ደግ ሰው ናቸው። አንድ አፍታ ባግጣት የሚቆጡኝ አይመስለኝም ብዬ ልንሚን አውልቁ ለቀቅኋት። ጥቂትም እንደ ነጨች እንደ ገና ለጉሜ አሰግር ጀመርሁ።

ነገር ግን የደቡብ ሀገር እጅግ ሰፊ ስለ ሆነ ፊት ለፊት አልዘልቀውም ብዬ ባንድ ወገን አቋርጬ ወደ ምሥራቅ ተመለስሁ። ወዳጅ ልቤም ምነው ባቋራጭ መንገድ ተመለስሁ፤ ይህን ጊዜ እኔ ብዬህ በሆነ እልክህ ይመጣ ነበረ አለኝ።

እንኳን እንኳን አንተ እንደ ሰለቸኸኝ አውቄ ወደ ምሥራቅ ሀገር ሔደን ወዳጆቻችንን ሁሉ ተሰነባብተን ወዳገራችን እንድንመለስ ብዬ ነው እንጂ ለሌላ ነገር ብዬ እይደለም አልሁት።

ይህስ ከሆነ መልካም ነው አለኝ።

**ምዕራፍ ፳፫
ስለ መለነባበት**

ይህንም ከተነጋገርን በኋላ ወደ ምሥራቅ ሀገር ደረስሁ። የምሥራቅ ሀገር ግን ለበቅሎ የማይመች ወጣ ገባ መሬት ነበረና በቅሎዬን ማዝብብ ብቻን ለሊቀ ካህናት መራቀቅ ሸጥሁላቸው። በእግራም ለመሔድ ጀመርሁ። ነገር ግን ዱሮ በቅሎ ተለመደና እግራ ደደካክም ጀመረ።

ከዚህም በኋላ እያዘገምሁ ወደ ድንኳት ቤት ደረስሁ። ባየኝ ጊዜ እጅግ ደስ አለው። ከሰላምታም በኋላ ስለ ልጆቼና ስለ ሚስቴ ጤና ጠየቀኝ።

ደገና ናቸው፤ እግዚአብሔር የዕለት ምግብና ያመት ልብስ አልነሣቸውም አልሁት። ፩ ጢሞ. ፮፥ ፷።

ከዚህም በኋላ ወደ ቤት ገባን። እርሱም ቶሎ ብሎ እንጀራውን በሌማት፤ ጉመኑን በድስት አድርጎ አቀረበልኝ።

እኔም ባርክህ ቀድሰህ ሰጠኝ ብዬ ፈጣሪዬን ለምኔ እሰክጠግብ በላሁ።

ከበላሁም በኋላ ይህን የበላሁትን ለጤና አድርግልኝ፤ በመንግሥተ ሰማያትም መንፈሳዊ ምግብ እንድትመግቡኝ እለምንሃለሁ ብዬ ፈጣሪዬን አመስግኜ ወደ መኝታ ቤቴ ሔድሁ።

በነጋም ጊዜ ለመሔድ ተነሣሁ። ድንኳትም ብዙ መንገድ ሸኘኝ።

ምክርም መከረኝ፤ ምክሩም እንዲህ ነበር።

ብልጥግና የሚባል ወምቦዴ ተነሥቶ ሰውን ሁሉ ሊፈጅ ነው። አሁንም አንተ ተጠንቅቀህ ሔድ አለኝ። ፩ ጢሞ. ፮፥ ፱ - ፲።

እንደምን አድርጌ እጠነቀቃለሁ። እነሆ አንተ እንደምታየኝ ባዶ እጅን ነኝ። ቢመጣብኝስ በምን እመልሰዋለሁ አልሁት።

እርሱም ወደ ቤቴ እየሮጠ ተመልሶ ይበቃኛል የሚባል አፎቄውን ይዘልኝ መጣ። ያንንም በጫንቃዩ ላይ አድርጌ እየተጎማለልሁ ሔድሁ።

ትሕትናንም ለመሰናበት ሔድሁ። ተሰነባብተንም ሰሔድ ስለ መንገዴ መከረኝ።

ምክሩም እንዲህ ነበር።

በዚህ ወራት ትዕቢት የሚባል አንበሳ ከበረሃ መጥቶ መንገደኞችን ሁሉ እየሰበረ ሲጥል ጀምሯል። አሁን ስትሔድ ስንኳ ብዙ ሬሳ ወድቆ ታገኛለህ። አንተ ግን ተጠንቅቀህ ሔድ አለኝ።

እነሆ አንተ እንደምታየኝ በእጄ መሣሪያ የለኝም። እንደምን ልጠንቀቅ አልሁት።

በዚያ ጊዜ አላዋቂ ነኝ የምትባል ሽጉጡን ከወገቡ አውልቆ ሰጠኝ። ያንንም ታጥቄ ያላሳብ መንገዴን ሔድሁ።

ብላታ ቸርነትንም ላመሰናበት ሔድሁ። እርሳቸውም ሸኝተውኝ ሲመለሱ ስለ መንገዴ መከሩኝ። ምክሩም እንዲህ ነበር።

ንፍገት የሚባል ኦቦ ሸማኔ እጅግ ከፍቷልና ተጠንቅቀህ ሔድ አለኝ።

ያለ መሣሪያ እንዴት አድርጌ ለመጠንቀቅ እችላለሁ አልጋቸው።

ያለውን መስጠት የሚባል ጋሻቸውን ከክንዳቸው አውልቀው ሰጡኝ። እኔም ያንን አንግቤ ያለ ፍርሃት ሔድሁ።

**ምዕራፍ ፳፬
ስለ ወንጌል መለነባበት**

ከዚህም በኋላ የምእመን ሚስት የነበረችውን ወንጌልን ለመሰናበት ያለችበትንስ ሰፍራ አስጠይቄ ሔድሁ። ባየችኝም ጊዜ እያለቀሰች ወደ እኔ መጣች። ከሰላምታም በኋላ ወደ ቤት አንግባ አለችኝ።

እኔ ግን ቸኩዋ ነበረና እዚሁ ተሰነባብተን ልሔድ አልጋት።

ምነው ወዳጄ፤ ይህን የማያህል ዘመን ተለያይተን ኖረን መቼ ተጫወትንና ልሔድ ትላለህ። ስንኳን አንተ ማንም ወደ እኔ ቢመጣ ሳያድር አይሔድም አለችኝ። ዮሐ. ፮፥ ፴፯።

እኔም እሺ ብዬ ወደ ቤት ገባሁ። ጨዋታም ጀመርን። እኔ ወንጌል ሆይ፤ እንደምን ነሽ፤ ተጽናናሽን አልጋት።

የሞተ ተጉዳ እንጂ፤ የቆመ ምን አለበት። ባሉንም ከሀገር አስወጥተው የሰደዱት ሰዎች ዋና ዋናዎቹ ሲቀሩ፤ ሁሉም እየመጡ እግራ ሥር እየወደቁ «ማሪን» አሉኝና ማርጋቸው አሰች። ማቴ. ፭፥ ፮።

ካሣ እየተቀበልሽ ነውን አልጋት።

አልተቀበልሁም አለች።

እንግዲያም ስለ ምን ማርጋቸው አልጋት።

አለቃ መመለስንና ቄስ ገበዝ ማመንን አማላጅ ልከው ቢያስጨንቁኝ ማርጋቸው አለችኝ።

እነዚያም ከመጡ ምን ይደረጋል። መቼም የሞተ ሰው ከጎረቤቱ ቀን በቀር አይነሣም። ደግ አድርገሻል። ከዚያ ወዲህ ፍቅር ናችሁን፤ ልብሽ ጥቂትም ቂም አልያዘምን አልጋት።

ኸረ ወዲያ በስመ አብ በል ወንድሜ። አንድ ጊዜ ከታረቅሁ በኋላ ቂም የሚሉ ነገር ወዴት አውቃለሁ። አባቴ እግዚአብሔርም እንዴሁ ነው። ኢሳ. ፩፥ ፲፮።

ከምዕራብ ሀገር የመጣ ጳውሎስ የሚባል ሰው በደማስቆ ከተማ ሸፍቶ ያባቴን አሸከሮች ሁሉ እያሰረ ወደ ኢየሩሳሌም ይሰዳቸው ነበረ።

አባቴም ይህ ነገር ቆጮውና በከተማው አጠገብ መብረቅ የሚባለውን መድፍ ጠምዶ ቆየው።

ነገር ግን አባቴ እጅግ ርገራሄ ያበዛ ነበርና እንዳይሞት ብሎ አርሳሱን አውጥቶ ባሩድ ብቻ ነበረ።

ጳውሎስም አሳቡን ጥሎ ሲሔድ ያንን መብረቅ የሚባለውን መድፍ ተኩሰበት።

በዚያ ጊዜ በድንጋጤ እስከ ሦስት ቀን ድረስ ወድቆ አደረ። አሸከሮቹም አንዱ ባንዱ ላይ እየተነባበሩ ወደቁ።

አባቴም በቶሎ ከምድር እንሥቶ ይዞ ብዙ ወቀሳ ከወቀሰው በኋላ ምሕረት አደረገለት። ከዚያ ወዲህ የሁለቱ ፍቅር ርጥብ ያቃጥላል።

ከፍቅራቸውም ጽናት የተነሣ የውጭ ሀገር ሚኒስትር ጎድርጉ ሾመው። የሐዋ. ፱፥ ፩ - ፲፭።

ወዳጄ ሆይ፤ ከታረቅን በኋላ ቂም አናውቅም፤ የዘር ነው አለችኝ።

ወንጌል ሆይ፤ ይህስ ትልቅ ነገር ነው። ይህን ያህል ነገር ሰምቼ ደስታውንም አልችለው። አሁንም ማደሬ ካልቀረ ስለ ደስታዬ በዘፈን ሳምንት ልደር አልጋት።

ከበረታህማ መልካም ነው። ግን መንገደኛ ነህና ይደክምሃል ብዬ አስባለሁ አለች።

ምዕራፍ ፳፭
ወንጌልን በዘፈን ስለ ማሞገስ

ከዚያ በኋላ የወንጌል ቤተ ሰዎች ሁሉ ተጠርተው መጡ። እኔም ልዘፍን ጀመርሁ።

በዚህ ያላችሁ ልጁም ዐዋቂውም አንድ ጊዜ እጃችሁን አውጡና አጨብጭቡ። ከበርውንም ድልቅ ድልቅ አድርጉት። እንግዲህ ያለ ዛሬ እንገናኝም አልጋቸው።

እነሱም እጃቸውን ቸብ ቸብ ሲያደርጉ እኔ በመካከል ቆሜ እንደዚህ እያልሁ አወርድላቸው ጀመርሁ።

ይገሮሽ ወደ ሰማይ፤

ይገሮሽ ወደ ሰማይ።

አንች አጋዳይ፤

አንች አጋዳይ፤

ይገሮሽ ወደ ሰማይ።

ለዎች በቤታቸው ሲተማሙ ዋለ፤

ደጅ ሰመታ ሁሉ ከፈተች እያለ። ማቴ. ፯፥ ፯።

ከኔታው ተጣልቶ አስታርቂኝ ሊልሽ፤

ዶሮ ሲጮህ መጥቶ ገባ ከቤትሽ። ማር. ፲፬፥ ፳፮።

ይህን ወሬ ሰምቶ ከገዛ አሸከርሽ፤

በንጨት ታንቆ ሞተ የፈታሽ ባልሽ። ማቴ. ፳፯፥ ፭።

ቀምበርሽ ቀላል ነው እያሉ ሲያሙሽ፤

ከሌሎቹ ይልቅ በዛ መከርሽ። ማቴ. ፲፭፥ ፳፬ - ፴፩።

መከሩስ ብዙ ነው አሁን እንዳልሁት፤

እንክርዳዱን ነቅለሽ ብትጥይለት። ማቴ. ፲፫፥ ፳፯።

ለመከሩ ሥራ እኔ እንዳልመጣልሽ፤

አዲስ ሚስት አግብቼ እንዲህ ቀረሁብሽ። ሉቃ. ፲፬፥ ፳።

ሌላ ስንኳ አይደለች ዓለሚቱ ናት፤
 አንችን የማትወድሽ ጠላትሽ ከጥንት። ዮሐ. ፲፭፥ ፲፰።
 እናንተ ሁለታችሁ ብትታረቁልኝ፤
 መጥቼ አይሽ ነበር ጊዜ ሲመሽልኝ።
 ለጨዋ ላማላጅ ዕርቅ እንቢ ብላችሁ፤
 ለልጆቻችሁም ቂም አተረፋችሁ። ፩ ዮሐ. ፫፥ ፲፡፡
 ለኔስ ትዝ የሚለኝ የናፈቀው ልቤን፤
 ልጅሽን ጳውሎስን የዳርሽበት ዘመን። ዮሐ. ፳፯፥ ፩።
 ወደ ሮሜ ለዎች ተልኮ ነበረ፤
 ወደ ቆሮንቶስም ተልኮ ነበረ፤
 ወደ ገላትያም ተልኮ ነበረ፤
 ወደ ኤፌሶንም ተልኮ ነበረ፤
 ወደ ፊልጵስዮስ ተልኮ ነበረ፤
 ወደ ቆላስይስ ተልኮ ነበረ፤
 ወደ ተሰሎንቄም ተልኮ ነበረ፤
 ለጢሞቴዎስም ተልኮ ነበረ፤
 ደግሞ ለነቲቶ ተልኮ ነበረ፤
 ለነፊልሞናም ተልኮ ነበረ፤
 ለዕብራውያንም ተልኮ ነበረ፤
 በሐምሌ አምስት ቀን ሮም ላይ ተዳረ። ገድለ ሐዋርያትን
 ይመልከቱ።
 ንጉሥ ሰጡት አሉ የምሥራቹን፤
 ነጫጭ ልብስና የወርቅ ዘውዱን። ፪ ጢሞ. ፬፥ ፰።
 እንግዲህ ጳውሎስ ቀረ መታየቱ፤
 ብቅም አይል አሉ ከሙሽራ ቤቱ። ዮሐዋ. ፳፥ ፳፭።
 አጅግ አድጋ ነበር የሚያገባት አጥታ፤
 እርሱ እደቀባት እንዳትኖር ገልጦታ።
 እርሱ ከሚስቱ ጋራ ሁልጊዜ ደስታ፤
 እናቱ ስታለቅስ የሚጠራት አጥታ።
 ጴጥሮስ ይመስለኛል ከለው ሁሉ አጭር፤
 ጳውሎስ ሲያገባ መዘመር ሲዘምር።
 ባንገቱ ሲዘፍን የሮም ወታደር፤
 በንጨት ላይ ተሰቅሎ ቁልቁል ያይ ነበር።

ገድለ ሐዋርያትን ይመልከቱ።
 ታናሽ ታላቅ ሥጋ ሞልቶልሽ በቤትሽ፤
 ምላስ ሥጋ ብቻ ምነው ማስቆረጥሽ። ስንኳሣር ይመልከቱ።
 የቤትሽን ሥራት ኖሯል ባላውቀው፤
 ሰምበር ሥጋ ለካ በስተኋላ ነው። ስንኳሣር ይመልከቱ።
 ለዚያ ለወታደር ማን ነገረው ብላት፤
 ምላስ አምጡ ይላል ታናሽ ሲያቀርቡለት። ስንኳሣር ይመልከቱ።
 ከጀርመኖች ጋራ ቆይታ አደረግሽ፤
 ከንግሊዞች ጋራ ቆይታ አደረግሽ፤
 ከፈረንሳይ ለዎች ቆይታ አደረግሽ፤
 ከሮሞችም ጋራ ቆይታ አደረግሽ፤
 ከግሪኮችም ጋራ ቆይታ አደረግሽ፤
 ከመስኮች ጋራም ቆይታ አደረግሽ፤
 ከሰዊድኖችም ቆይታ አደረግሽ፤
 ከአሜሪኮችም ጋራ ቆይታ አደረግሽ፤
 ባሕሩንም ሁሉ በመርከብ ዞረሽ።
 ካገኘሽው ጋራ ቆይታ አደረግሽ፤
 ከምስሮችም ጋራ ቆይታ አደረግሽ፤
 ከኢትዮጵያም ጋራ ቆይታ አደረግሽ፤
 ከአፍሪቃም ከፍሎች ቆይታ አደረግሽ፤
 ወዳጅሽ የቱ ነው ደግሞስ ጠላትሽ፤
 የልብሽን ምሥጢር ከመረመሩሽ። ማቴ. ፳፰፥ ፲፱።
 ለነገሩ አልሁ እንጂ አንቺማ ምን ዕዳሽ፤
 ለሁሉ የሚሆን ብዙ ስፍራ ሳለሽ። ዮሐ. ፲፬፥ ፩ - ፪።
 አንችን ተማምኜ ተጣላሁ ከለይጣን፤
 ጠበቃ እንድትሆኝ ኋላ በፍርድ ቀን። ዮሐ. ፰፥፶፩
 ዕዳ እንኳ ብገባ ጌታሽ ይክፈልልኝ፤
 ወዳጅሽን እኔን አሥሮ እንዳያኖረኝ። ማቴ. ፭፥ ፳፭ - ፳፮።
 ከዚህ ቀድሞ አባቴን ከነገር አግብቶት፤
 ብዙ ዕዳ፤ ብዙ ዕዳ ጌታሽ ከፈለለት። ኤፌ. ፪፥ ፲፯።
 ብትረሽው ነው እንጂ የጌታሽ ባሪያ ነኝ፤
 በጲላጦስ ሹመት ዓርብ ቀን የገዛኝ። ገላ. ፫፥ ፲፫።

እፈራሲሁ እንጂ ሚስቴን ዓለሚቱን፤
 አገባሽ ነበረ አንችን በቃል ኪዳን።
 ዘመድ ወዳጆቹ ጥንቱን ግን ሊመክሩኝ፤
 አርሷን ብታገባ ዕድሜህ ያጥራል አሉኝ። ማቴ. ፲፥ ፳፩።
 አግባት ባሉኝ እንጂ የዚያ መች ቸገረኝ፤
 ካንች ተጋብቼ ብሞትም ግድ የለኝ። ማቴ. ፲፥ ፳፰።
 ከባሪያ መጋባት ነውር መስሎኝ ነወይ፤
 እኔ ባንች ገንዘብ ጌታ እሆን የለሞይ። ዮሐ. ፰፥ ፴፮።
 የጌታሽም መንግሥት በምትወጀው፤
 እኩል ናቸው አሉ ባሪያና ጌታው። ቆላ. ፫፥ ፲፩።
 ካመት ዓመት ድረስ ግብር እየበሉ፤
 የጌታሽ ቤት ሥጋ አያልቅም ይላሉ። ፩ ቆሮ. ፲፩፥ ፳፮።
 ሥጋ ከነደሙ አትብሉ ይላሉ፤
 ባንች ጌታ ቤት ግን አይለኝም አሉ። ዮሐ. ፮፥ ፶፬።
 ሥጋ አትብሉ ያለው ማናቸው ሀኪም ነው፤
 ሥጋማ ካልበላ ምን ጤና አለው ለሰው። ዮሐ. ፮፥ ፶፫።
 እኔ ስነግራችሁ ብትሰሙ ምንው፤
 ሥጋ አትብሉ ማለት ያጣ ወሬ እንጂ ነው። ዮሐ. ፮፥ ፶፪።
 እኔስ ከሐኪሞች ያገኘሁት ጥበብ፤
 የእጅን አድፍ ሁሉ ቶሎ ቶሎ ማጠብ።
 እጅግ ያስጠይፋል ያሰኛል በሞትሁት፤
 እጅን ሳያጠሩ ሥጋ ቆርጦ መብላት። ፩ ቆሮ. ፲፩፥ ፳፱።
 የከሳ የነጣ እትወጅሞይ ከቶ፤
 መልኩን ካላየሽው ተኩሎ ተቀብቶ። ማቴ. ፮፥ ፲፮።
 እመቤት ናት ብሎ ሲያወራ ሰው ሁሉ፤
 ተሰውረሽ ውለሽ ተመጸወትሽ አሉ። ማቴ. ፮፥ ፫ - ፬።
 የብርሽን ሣጥን ብል እንዳይበላው፤
 ከምድሩ ወደ ላይ ከፍ ከፍ አድርገው። ማቴ. ፮፥ ፳።
 ተበልቶ የማያልቅ ድግስ ደግለሽ፤
 ያገሩን ሰው ሁሉ ግቡልኝ ብለሽ፤
 ያደባባዩን በር እንዲህ አጥብባሽ፤
 ልግባ ልግባ ሲሉ ሁሉም ሞቱልሽ። ማቴ. ፮፥ ፲፬ - ፳፪፤ ፩፥ ፲፬።

የነዚያ ሰዎች ደም ፍዳው ደረሰብሽ፤
 እዩው ዛሬ አንድ ሰው አይገባ በበርሽ። ፩ ጢሞ. ፬፥ ፩ - ፫።
 አንድ ዓይን ነሽ አሉ መልክሽ አያምር፤
 ይዘሻል መሰለኝ የመስተፋቅር። ማቴ. ፭፥ ፳፱።
 ባላገሮች ሁሉ ተማማሉብሽ፤
 ወደ አረመኔ ሀገር ወስደው ሊጥሉሽ። የሐዋ. ፲፫፥ ፴፮።
 እነያስ ባያውቁ ነው ባይጠረጥሩሽ፤
 ካረመኔ ወገን ትውልድ እንዳለሽ። ማቴ. ፳፰፥ ፲፬።
 ወዴት ባገኘሁት እንድጠይቀው፤
 ጳውሎስ ነው አሉ ዘርሽን የሚያውቀው። ሮሜ. ፲፩፥ ፲፫።
 ትውልድሽ ቢጠፋኝ ምንም ባላውቀው፤
 መጀመሪያው ግንዱ ቆርነሌዎስ ነው። የሐዋ. ፲፥ ፩ - ፵፰።
 ይገፍሽ ወደ ሰማይ፤
 ይገፍሽ ወደ ሰማይ፤
 አንች አጋዳይ፤
 ይገፍሽ ወደ ሰማይ።
 እንግዲህም ስንዘፍን ሌሊቱ ወለል አለ። በነጋም ጊዜ ለመሔድ ተነሣሁ። ከወንጌልም ጋራ ለመሰነባበት ስንነጋገር ወዳጄ ሆይ፤ ስንቅ ይዘሃልን አለችኝ። ምንም የለኝም አልኳት።
 እንዴት ያለህ ክፉ ሰው ነህ። ብዙ ምሥጢር ተጫውተን ሳለን እንደ ሌላ ሰው ሁሉ ዝም ብለህ ትሔዳለህን፤ እንግዲህ ወዲህ እንደዚህ ያለ የልግም ሥራ አትሥራ።
 አሁንም አንድ አፍታ ቆየኝ አለችኝና ወደ ቤቷ እየሮጠች ሔዳ የሰንዴ እንጀራና ጥቂት የወይን ጠጅ ይዛልኝ መጣች። በዚህ ሀገር የሰንዴ እንጀራ ውድ ነው ባደርህበትም ስፍራ በሥጋ ብትለውጠው ይለውጣል። እያለች በልብሴ አስቋጥራ ሰደደችኝ።

ምዕራፍ ፳፮
 ስለ ፍቅር መሰነባበት

ከዚህም በኋላ ፍቅር ታሞ ወደ ነበረበት ሀገር ሔድሁ። አርሱም ትንሽ የሽማ ቁራጭ በራሱ ላይ አስሮ ባደባባይ ኩርምት ብሎ ተቀምጦ ነበር።

እኔንም ባዮ ጊዜ ባንድ እጁ ምርኩዙን ባንድ እጁ ምድሩን ይዞ በግድ ተነሣና ሊቀበለኝ መጣ። መልኩም ሁሉ ተለዋውጦአል።

እኔም ፍቅር መሆኑን አጣሁት፤ እንዲያውም ከብቶች የሚመለከት ሽማግሌ መስሎኝ ነበረ።

እርሱ ግን ወደኔ ቀርቦ አንገቴን አቅፎ ይስመኝ ጀመረ።

ኸረ ማን ትባላለህ አልሁት።

ምነው ዘነጋሽኝን፤ እኔ ፍቅር አይደለሁምን። እንተ እንዴህ የዘነጋሽኝ ሌላውማ ያለሁም የሌለሁም አያስበኝም አለኝ።

በዚያ ጊዜ ራሴን ይገፍ እጮህ ጀመርሁ።

ዋ ወንድሜ ሆይ፤ የእኔ መከራ በቁም ተነጋግረኒው አያልቅምና ይልቅ ጥቂት አረፍ ብለህ እንጫወት አለኝ።

ከዚህም በኋላ ወዳንድ ስፍራ ሔደን ተቀመጥንና ወዳጄ ፍቅር ሆይ፤ ዛሬ እንደምን ነህ አልሁት። እግዚአብሔር ይመስገን ዛሬ ደኅና ነኝ።

ነገር ግን ያን ጊዜ ራሴን ሲመቱኝ ሹመት የሚባለው አጥንት በራሴ ውስጥ ተሰብሮ ቀርቶ ነበርና ጤና የሚያሳጣኝ እርሱ ብቻ ነው። በተረፈ ደኅና ነኝ አለኝ።

ታክሳራህና አልሁት።

አዎን፤ ሐሜት በሚባል ሹተል ቋንቋዬን መትተውኝ ነበረና እርሱ እንደ ገና እያመረቀዘ ያስነክሰኛል። ደግሞ ጉቦ በሚባል ክርናቸው ልቤን አሸተውኝ ነበረና እርሱ ሳል ተክሎብኝ ሔደ አለኝ።

ምነው፤ መተው የሚባለውን ቅቤ እየጠጣህ አትሞክረውምን አልሁት።

ወንድሜ ሆይ፤ መቼ ሳልሞክረው ቀረሁ።

ነገር ግን ይኸ መተው የሚባል ቅቤ ብዙ ቀን የኖረ ሆነና ገና ሲሸተኝ ያንገፈግፈኛል አለኝ።

እንከያውማ እንደምን ትሆናለህ አልሁት።

ቅጣት የሚባል ሰው መድኃኒቱን ያውቀዋል ሲሉ ሰምቻለሁ።

ስለዚህ ወደርሱ ሔጆ አንድ ዓመት ያህል ወህኒ በሚባል አልፍኝ

አግብቶ እስራት የሚባለውን መድኃኒት እያጠጣ ነቅሎ ቢጥልልኝ ይሻለኝ ይሆናል ብዬ አስባለሁ፤ አለኝ። መልካም ነው። ይህ ካልሆነ አትድንም አልሁት።

ፍቅር መለሰ፤ ወንድሜ ሆይ፤ ከሁሉም ይልቅ እጅግ የሚያመኝ በራሴ ውስጥ ተሰብሮ የቀረ ሹመት የሚባለው አጥንት ነው አለኝ።

እየሠሩ መብላት ለሚባለው ሀኪም አታሳየውምን አልሁት።

ወደ ሀኪም ከመሔድማ አንድነት በሚባለው ወረንጦ ይዞ ሳብ በያደርጉት በገዛ እጁ ወጥቶ ይወድቅ አልነበረምን አለኝ።

እስከዚያ እንደምን ትሆናለህ አልሁት።

እየተበሳበሰ በገዛ እጁ ቢወጣልኝ በማለት ነዋ አለኝ።

አሁን እኔ በዚህ አንድነት በሚባለው ወረንጦ ይገፍ ብለው ይወጣ እንደ ሆነ ልሞክርላህ አልሁት። ተው ተው፤ ብቻህን አይሆንልህም።

እንዲያውም ይናጋና እንደ ገና ያመኛል። እግዚአብሔር በፈቀደ ጊዜ ቢወጣልኝ ይሻለኛል አለኝ።

ከዚህም በኋላ ተለንባብተን መንገዴን ሔድሁ።

ምዕራፍ ፳፮

ስለ ፍቅር ምክር

ከፍቅርም ተሰነባብቼ ጥቂት መንገድ ከሔድሁ በኋላ ፍቅር እንደ ገና ሲጣራ ሰማሁና ዘወር ብል ምርኩዙን ይዞ እንክል እንክል ሊል አየሁት።

እኔም ድምጤን ከፍ አድርጌ ኸረ ምን ሆነሃል ብለው ጥቂት ጉዳይ ረስቻለሁና አንድ ጊዜ መለስ በል አለኝ።

እኔም በቶሎ ተመልሼ አሁን ባሁን ምን ጉዳይ አገኘህ አልሁት።

ትንሽ ምክር ልምክርህ ብዬ ነው አለኝ።

ወዳጄ ሆይ፤ እግዚአብሔር ያስብልሁ።

እንደምን ያለ ምክር ትመክረኛለህ አልሁት።

ከሰው ጋራ አትጣላ፤ ሰውን ስለ ሃይማኖቱና ስለ ምግባሩ አትንቀፈው። እርሱም ያንተን ሃይማኖትና ያንተን ምግባር ይነቅፈዋልና። ሮሜ. ፫፥ ፳።

ክፉ ለተናገረ ክፉ አትመልስ። ፩ ጴጥ. ፫፥ ፱።
ጥበብን እሻት፤ ታገኛታለህም። ምሳ. ፪፥ ፩-፯።
ከቅዱስ መጽሐፍ ባልተገኘ በማይረባ ነገር አትከራከር። ፪ ጢሞ. ፪፥ ፳፫።

ከሁሉ ጋራ ተፋቀር። ፩ ጴጥ. ፱፥ ፳።
እውነቱን በሐሰት አትለውጥ። ዕብ. ፲፥ ፳፮።
ከሚያለቅስ ጋራ አልቅስ፤ ደስ ከሚለው ጋራ ደስ ይበልህ። ሮሜ. ፲፪፥ ፲፭።

ከሁሉ የሚበልጥ እግዚአብሔርን፤ ሞትንና መቃብርን፤ መንግሥተ ለማያትንና ኩነኔን ሁልጊዜ አሰባቸው አለኝ።

ሁሉም ይሆናል፤ ነገር ግን ከሁሉ ጋራ ተፋቀር ስላልኸው ነገር በሃይማኖት የማይመስሉኝ በምግባር የማይተባበሩኝ በዙ ሰዎች አሉ። እነዚያን ሁሉ መውደድ እንደምን ይሆንልኛል አልሁት።

ይህንሰ የሚያሰረዳ ነገር ከቅዱስ መጽሐፍ ክፍል ላንብብልህ ብሎ ሊያነብ ጀመረ። መንግሥተ ለማያት በርሻው መልካም ዘር የዘራ ሰውን ትመስላለች፤ ሰዎቹም በተኝ ጊዜ ጸላቱ መጣ።

እንክርዳድም በሰንደው መካከል ዘርቶ ሔደ። ሰንደውም በበቀለና ባፈራ ጊዜ በዚያ እንክርዳድ ደግሞ ታየ።

የባለቤቱም አገልጋዮች መጥተው ጌታችን ሆይ፤ በርሻህ መካከል መልካም ዘር ዘርተህ አልነበረምን፤ እንክርዳዱ ከወዴት መጣ አሉት።

እርሱ ግን ጸላት ሰው ይህን አደረገ አላቸው። ሔደን ብንለቅመው ትወዳለህን አሉት።

እርሱ ግን እንክርዳዱን ስትለቅሙ ሰንደውን ትነቅሱብኛላችሁ፤ አይሆንም ተዋቸው እስከ መከር ድረስ ባንድ ይደጉ። በመከርም ወራት እጫጆችን እንክርዳዱን ቀድማችሁ ሰብስቡ። እንዲቃጠልም በየነደ

አሠሩት ሰንደቡን ግን በጎተራዬ አከማቹ እላቸዋለሁ አላቸው። ማቴ. ፲፫፥ ፳፬-፴፮።

ደግሞም ይህን የመሰለ ቃል ከቅዱስ መጽሐፍ በብዙ ክፍል ይገኛል አለኝ። ፩ ቆሮ. ፱፥ ፭፤ ማቴ. ፭፥ ፵፬-፵፰።

ወዳጅ ፍቅር ሆይ፤ መልካም ምክር መክረኸኛል፤ ግን ይህን ሁሉ ለማድረግ የእኔ ፈቃድ ብቻ አይበቃኝምና የጌታዬ የተቀደሰ ፈቃዱ ይሁንልኝ አልሁት።

ይህሰ እውነት ነገር ነው፤ አሁንም በደህና ሰንብት። ድንገት ወደ እኔ የሚመጣ ሰው ያገኘህ እንደ ሆነ ሰላምታ እንድትልክብኝ አለኝ።

ካገኘሁማ ምን ከፋኝ፤ ነገር ግን መጣላት የሚባል አውራ ተነሥቶ መንገድ አላፈውን ሁሉ ሊፈጀው ነው። ስለዚህ ወዳንተ የሚመጣ ሰው መገኘቱን እንጂ ብዬው መንገዴን ሔድሁ። ፍቅርም እያዘገመ ወደ ጉጆው ተመለሰ።

ወዳጅ ልቤም ወደ እኔ ቀርቦ በምሥራቅ ሀገር ካየናቸው ሰዎች ሁሉ እንደ ፍቅር ያለ መልካም ሰው የለም አለኝ።

ኸረ መቼ አየኸውና ክርሱ ጋራ እንድ ወር ብትቀመጥ ዓለምን ከነክብሩ አታስበውም ነበር አልሁት።

ምዕራፍ ፳፮

ስለ መንግሥተ ለማያት ወሬ

ከዚህም በኋላ ወደ ሀገራችን ለመመለስ ቁርጥ ምክር መክረን ጨረሰን። ወዳጅ ልቤም እጅግ ደስ አለው። ነገር ግን እኔን ጥቂት ቅርታ ገብቶብኝ ነበርና ወዳጅ ልቤ ቅርታ እንደገባብኝ አይቶ ምንው አገዝሃል አለኝ።

ወደ ሀገራችን ለመመለስ መክረን ጨረሰን። ነገር ግን ባለፈው ወራት አንተ ለጌታ ማደሬን አሳስበኸኝ ነበር። እርሱ የንጉሥ ልጅ መሆኑን አይቼ ባድርለት የሚገዛው ሀገር ለምም ጠፍም እንደ ሆነ

አላውቀውምና ያን ሀገር የሚያውቁት የምሥራቅ ሰዎች ስለ ሆኑ ወደ መንደር ገብተን ወሬ ጠይቀን ብንሔድ መልካም ነው ብዬ ነዋ አልሁት።

ይህስ መልካም ነገር ነው አለኝ።

ከዚህ በኋላ ወደ መንደር ገባሁ። ብዙ ሰዎችም ተሰብስበው አገኘሁ።

ጌቶቼ ሆይ፤ መንግሥተ ሰማያት የሚባለውን ሀገር ታውቁታላችሁን አልጋቸው።

እንዴታ፤ ነገር ግን በወሬና በጋዜጣ ነው እንጂ ባይኖሩን አላየነውም አሉኝ። ፊብ. ፲፩ + ፴፬ - ፵።

ያወራላችሁ ሰው እውነተኛ ነውን፤ ጋዜጣውንስ ጨርሳችሁ አንብባችሁታልን አልጋቸው።

ወሬውን ያወራልን የንጉሡ ልጅ አኸክሮኝ ናቸው። ጋዜጣውም በየዕለቱ የሚጻፈው የዚያው ሀገር ነገር ነው አሉኝ። እንዴት እንዴት ብለው አወራላችሁ አልጋቸው። መንግሥተ ሰማያት ወደ ሚባለው ሀገር የሚወስድ የባቡር መንገድ ተሠርቷል። በባቡር የሚሔዱ ሰዎች ሁሉ ደስ እያላቸው ወደ ከተማው ይገባሉ።

ወደ ከተማውም በገቡበት ቀን ከንጉሡ ጋራ ይገናኛሉ። በከተማውም ውስጥ ዘወትር ተድላ ደስታ ነው። በሩም በቀንና በሌሊት አይዘጋም። ራእ. ፳፩ + ፳፭።

በዚያ የሚራብ፣ የሚጠማ፣ የሚያዝን፣ የሚያለቅስ፣ የሚታመም፣ የሚሞት የለም። በዚያ ንፍገትን፣ ቅናትን፣ ምቀኝነትን፣ ድፍረትን፣ ተንኩልን፣ ፀብን፣ መሠሪነትን፣ መክሰስን፣ መውቀስን የሚያሰብ የለም።

በዚያ ጨለማና የሞት ጽላ የሉም።

በዚያ መብራትና የፀሐይ ብርሃን አይፈለግም። የሀገሩ ብርሃን እርሱ እግዚአብሔር ነውና። ራእ. ፳፩ + ፳፫።

ባዳራሹም ውስጥ ልዩ ልዩ የሆነ የሙዚቃ ዜማ ይሰማል። ራእ. ፲፬ + ፫።

ወደዚያ ሀገር የደረሱ ሁሉ ነጫጭ ልብስ እየለበሱ ከጽሩ ወርቅ የተሠራ ዘውድ በራሳቸው እየደፉ ባደባባዩ ይመላለሳሉ።

ወደዚያ ሀገር የደረሱ ሁሉ ቀድሞ ወደ ነበሩበት ስፍራ ለመመለስ አይመኙም።

ደግሞ በዚህ ዓለም ስለ ጽድቅ የተበደሉ ሰዎች የተሰደቡም፣ ገንዘባቸውንም የተወረሱ፣ የታሠሩም፣ የተገረፉም፣ የተሰደዱም፣ በአራዊትም የወደቁ፣ በእሳትም የተቃጠሉ፣ በሰይፍም የታረዱ፣ ሌላም ብዙ መከራ የተቀበሉ ሁሉ ወደ ንጉሡ እየገቡ በደላቸውን ይናገራሉ። ንጉሡም በእውነት ይፈርድላቸዋል። ጠላቶቻቸውንም ያጠፋላቸዋል።

የንጉሡን ደግነት፣ የሀገሩን ውበት ማን ተናግሮ ይጨርሰዋል አሉኝ።

ከዚህም በኋላ ጌቶቼ ሆይ፤ ቸር ወሬ ያሰማችሁ በዚያው ሀገር ለመገናኘት ያብቃን ብያቸው መንገዴን ሔድሁ።

ምዕራፍ ፳፱
ስለ ጸሎት መጸለይ

በዚያ ጊዜ ወዳጅ ልቤ ወደ እኔ ቀርቦ ያለብኸውን ሁሉ ጨረሰህ፤ እንግዲህ ወዲህ ወደ ሀገራችን እንመለስምን አለኝ።

ወዳጅ ሆይ፤ እሺ እንመለሳለን። ነገር ግን ወደ ቤተ ክርስቲያን ሔጃ ጸሎት አድርጌ ልመለስ አልሁትና ከዚያ ቶሎ ብዬ ወደ ቤተክርስቲያን ሔድሁ፤ ጸሎትም ጀመርሁ።

እቤቱ እጅግ የተፈራሀና ሁሉን ማድረግ የምትችል እኔን ኃጢአተኛውን ሰው ስለ ታገሥኸኝ እጅግ አመለግንሃለሁ።

እንደ ኃጢአቴና እንደ ክፋቴ መጠን ሞትና የዘላለም ኩነኔ ይገባኝ ነበረ።

አንተ ግን ኃጢአተኛውን መመለሱን እንጂ ጥፋቱንና ሞቱን አትወድምና እስካሁን አቆየኸኝ። ከማርና ከወተት የሚጣፍጥ ክቡር የወንጌል ቃልህን አቀመስኸኝ። እስካሁን ድረስ ጣዕሙ በጉረሮዬ አለ።

ባለፈው ዘመኔ ሁሉ አንድ ቀን ስንኳ ፈቃድህን ፈጽሜ አላውቅም።
ኃጢአት የሚሠራ ሁሉ የኃጢአት ሎሌ መሆኑን እያወቅሁ ከሕግህ
አርነት ወጥቼ ነበርሁ።

አንተ ግን ይህን ሁሉ እያየህ ስለ ታገሥሽኝ፤ ፈጽሜ
አመሰግንሃለሁ። ዳግመኛም እስምንሃለሁ።

የቀደሙ አባቶች የሔዱበትን ቅኑን መንገድ መርተህ የሰማያዊ
ከነዓን ወራሽ ታደርገኝ ዘንድ።

በሕጻንነቴም የበደልሁህን በደል አታስብብኝ። አቤቱ አትጣላኝ፤
ብትጣላኝ ስንኳ እንደተጣላሽኝ አትቅር። ይቅርታህን አብዛልኝ፤ ሰላምህን
ስጠኝ።

ከኃጢአት ባርነት አርነት አውጣኝ።

ዓለምንና ሰይጣንን፤ ኃጢአትንም የማሸንፍበት ዕቃ ጦር
አልብሰኝ። አቤቱ ለዚህም ሁሉ የተቀደሰ ፈቃድህ ይሁን፤ አሜን።

ምዕራፍ ፱

ስለ ሁለተኛው ዘፈን

ጸሎቴንም ከጨረሰሁ በኋላ ከቤተ ክርስቲያን ስወጣ በደጀ ሰላሙ
የቆሙት ዘበኞች ያዙኝ።

ጌቶቼ ሆይ፤ ምን ጥፋት አገኛችሁብኝ አልኧችው።

ጥፋትስ አልተገኘብህም። ነገር ግን ወደዚህ የሚገቡ ሰዎች ሁሉ
የንጉሡን ልጅ በዘፈን ሳያሞግሱ እንዳይወጡ ክልክል ነውና አንተም
እንደ ደንቡ አሞግስና ውጣ አሉኝ። ከበሮ የሚመቱና ዘፈኑን የሚቀበሉ
ሰዎች አሉን አልኧችው።

ለዚህስ አታስብ ብለው ብዙ ሕዝብ ወደ ተሰበሰቡበት ስፍራ
ወሰዱኝ።

እነዚያም ባዩኝ ጊዜ ለዘፈን መሆኑን አውቀው ኖረው ከበሮውን
እየመቱ ያጨበጭቡ ጀመሩ።

ልዘፍንም ጀመርሁ።

የሰቀለህ ማነው፤ የሰቀለህ ማነው፤

ዘመድ ምቀኛ ነው።

እስኪ ሰላም ብዬ ምስጋና ላቅርብ፤

አንተ አይደለህም ይ የርሁባን ምግብ። ማቴ. ፯፥ ፱ - ፴፩።

እስኪ ሰላም ብዬ አንተን ላምግስ፤

አንተ አይደለህም ይ የዕሩቃን ልብስ።

እስኪ ሰላም ብዬ ስምህን ልጀምር፤

አንተ አይደለህም ይ ያንካሳ በትር።

እስኪ ሰላም ብዬ ልጀምር ውዳሴ፤

አንተ አይደለህም ይ ቤዛዋ የነፍሴ። ስ፥ ጴ፥ ፩።

እንደምን ብርቱ ነህ እንደምን ለመድኸው፤

የአዳምን መከር አንድ ቀን ጨረሰከው። ዮሐ. ፲፱፥ ፱።

ከማጨዱ ይልቅ የጉዳህ አንተን፤

መቃረሙ እንጂ ነው የረገፈውን። ዮሐ. ፲፩፥ ፶፪።

ያንተ ማጭድ ሥልጣን ጠንካራ ነው ብርቱ፤

ስንዴውን ከንክርዳድ ቶሎ መሰየቱ። ማቴ. ፲፫፥ ፴።

ጥንቱን ግን ሲዘራ ነጭ ስንዴ ነበረ፤

ይህ እንክርዳድ ደግሞ መቼ ተጨመረ። ዘፍጥ. ፩፥ ፳፯።

እኔንስ አቃተኝ መቆም መነሣት፤

የተሰቀስ ዕቃም አውርዶ ማየት። ገላ. ፫፥ ፩።

በርትቼ ብነሣ አውርጀም ባየው፤

ለካ ምግብ ኖሯል የተሰቀለው። ሉቃ. ፳፪፥ ፲፱።

ያባቴ ጠላቶች ቢከስኝ ድንገት፤

በወምበሮችም ላይ እንዳልሟገት፤

ይግባኝ ብዬ መጣሁ ካንተ ዳኝነት። መዝ. ፹፥ ፪ - ፫።

ነገሩም እንዲህ ነው ልንገርህ ከሥሩ፤

ቦታ ላይሆናቸው በውስጡም ላይኖሩ፤

አባቴን አታሰው ነቀሉት ከምድሩ። ዘፍጥ. ፫፥ ፳፫ - ፳፬።

ዝም ብሎ ከኖረ ፱ ዓመት ሙሉ፤

ርስቱን ይነቀል ወንበሮች ይላሉ። ፍትሐ ነገሥት ይመልከቱ።

አሁን የት ይገኛል እንዳንት ያለ ቃል፤
 በአምስት ሺህ ዘመን ይመለስ የሚል። ፩ ጴጥ. ፫ + ፲፱ - ል።
 ምንድነው አመልህ ምንድነው ግብርህ፤
 ዓቃቢ ይመስል ልብ መውደድህ። ፩ ሳሙ. ፲፯ + ፲፯።
 ዓቃቢስ ለመሆን የተገባህ ነህ፤
 ሁሉን አጠጣኸው ያርብ ውኃ ቀድተህ። ዮሐ. ፲፱ + ፴፬።
 ታላቅ ታናሽ ሥጋ እትቀምስም አሉኝ፤
 እገዛልሃለሁ ልብ ሥጋ ባገኝ። ማቴ. ፲፪ + ፴፭።
 የእኔ እየመሰለኝ ሳላሰበው ድንገት፤
 ያንን ልብ ሥጋ ለውሻ ጣልሁለት። ማቴ. ፲፪ + ፴፭።
 ውሻው እንኳን ወስዶ በልቶም አልበላው፤
 ላንተም እንዳልሰጥህ ባፋ አረከለው። ማቴ. ፯ + ፯።
 ትሰማኝ እንደሆን ምክር ልምክርህ፤
 ባርከህ ብትበላው ምንም አይጎዳህ። ኢሳ. ፩ + ፲፯ - ፲፱።
 ምነው ከጠቢቦች ዝምድና በኖረኝ፤
 ሥጋው ሞልቶ ሳሰ መቁረጫው ቸገረኝ። ፩ ቆሮ. ፲፩ + ፲፰።
 እንደምን ኮርተዋል ጠቢቦቹ ሁሉ፤
 ሥሩልኝ ብላቸው ይለድቡናል አሉ። ዮሐ. ፯ + ፵፪።
 ምነው በተሾምሁት በሆንሁ ማኒስትር፤
 እንዳይሳደቡ አድርጋቸው ነበር። ፩ ቆሮ. ፲፩ + ፴፩፤ ፴፬።
 የጠቢቦች አባት አንተ መሰልክኝ፤
 መልካም ዓይነት ጥበብ እንድትሠራልኝ። ፩ ቆሮ. ፩ + ፳።
 ጃኖማ ሁልጊዜ እለብስ የሰሞይ፤
 ብርቅ ይሆንብኛል ጥበብ ሰብሰው ሳይ። መክ. ፱ + ፲፫።
 ወዳንተ ስመጣ መንገዱ ጠፍቶኝ፤
 መልሶ መልሶ እንቅፋት መታኝ። ምሳ. ፳፬ + ፲፯።
 አዝግጫ መጥቼ ካንተ እንዳልገናኝ፤
 ውስጥ እግሬን ሆነና አላስኬድህ አለኝ። ዘፍ. ፯ + ፭።
 ያለመንገድህ ስሔድ ድንገት በያገኘኝ፤

ለዚያ ለዱር አውራ ያፋ ጉርሻ ነኝ። ፩ ጴጥ. ፩ + ፶።
 ለመምራ ዓለሙ ባማክራቸው፤
 ሀብት የለህም አሉኝ እርሱን ካልተውከው። ዕብ. ፲፩ + ፴፯፤ ፵።
 ጥንቱን ሳድርልህ ብንገራቸው ምሥጢር፤
 መምራ ዓለማየሁ ገዝተውኝ ነበር። ሮሜ. ፯ + ፲፭ - ፳፭።
 በመምራ ዓለሙ የተገዙት ሰው፤
 እንኳን በምድርና በሰማይ እሥር ነው። ያዕ. ፱ + ፱።
 አንተ እስካሽከሮችህ እንዲህ ብትንቃቸው፤
 መምራ ዓለማየሁ ጉዳይም የላቸው። ማቴ. ፲፱ + ፳፯።
 በኢጣልያ ሀገር የከበሩ ናቸው፤
 በመስኮብም ሀገር የከበሩ ናቸው፤
 በጀርመንም ሀገር የከበሩ ናቸው፤
 በእንግሊዝም ሀገር የከበሩ ናቸው፤
 በፈረንሳይ ሀገር የከበሩ ናቸው፤
 በምስሮችም ሀገር የከበሩ ናቸው፤
 በቱርኮችም ሀገር እንደ ጳጳስ ናቸው፤
 እስከ ጊዜው ድረስ ምንም አትጉዱቸው። መዝ. ፴፱ + ፯።
 ወዳንተ ስመጣ ጊዜ መሽቶብኝ፤
 መምራ ዓለማየሁ ቆየኝ ብለውኝ።
 ብጡብቅ ብጡብቅ ወዲያው ቀሩብኝ። ያዕ. ፱ + ፪ - ፫።
 እንዲህ ቀጠሮ አፍራሽ ከሆኑ እርሳቸው፤
 ቢሻሩ መልካም ነው ከቅስናቸው። ሉቃ. ፲፯ + ፲፯።
 መምራ ዓለማየሁ ቅለና ሳላቸው፤
 ምነው የነፍስ አባት አለመሆናቸው። ማቴ. ፲፯ + ፳፯።
 እኔስ አንድ ነገር ሰማሁባቸው፤
 ጥንቱንም ሲመጡ ቆበጣል ናቸው። ዘፍጥ. ፫ + ፳፫።
 አልተሰማም ብለው እንዲህ ሲቀድሱ፤
 የት ይደርሱ ይሆን ሲመጣ ንጉሡ። ማቴ. ፳፬ + ፴፭።
 ዳፊን እከፍላለሁ ቅዳሴም አልቀድስ፤

መምሬ ዓለማየሁ ካልወጡ ከመቅደስ። ፩ ቆሮ. ፲፩፥ ፳፣ ፳፫።

መምሬ ዓለማየሁ ምነው ኩራታቸው፤

ድኃ ባዩ ጊዜ ሰውም አይመስላቸው። ያዕ. ፪፥ ፪-፫

መምሬ ዓለማየሁ ታላቅ ሀብታም ናቸው፤

ከልጅ እስካዋቂ ጠላትም የላቸው።

መምሬ ዓለማየሁ ተጣሉኝ አጥብቀው፤

ወይዘሮ ደስታን አላገባህ ብለው። ዮሐ. ፲፯፥ ፲፱።

ምናቸው ናት ብዬ ብጠይቅ ሰዎች፤

የንጆራ ልጃቸው ሆና ተገኘች።

ወይዘሮ ደስታን አግብቶ ከመኖር፤

ይሻል ይመስለኛል ሞትና መቃብር። ምሳ. ፯፥ ፩-፭

ገንዘብም ቢኖራት ብታበላም ሥጋ፤

ሴስኛ ናት አሉ ባንድ የማትረጋ። ፩ ነገ. ፩፥ ፲፫።

እርስዎን አላገባም አልደክምም ዝም ብሎ፤

ዮሐንስ ነግሮኛል ትሞታለች ብሎ። ፩ ዮሐ. ፪፥ ፲፯።

የሰቀለህ ማነው የሰቀለህ ማነው፤

ዘመድ ምቀኛ ነው።

ከዚህ በኋላ ከሰዎቹ ተሰነባብቼ መንገዴን ሔድሁ።

ወደ ሀገራችንም የመመለሳችን ነገር እርግጥ ስለ ሆነ ወዳጅ ልቤን ደስ አለው።

ምዕራፍ ፴፩

ስለ ሀገራችን መንገድ

ከብዙ ቀን በኋላ ንብረት ወደሚባል ሀገራችን ደረሰን።
ዘመዶቻችን እን አሳብ፤ እን ወዝዋዜ፤ እን አድር ብዬ፤ የነዚህ የልጅ
ልጅ ሁሉ እየመጡ ሰላምታ ሰጡን። እህል የምንቀምስበት ጊዜ
አላገኘንም። ሴሊት ሰንኳ ወደ ተኛንበት ስፍራ እየመጡ አንኳን ደገና
ገባችሁ ይሉን ነበር።

ያ ወዳጅ ልቤም ስልችት አለው። ከዚያው ሀገር በኖርን ይሻለን ኑሯልን
አለኝ።

አላስቆም አላስቀምጥ ብለህ ከዚህ ያደረሰክኝ አንተ አይደለህምን፤
ይኸውም ሊያንስህ ነው አልሁት።

ወንድሜ ሆይ፤ እኔ አንተን እጎዳለሁ ብዬ የሠራሁት ሥራ
የለም። ሲሆን ቢውል በራሴ ክፉ እመክራለሁን፤ ያንተ መክራ የእኔ
ሳይሆን ቀርቶ ነውን። ይልቅስ እንግዲህ ወዲህ በሆነ ባልሆነው
እየተበላጩ ከመቀመጥ የመጣውን ነገር ሁሉ በምስጋና መቀበል ይሻላል
አለኝ።

ለሁሉም ነገር የጌታዬ የተቀደሰ ፈቃዱ ይሁን አልሁት።

ከዚህም በኋላ ወዳጅ ልቤ እንደ መከረኝ ለክፉውም፤
ለመልካሙም ነገር ለእግዚአብሔር ምስጋና እየለጠሁ ንብረት በሚባለው
ሀገሬ ተቀመጥሁ።

ከዚህ ላደረሰን ለእግዚአብሔር ምስጋናና ክብር ይሁን። ዛሬም፤
ዘወትርም፤ ለዘላለም።

አሜን።